



ಶ್ರೀ ವೆಂಕಟೇಶ್ವರ ಪ್ರಾಣದಾನ ಟ್ರಸ್ಟ್ ಜೀವನದ ಸುಸ್ಥಿರ ದೇಣಿಗೆ



ತಿರುಮಲೆಯ ಶ್ರೀ ವೆಂಕಟೇಶ್ವರಸ್ವಾಮಿಯು ದಯಾಸಾಗರನಾಗಿದ್ದಾನೆ. ಕಷ್ಟದಲ್ಲಿರುವವರಿಗೆ, ದುಃಖದಲ್ಲಿರುವವರಿಗೆ ಆತ ಪರಿಹಾರದ ಆಶ್ರಯಸ್ಥಾನ. ನೋವು ನಷ್ಟಗಳಲ್ಲಿ ತಂಪನ್ನರೆಯುವ ದಿವ್ಯವಾದ ಅನುಪಮವಾದ, ಕರುಣೆ ಆತನದು.

ಶ್ರೀನಿವಾಸನ ದಿವ್ಯ ಕರುಣೆಯಿಂದ ಪ್ರೇರಿತವಾಗಿ ತಿರುಮಲ ತಿರುಪತಿ ದೇವಸ್ಥಾನಗಳು ದೀನರ, ಅಗತ್ಯವಿದ್ದವರ ನೋವು ದುಃಖಗಳನ್ನು ಪರಿಹರಿಸಲು ಹಲವಾರು ಆಸ್ಪತ್ರೆಗಳನ್ನು, ಧಾರ್ಮಿಕ ಸಂಸ್ಥೆಗಳನ್ನು ಏರ್ಪಡಿಸಿದೆ. ತಿ. ತಿ. ದೇವಸ್ಥಾನಗಳ ಪಾಲಿಗೆ ದೀನರ ದುಃಖ ದುಮ್ಮಾನಗಳ ಪರಿಹಾರವೇ ದಿವ್ಯವಾದ ಗಮ್ಯ; ಜಾತಿ, ಮತ, ಪಂಥಗಳಿಗೆ ಅತೀತವಾದ ಜೀವಂತ ಪರಂಪರೆಯಾಗಿದೆ. ತೀವ್ರತರವಾದ ಅನಾರೋಗ್ಯದಿಂದ ನರಳುವಂತಹ ದೀನ ದುಃಖಿಗಳಿಗೆ ತಕ್ಕ ಪರಿಹಾರ ನೀಡುವ ಚಿಕಿತ್ಸಾವಿಧಾನದ ಯೋಜನೆಯನ್ನು ತಿ. ತಿ. ದೇವಸ್ಥಾನಗಳು ಈಗ ಕೈಗೆತ್ತಿಕೊಂಡಿದೆ.

ಧೈಯೋದ್ದೇಶಗಳು : ಭಾರತದ ಆಂಧ್ರಪ್ರದೇಶದಲ್ಲಿನ ತೀರ್ಥಕ್ಷೇತ್ರವಾದ ತಿರುಪತಿಯಲ್ಲಿ ನೊಂದಾಯಿತಗೊಂಡಿರುವ ತಿ. ತಿ. ದೇವಸ್ಥಾನಗಳ ಆಶ್ರಯದ ಒಂದು ಧಾರ್ಮಿಕ ಸಂಸ್ಥೆ “ಶ್ರೀ ವೆಂಕಟೇಶ್ವರ ಪ್ರಾಣದಾನ ಟ್ರಸ್ಟ್” ಆಗಿದ್ದು ಬಡ ರೋಗಿಗಳಿಗೆ ನೆರವು ನೀಡುವ ಲಾಭರಹಿತ ಧಾರ್ಮಿಕ ಸಂಘಟನೆಯಾಗಿದೆ.

ಈ ಯೋಜನೆಯನ್ವಯ ಪ್ರಾಣಾಪಾಯವನ್ನುಂಟುಮಾಡುವ - ಹೃದಯ, ಮೂತ್ರಪಿಂಡ, ಮೆದುಳು ರೋಗಗಳೇ ಅಲ್ಲದೆ ಕ್ಯಾನ್ಸರ್ ಮೊದಲಾದ ತೀವ್ರತರ ಖಾಯಿಲೆಗಳಿಗೆ ಹೆಚ್ಚಿನ ಹಣ ಬಯಸುವ ಚಿಕಿತ್ಸಾವಿಧಾನಗಳನ್ನು ಭರಿಸಲು ಶಕ್ತಿಯಿಲ್ಲದ ಬಡವರಿಗೆ ನೆರವಿನ ಕೈನೀಡಿ ಸಹಾಯ ಮಾಡಲಾಗುವುದು. ತಿ. ತಿ. ದೇವಸ್ಥಾನಗಳ ಎಲ್ಲ ಆಸ್ಪತ್ರೆಗಳಲ್ಲಿಯೂ - ಸ್ಪಿಮ್ಸ್, ಬರ್ಡ್, ರೂಯಾ, ಆಸ್ಪತ್ರೆಗಳು ಹಾಗೂ ಪ್ರಸೂತಿ ಆಸ್ಪತ್ರೆಗಳಲ್ಲಿ - ಬಡವರಿಗೆ ಜಾತಿ ಮತ ಪಂಥಗಳ ಭೇದವಿಲ್ಲದೆ ನೆರವಿನ ಹಸ್ತ ಚಾಚಿ ಚಿಕಿತ್ಸೆ ನೀಡಲಾಗುತ್ತದೆ.

ಮೂತ್ರಕೋಶ ವೈಫಲ್ಯ, ಹೆಮಾಫಿಲಿಯ, ತಲಸ್ಮಿಯ, ಕ್ಯಾನ್ಸರ್ ಮೊದಲಾದ ದೀರ್ಘಕಾಲಿಕ ರೋಗಗಳ ಬಗ್ಗೆ ಸಂಶೋಧನೆ, ಪರಿಹಾರೋಪಾಯ ಪ್ರಯತ್ನಗಳಿಗೂ ಈ ಯೋಜನೆಯನ್ವಯ ಅವಕಾಶವಿದೆ. ಬಡರೋಗಿಗಳಿಗೆ ಉಚಿತವಾಗಿ ರಕ್ತ, ಕೃತಕ ಅಂಗಾಂಗಗಳು, ಫಿಜಿಯೋಥೆರಪಿ, ಮೊದಲಾದ ಪ್ರಾಥಮಿಕ ಆರೋಗ್ಯ ಪರಿಕರಗಳು, ಪರಿಪೂರಕಗಳು ದೊರೆಯುವಂತೆ ಮಾಡುವುದೇ ತಿ. ತಿ. ದೇವಸ್ಥಾನಗಳು ರೂಪಿಸಿರುವ ವಿಶೇಷವಾದ “ಶ್ರೀ ವೆಂಕಟೇಶ್ವರ ಪ್ರಾಣದಾನ ಯೋಜನೆಯ” ಗುರಿ.

ತಿ. ತಿ. ದೇ. ಸಹಯೋಗ : ಈ ದತ್ತಿನಿಧಿಯ ಸ್ವಯಂ ಪೂರ್ಣವಾಗುವಂತೆ ಮಾಡಲು ತಿ. ತಿ. ದೇವಸ್ಥಾನಗಳು ಯೋಜನೆಗೆ ಬರುವ ದಾನಗಳಿಗೆ ತಕ್ಕ ಮೂಲಬಂಡವಾಳವನ್ನು ಬಿಡುಗಡೆ ಮಾಡಲು ಯೋಜಿಸಿದೆ.

ದಾನಿಗಳಿಗೆ ದೊರೆಯುವ ಸೌಲಭ್ಯಗಳು : ಈ ಯೋಜನೆಗೆ ಐದು ಲಕ್ಷ ರೂಪಾಯಿ ಹಾಗೂ ಅಧಿಕ ಮೊತ್ತದ ಧನವನ್ನು ನೀಡುವ ದಾನಿಗಳಿಗೆ ಕೆಳಕಂಡ ರೀತಿಯ ಸೌಲಭ್ಯಗಳನ್ನು ಒದಗಿಸಲಾಗುವುದು.

1. ದಾನಿಯೂ ಸೇರಿದಂತೆ ಐವರಿಗೆ ವರ್ಷಕ್ಕೆ ಒಮ್ಮೆ ಮೂರು ದಿನಗಳು ವಿ.ಐ.ಪಿ. ದರ್ಶನವನ್ನು ವೈಕುಂಠದ ಸೆಲ್ವಾರ್ ಮೂಲಕ ಅನುಮತಿಸಲಾಗುವುದು.

2. ದಾನಿಯ ಮೊದಲನೆಯ ದರ್ಶನ ಕಾಲದಲ್ಲಿ ಸ್ವಾಮಿ ಹಾಗೂ ಅಮ್ಮನವರ ಚಿನ್ನದ ಮುಲಾಮಿನ ರಜತ ಚಿತ್ರಗಳಿರುವ ಜ್ಞಾಪಿಕೆಯನ್ನು ನೀಡಲಾಗುವುದು.

3. ದಾನಿಗೆ ವರ್ಷಕ್ಕೆ ಒಮ್ಮೆ ಒಂದು ಉತ್ತರೀಯವನ್ನು ಬಹುಕರಿಸಲಾಗುವುದು.

4. ತಿರುಮಲೆಯ ಸಾಮಾನ್ಯ ಅತಿಥಿಗೃಹಗಳಲ್ಲಿ ವರ್ಷಕ್ಕೆ ಒಮ್ಮೆ ಒಟ್ಟಿಗೆ ಮೂರುದಿನ ಉಚಿತವಾಗಿ (ದೊರಕುವಂತಿದ್ದ ಪಕ್ಷದಲ್ಲಿ ಶುಲ್ಕ ಸಹಿತವಾದ ವಿ.ಐ.ಪಿ. ವಸತಿ) ವಸತಿಯನ್ನು ಒದಗಿಸಲಾಗುವುದು.

5. ವೈಯಕ್ತಿಕ ದಾನಿಗಳ ಜೀವಮಾನ ಪರ್ಯಂತವೂ, ಸಂಸ್ಥೆ ಕಂಪನಿ, ಅವಿಭಕ್ತ ದಾನಿಗಳಿಗೆ 20 ವರ್ಷವೂ ಈ ಸೌಲಭ್ಯ ಉಂಟು.



ಆದಾಯತೆರಿಗೆ ವಿನಾಯಿತಿ : 80 (ಜೆ) ಕಲಮಿನನ್ವಯ ದಾನಿಯು ಆದಾಯ ತೆರಿಗೆ ವಿನಾಯಿತಿ ಪಡೆಯಬಹುದು.

ವಿನಂತಿ : ಶ್ರೀ ವೆಂಕಟೇಶ್ವರ ಪ್ರಾಣದಾನ ಯೋಜನೆಗೆ ಉದಾರವಾಗಿ ವಂತಿಗೆಗಳನ್ನು ನೀಡಬೇಕೆಂದೂ ಆ ಮೂಲಕವಾಗಿ ಸಾಮರಾಜ್ಯದ ಹೃದಯ, ಮೂತ್ರಕೋಶ, ಮೆದುಳು ರೋಗಿಗಳಿಗೆ ನೆರವು ನೀಡಬೇಕೆಂದೂ ವಿನಂತಿಸಿಕೊಳ್ಳಲಾಗಿದೆ. ತಾವು ನೀಡುವ ಪ್ರತಿ ಕಾಣಿಕೆಯೂ ಪವಿತ್ರವಾಗಿ ಬಡವರಿಗೆ ಆಧಾರವಾಗಿ ಅವರು ಜೀವನವನ್ನು ಪರಿಪೂರ್ಣ ಆರೋಗ್ಯದಿಂದ ಕಳೆಯಲು ಅನುಕೂಲ ಮಾಡಿಕೊಡುತ್ತದೆ.

ಮಾನವ ಸಮಾಜಕ್ಕೆ ಸೇವೆ ಸಲ್ಲಿಸುವುದರಿಂದ ದೇವರ ಸೇವೆಯನ್ನು ಸಲ್ಲಿಸಿ

ತಮ್ಮ ಎಲ್ಲ ದಾನಗಳೂ ಕಾರ್ಯನಿರ್ವಹಣಾಧಿಕಾರಿ ಶ್ರೀ ವೆಂಕಟೇಶ್ವರ ಪ್ರಾಣದಾನ ಟ್ರಸ್ಟ್ ತಿ. ತಿ. ದೇ. ತಿರುಪತಿ - ಇವರ ಹೆಸರಿನಲ್ಲಿ ವಡೆದ ಡಿ.ಡಿ.ಯ ರೂಪದಲ್ಲಿದ್ದು, ಅವುಗಳನ್ನು ಕಳುಹಿಸಬೇಕಾದ ವಿಳಾಸ - ಕಾರ್ಯನಿರ್ವಹಣಾಧಿಕಾರಿ ತಿ. ತಿ. ದೇ. ಆಡಳಿತ ಭವನ. ಕೆ.ಟಿ. ರಸ್ತೆ, ತಿರುಪತಿ - 517 507.

ದಾನಿಗಳಾಗಿರಿ - ದುಃಖಿಗಳಿಗೆ ಜೀವದಾನ ಮಾಡಿರಿ.



ಆರಿದ್ವರೇನಯ್ಯ ನೀನಿಲ್ಲದೆ

|| ಪ ||

ಕಾರುಣ್ಯ ನಿಧಿ ಹರಿಯೆ ಕೈಯ ಬಿಡಬೇಡ

|| ಅ.ಪ. ||

ದುರುಳ ಕೌರವನಂದು ದೃಪದಜಯ ಸೀರೆಯನು

ಕರಗಲಿಂ ಸೆಳೆಯುತಿರೆ ಪತಿಗಳೆಲ್ಲ

ಗರಹೊಡೆದರಂತಿದರ್ಲದೆ ನರಹರಿಯೆ

ಕರುಣೆ ನೀನಲ್ಲದಿನ್ನಾರು ಕಾಯ್ದವರು

|| 1 ||

ಅಂದು ನೆಗಳಿನ ಬಾಧೆಯಿಂದ ಗಜ ಕೂಗಲು

ತಂದೆ ನೀ ವೈಕುಂಠದಿಂದ ಬಂದು

ಇಂದಿರೇಶನೆ ಚಕ್ರದಿಂದ ನಕ್ಕನ ಬಾಯ

ಸಂದಿಯನು ಸೀಳಿ ಕೃಪೆಯಿಂದ ಸಲಹಿದೆಯೋ

|| 2 ||

ಅಜಮಿಳನು ಕುಲಗೆಡಲು ಕಾಲದೂತರು ಬಂದು

ನಿಜಸುತನ ಕರೆಯೆ ನೀನತಿವೇಗದಿ

ತ್ರಿಜಗದೊಡೆಯನೆ ಸಿರಿ ಪುರಂದರ ವಿಠಲ


ನಿಜದೂತರನು ಕಳುಹಿ ಕಾಯ್ದೆ ಶ್ರೀಹರಿಯೆ

|| 3 ||

-ಶ್ರೀ ಪುರಂದರದಾಸರು.



ವಾರ್ಷಿಕ ಬ್ರಹ್ಮೋತ್ಸವಗಳು



6-10-2002 ರಿಂದ
15-10-2002 ವರೆಗೆ

ಉತ್ಸವ ಕಾರ್ಯಕ್ರಮ

ದಿನಾಂಕ	ವಾರ	ಹಗಲು ಉತ್ಸವ	ರಾತ್ರಿ ಉತ್ಸವ
6-10-2002	ಭಾನುವಾರ		ಸೇನಾಪತಿ ಉತ್ಸವ - ಅಂಕುರಾರ್ಪಣೆ.
7-10-2002	ಸೋಮವಾರ	ಧ್ವಜಾರೋಹಣ	ದೊಡ್ಡ ಶೇಷವಾಹನ.
8-10-2002	ಮಂಗಳವಾರ	ಚಿಕ್ಕ ಶೇಷವಾಹನ	ಹಂಸವಾಹನ.
9-10-2002	ಬುಧವಾರ	ಸಿಂಹವಾಹನ	ಮುತ್ತಿನ ಚಪ್ಪರ ವಾಹನ
10-10-2002	ಗುರುವಾರ	ಕಲ್ಪವೃಕ್ಷವಾಹನ	ಸರ್ವಭೂಪಾಲವಾಹನ
11-10-2002	ಶುಕ್ರವಾರ	ಮೋಹಿನೀ ಅವತಾರ	ಗರುಡವಾಹನ.
12-10-2002	ಶನಿವಾರ	ಹನುಮಂತವಾಹನ ಸಂಜೆ - ವಸಂತೋತ್ಸವ ಸುವರ್ಣರಥರಂಗ ಡೋಲೋತ್ಸವ	ಗಜವಾಹನ.
13-10-2002	ಭಾನುವಾರ	ಸೂರ್ಯಪ್ರಭವಾಹನ	ಚಂದ್ರಪ್ರಭವಾಹನ.
14-10-2002	ಸೋಮವಾರ	ರಥೋತ್ಸವ	ಅಶ್ವವಾಹನ.
15-10-2002	ಮಂಗಳವಾರ	ಚಕ್ರಸ್ಥಾನ	ಧ್ವಜಾವರೋಹಣ.

ಸೂಚನೆ : ಬ್ರಹ್ಮೋತ್ಸವದ ದಿನಗಳಲ್ಲಿ ದಿನವೂ ಸಾಂಸ್ಕೃತಿಕ ಕಾರ್ಯಕ್ರಮಗಳಿರುತ್ತವೆ. ಪುಸ್ತಕ ಪ್ರದರ್ಶನ ಮಾರಾಟಗಳುಂಟು.

ನೀವೂ ಬನ್ನಿ.

ನಿಮ್ಮವರನ್ನೂ ಕರೆತನ್ನಿ.

ಸಪ್ತಗಿರಿ

ಸಂಪುಟ - 33

ಆಗಸ್ಟ್ 2002

ಸಂಚಿಕೆ - 3

ಆಷಾಢ - ಶ್ರಾವಣ ಸಂಚಿಕೆ

ವಿಷಯಸೂಚಿ

ಸಂಪಾದಕೀಯ	4
ಶ್ರೀಕೃಷ್ಣಜನ್ಮಾಷ್ಟಮೀ ಸಂದೇಶ	ಶ್ರೀ ಶ್ರೀ ವಿಶ್ವೇಶತೀರ್ಥ ಸ್ವಾಮೀಜಿ 5
ಶಿಕ್ಷಣ - ಹಲೇಕೃಷ್ಣ ಪಂಥ	ಎಸ್. ಹನುಮಂತರಾವ್ 6
ಶ್ರೀಕೃಷ್ಣಾವತಾರದ ಅಂತರಾರ್ಥ	ಸಂತ ಹರಿಹರಾನಂದ ಸದ್ಭಕ್ತೀ 7
ಅಂಕೋರ್‌ವ್ಯಾಟ್ ವೈಷ್ಣವದೇವಾಲಯ	ಅಧ್ಯರಾಮಚಾರ್ಯ 10
ವಿಜಾಪುರದ ಸಪ್ತಹನುಮಂತ	ತುಂಗಾತನಯ 13
ಹರಿದಾಸಾಹಿತ್ಯದಲ್ಲಿ ಜೀವನ ಮೌಲ್ಯಗಳು	ಡಾ ಎಚ್.ವಿ. ನರಸಿಂಹ ಮೂರ್ತಿ 15
ತಿರುಮಲೆಯಲ್ಲಿ ಪವಿತ್ರೋತ್ಸವ	ಬಿ.ಎನ್.ಎಸ್. 19
ತಿ.ತಿ.ದೇ. ನಿಗಾ ಹಾಗೂ ಭದ್ರತಾವಿಭಾಗ	25
ಸುಕ್ಷೇತ್ರ ಸನ್ನಿಧಿ	ಪ್ರೊ ವಸಂತ ಕುಪ್ಪಗಿ 29
ತಿರುಮಲ - ತಿರುಪತಿ - ತಿರುಚಾನೂರು	ಎಸ್. ವಿ. ಹೇಮಾವತಿ 33
ಜೂನ್ ತಿಂಗಳಲ್ಲಿ ಶ್ರೀವಾರಿಸೇವೆ	39
ವಾರ್ತಾಲಹರಿ	41

ಗೌರವ ಸಂಪಾದಕರು :
ಡಾ|| ಪಿ. ಕೃಷ್ಣಯ್ಯ, ಬಿ.ಎ.ಎಸ್.,
 ಕಾರ್ಯನಿರ್ವಹಣಾಧಿಕಾರಿ,
 ತಿ.ತಿ.ದೇ. ತಿರುಪತಿ.
 ಸಂಪಾದಕ :
ಡಾ|| ಎನ್.ಎಸ್. ರಾಮಮೂರ್ತಿ,
 ಮುದ್ರಣ :
ಐ. ಪಾರ್ವತೀಶ್ವರ ರಾವ್,
 ಬಿ.ಎ., ಎಲ್.ಐ., ಟಿ.,
 ಮ್ಯಾನೇಜರ್,
 ತಿ.ತಿ.ದೇ. ಮುದ್ರಣಾಲಯ, ತಿರುಪತಿ.
 ಉಪಸಂಪಾದಕ :
ಬಿ. ಎನ್. ಶ್ರೀನಿವಾಸನ್, ಎಂ.ಎ.
 ಲೇಖನ/ಜಾಹೀರಾತುಗಳಿಗೆ
 ಮಿಕ್ಕ ವಿವರಗಳಿಗೆ-
 ಸಂಪಾದಕರು
 ತಿರುಮಲೆ ತಿರುಪತಿ ದೇವಸ್ಥಾನಗಳು,
 ತಿರುಪತಿ.

ಬಿಡಿ ಪ್ರತಿ ರೂ. 5/-
 ವಾರ್ಷಿಕ ಚಂದಾ ರೂ. 60/-
 ಆಜೀವ ಚಂದಾ ರೂ. 500/-

ಸಪ್ತಗಿರಿಯಲ್ಲಿ ಪ್ರಕಟವಾಗುವ ಲೇಖನ
 ಗಳಲ್ಲಿನ ಅಭಿಪ್ರಾಯಗಳು ಸಂಪಾದಕ
 ವರ್ಗದ, ಪತ್ರಿಕೆಯ, ಅಭಿಪ್ರಾಯ
 ಗಳೇ ಆಗಿರಬೇಕು ಎಂದಿಲ್ಲ. - ಸಂ||

ಮುಖಚಿತ್ರ : ತಿರುಮಲೆಯಲ್ಲಿ ಶ್ರೀಕೃಷ್ಣಮೂರ್ತಿ.
 ಹಿಂಬದಿಯಲ್ಲಿ : ಬಾಲಕೃಷ್ಣ - ಚಿತ್ರ - ಜಿ. ಚಂದ್ರಶೇಖರ್.

ವೇಂಕಟಾದ್ರಿ ಸಮಂಸ್ಥಾನಂ ಬ್ರಹ್ಮಾಂಡೇ ನಾಸ್ತಿ ಕಿಂಚನ | ವೇಂಕಟೇಶ ಸಮೋದೇವೋ ನ ಭೂತೋ ನ ಭವಿಷ್ಯತಿ ||

ನಿಮ್ಮೊಡನೆ ಎರಡು ಮಾತು.....



ಪರಮಾತ್ಮ ಶ್ರೀಹರಿಯ ಪಟ್ಟದ ರಾಣಿ ನೀನಮ್ಮ ಎಂದರು ಹರಿದಾಸರು ಆಕೆಯನ್ನು. ತಿರುಪತಿಯ ಸಮೀಪದ ತಿರುಚಾನೂರಿನಲ್ಲಿ ನೆಲೆಸಿದ ಶ್ರೀ ಪದ್ಮಾವತೀದೇವಿ ಲಕ್ಷ್ಮೀದೇವಿಯೇ ಎಂಬುದನ್ನು ಬೇರೆಯಾಗಿ ಹೇಳಬೇಕಿಲ್ಲ. ಆಕೆ ಬೇಡಿದ ವರಗಳ ನೀಡುವ ತಾಯಿ. ಭಕ್ತರ ಪಾಲಿಗೆ ಕಲ್ಪವಲ್ಲಿ.

ಆಪದ ಹರ್ತಾರನಾದ ತಿರುಮಲೆಯ ಶ್ರೀನಿವಾಸನ ಸಂದರ್ಶನ ಮಾಡಿದವರೆಲ್ಲ ತಿರುಚಾನೂರು ಅಮ್ಮನವರನ್ನು ಸಂದರ್ಶಿಸುವುದು ವಾಡಿಕೆ. ಹಾಗೆ ಅಮ್ಮನವರ ಸಂದರ್ಶನವಾದಮೇಲೆಯೇ ಭಕ್ತರ ಯಾತ್ರೆಗೆ ಒಂದು ಅರ್ಥ, ಒಂದು ಪೂರ್ಣತೆ ಉಂಟಾಗುತ್ತದೆ ಎಂಬುದು ಹಿರಿಯರು ಹೇಳುವ ಮಾತು.

ತಿರುಪತಿಯ ವೆಂಕಟಪತಿಯ ಬಳಿಯಲ್ಲಿಯೇ ಬೆಳೆದಿರುವ ತಿರುಚಾನೂರು ಇತಿಹಾಸ ಪ್ರಸಿದ್ಧವಾದದ್ದು. ಒಂದು ಕಾಲಕ್ಕೆ ತಿರುಮಲೆಯು ಯಾತ್ರಿಕರಿಗೆ ದುರ್ಗಮವಾಗಿದ್ದಾಗ, ತಿರುಚಾನೂರಿನಲ್ಲಿಯೇ ದೇವರ ಎಲ್ಲ ಉತ್ಸವಗಳೂ ನಡೆಯುತ್ತಿದ್ದವು. ವೈಕುಂಠದ ಬಗ್ಗೆ ಬೇಸರ ಪಟ್ಟ ಲಕ್ಷ್ಮಿ ಧರಗಿಳಿಯಲು ಆಕೆಗಾಗಿ ಶ್ರೀನಿವಾಸನು ತಪಿಸಿದ್ದು ಇಲ್ಲಿಯೇ. ಲಕ್ಷ್ಮಿಯ ಆವಿರ್ಭಾವವನ್ನು ಅನುಕೂಲ ಮಾಡಿಕೊಡಲು ಶ್ರೀನಿವಾಸನು ತನ್ನ ಕುಂತದಿಂದ ತಾನೇ ಸ್ವತಃ ಭೂಮಿಯನ್ನೆಗೆದು ಪುಷ್ಕರಿಣಿಯನ್ನುಂಟುಮಾಡಿ ಅದರಲ್ಲಿ ಜಲ ತುಂಬಿ ಬಂಗಾರದ ಕಮಲಗಳನ್ನು ಸ್ಥಾಪಿಸಿ ಅವು ಮುಚ್ಚಿಕೊಳ್ಳದಂತೆ ನೋಡಿಕೊಳ್ಳಲು ದಡದಲ್ಲಿ ಸೂರ್ಯನನ್ನೂ ನಿಯುಕ್ತಿಗೊಳಿಸಿದನಂತೆ. ಅದೇ ಪದ್ಮಾಕರ - ಸರೋವರ. ಕಾಂಚನ ಪದ್ಮದಲ್ಲಿ ಕಮಲ ಮುಖ, ಕಮಲ ನಯನೆ, ಚರಣ ಕಮಲೆ, ಕಮಲ ಪ್ರಿಯೆ, ಸಾಕ್ಷಾತ್ಕರಿಸಿ ಬಂದಳು.

ಅಷ್ಟು ಪವಿತ್ರವಾದದ್ದು ಅಲರಮೇಲ್ ಮಂಗೆಯ ಅಲಮೇಲು ಮಂಗಾಪುರ. ಇದು ಲಕ್ಷ್ಮಿನಿಲಯ, ಶ್ರೀನಿವಾಸನ ಹೃದಯ.

ತಿರುಚಾನೂರು ಆಲಯವನ್ನು ಸಂದರ್ಶಿಸ ಬಯಸುವ ಭಕ್ತರಿಗೆ ಅಗತ್ಯವಾದ ಎಲ್ಲ ಸೌಲಭ್ಯಗಳನ್ನೂ ದೇವಸ್ಥಾನಗಳು ಒದಗಿಸುತ್ತಿದೆ. ಅಮ್ಮನವರ ಆಲಯವನ್ನು ಮತ್ತಷ್ಟು ಸುಂದರವಾಗಿ ಮನೋಹರವಾಗಿ ತಿದ್ದಬೇಕೆಂಬುದು ತಿ. ತಿ. ದೇವಸ್ಥಾನಗಳ ಅಪೇಕ್ಷೆ.

ಶ್ರೀ ಪದ್ಮಾವತೀ ಅಮ್ಮನವರ ಆಲಯವನ್ನು ಮತ್ತಷ್ಟು ಶೋಭಾಕರವನ್ನಾಗಿ ಮಾಡಲು ಆಲಯದ ವಿಮಾನಕ್ಕೆ, ಆಲಯ ಪ್ರಾಂಗಣಕ್ಕೆ, ಚಿನ್ನದ ಮುಲಾಮಿನ ರೇಕು ತೊಡಿಸಬೇಕೆಂಬ ಯೋಜನೆಯನ್ನು ಕೈಗೆತ್ತಿಕೊಳ್ಳಲಾಗಿದೆ. ಅತಿ ಪವಿತ್ರವಾದ, ಮಹತ್ವ ಪೂರ್ಣವಾದ ಕಾರ್ಯಕ್ರಮ ಇದು. ಸಕಲ ಸಂಪದ ನೀಡುವ ತಾಯಿಯ ಕೋಯಿಲಿಗೆ ಕನಕ ಕಾಂತಿಯನ್ನು ಕೊಡಬೇಕು ಎಂಬಲ್ಲಿ ಕಾಣಿಕೆಯಾಗಿ, ಕೈಂಕರ್ಯವಾಗಿ ತಮ್ಮ ವಂತಿಗೆಯೂಕಲೆತುಬರಬೇಕು.

ಇದಕ್ಕಾಗಿ ಎಲ್ಲರೂ ಮುಂದೆ ಬರಬೇಕಾಗಿದೆ. ದೇಶವಿದೇಶಗಳಲ್ಲಿರುವ ಎಲ್ಲ ಭಾರತೀಯ ನಾಗರಿಕರೂ ಸೌಹಾರ್ದದಿಂದ, ಸಂತೋಷದಿಂದ, ಸಂಕಲ್ಪದಿಂದ, ಸವಾಲನ್ನೆದುರಿಸುವ ಸ್ಥಿತಿಯುಂಟಾಗಿ ದೇವಸ್ಥಾನವನ್ನು ಬಲಪಡಿಸಬೇಕಾಗಿದೆ. ಭಕ್ತರು, ತಂತ್ರಜ್ಞರು, ಉದ್ಯಮ ಪತಿಗಳು, ಪಾರಿಶ್ರಾಮಿಕ ವೇತ್ತರು ಮುಂದೆ ಬಂದು ಇಮ್ಮಡಿಯಾಗಿ ಮುಮ್ಮಡಿಯಾಗಿ ವಂತಿಗೆ ನೀಡುವಂತೆ ಆಗಬೇಕು.

ತಿರುಮಲ ತಿರುಪತಿ ದೇವಸ್ಥಾನಗಳು ಪ್ರವೇಶಗೊಳಿಸಿದ ಹಲವು ಹನ್ನೊಂದು ಕಾರ್ಯಕ್ರಮಗಳಿಗೆ ಸಾರ್ವಜನಿಕ ವಂತಿಗೆಗಳು ಸಾನುಕೂಲವಾಗಿ ಸಾದರದಿಂದ ಬಂದು ಕೂಡುತ್ತಿವೆ. ಪ್ರಾಣದಾನ, ಅನ್ನದಾನ, ಅರಣ್ಯದಾನ, ಆರೋಗ್ಯದಾನ - ಮೊದಲಾದವುಗಳಲ್ಲಿ ಭಕ್ತರು ಭಾಗಸ್ವಾಮ್ಯ ಪಡೆದಂತೆಯೇ ಈ ಒಂದು ಘನೋದ್ದೇಶದಲ್ಲಿಯೂ ದುಡಿಯಬೇಕೆಂದು ಕಳಕಳಿಯ ಪ್ರಾರ್ಥನೆ.

ಪದ್ಮಾವತೀ ದೇವಿಯ ಆಲಯವನ್ನು ಸುವರ್ಣೋಜ್ವಲಗೊಳಿಸುವ ಈ ಪ್ರಯತ್ನದಲ್ಲಿ ಭಾಗಪಡೆಯುವುದು ಭಾಗ್ಯವೇ ಅಲ್ಲವೆ. ಜಗತ್ತಿನ ತಾಯಿ ಪದ್ಮಾವತಿಗೆ ತಾವು ಚಿನ್ನವನ್ನು ನೇರವಾಗಿ ಅರ್ಪಿಸುವುದರಲ್ಲಿನ ಆನಂದವನ್ನು ವರ್ಣಿಸಲು ಸಾಧ್ಯವಿಲ್ಲ.

ಇಂತು, ತಮ್ಮವ,

ಪಿ. ಕೃಷ್ಣಯ್ಯ

ಡಾ|| ಪಿ. ಕೃಷ್ಣಯ್ಯ, ಐ.ಎ.ಎಸ್.,
ಕಾರ್ಯನಿರ್ವಹಣಾಧಿಕಾರಿ.

ತಿ.ತಿ.ದೇ.



ಇಂದು ಶ್ರೀಕೃಷ್ಣನು ಅವತರಿಸಿದ ಮಂಗಲಮಯ ದಿನ. ಶ್ರೀಕೃಷ್ಣ 5000 ವರ್ಷಗಳ ಪೂರ್ವದಲ್ಲಿ ಅವತರಿಸಿದರೂ ಇಂದಿಗೂ ಶ್ರೀಕೃಷ್ಣನ ಜಯಂತಿಯನ್ನು ಆಚರಿಸುತ್ತಿದ್ದೇವೆ. ಶ್ರೀಕೃಷ್ಣನ ಅವತಾರದ ಅಂದಿನ ಯುಗದಲ್ಲಿ ಇದ್ದ ಪರಿಸ್ಥಿತಿಯೇ ಇಂದಿಗೂ ನಮ್ಮ ಎದುರಿಗಿದೆ. ಕಂಸ, ಜರಾಸಂಧ, ದುರ್ಯೋಧನ, ನರಕಾಸುರ, ಪ್ರವೃತ್ತಿಗಳು ಇಂದಿಗೂ ನಮ್ಮೆಲ್ಲರ ಜೀವನದಲ್ಲಿ ವ್ಯಾಪಿಸಿವೆ. ತಮ್ಮ ಸ್ವಾರ್ಥಕ್ಕಾಗಿ ಅಮಾಯಕರನ್ನು ಹಿಂಸಿಸುವ, ಮತ್ತೊಬ್ಬರ ಸ್ವತ್ತನ್ನು ಅನ್ಯಾಯದಿಂದ ಕಬಳಿಸುವ ದರ್ಪ ದುರಹಂಕಾರಗಳು, ಕಾಮಾಂಧತೆ, ಸ್ವಚ್ಛಂಧತೆಯ ನಾನಾವಿಧ ದುಷ್ಟ - ಪ್ರವೃತ್ತಿಗಳನ್ನು ನಮ್ಮ ಸುತ್ತಮುತ್ತಲೂ ನಾವು ನೋಡುತ್ತಿದ್ದೇವೆ. ಇವೇ ಕಂಸ ಜರಾಸಂಧರು. ನಮ್ಮ ಜೀವನದಿಂದ ಇಂತಹ ಅಸುರೀ ಪ್ರವೃತ್ತಿಗಳನ್ನು ಉಚ್ಛಾಟಿಸಲು ವರ್ಷ ವರ್ಷವೂ ನಮ್ಮಲ್ಲಿ ಶ್ರೀಕೃಷ್ಣನ ಆವಿರ್ಭಾವವಾಗಬೇಕು. ಕಂಸನಿಗೆ ಇರುವಂತಹ ಸ್ವಾರ್ಥ ಮತ್ತು ಹಿಂಸಾ ಪ್ರವೃತ್ತಿಗೆ ಬಂದಿಯಾಗುವ ಜೀವಾತ್ಮನೇ ವಸುದೇವನು. ಅವನನ್ನು ಬಿಡುಗಡೆಗೊಳಿಸಲು ನಮ್ಮ ಹೃದಯ ಕಾರಾಗೃಹದಲ್ಲಿ ಶ್ರೀಕೃಷ್ಣನ ಅವತಾರವು ಆಗಲೇಬೇಕು. “ಈ ಹಂತೇ ಕಾಮ ಭೋಗಾರ್ಥಮನ್ಯಾಯೇನ ಅರ್ಥ ಸಂಚಯಾನ್” ತಮ್ಮ ಸ್ವಾರ್ಥ ಸುಖಕ್ಕಾಗಿ ಅನ್ಯಾಯ ಮಾರ್ಗದಿಂದ ಹಣಗಳಿಸುವರೆಂದು ಗೀತೆಯಲ್ಲಿ ಶ್ರೀಕೃಷ್ಣನು ನುಡಿದಂತೆ ದುರಾಸೆ, ಭ್ರಷ್ಟಾಚಾರಗಳು ನಾಡಿನಲ್ಲಿ ವ್ಯಾಪಿಸಿವೆ. ಭಗವದ್ಭಕ್ತಿ, ದೇಶಪ್ರೇಮಗಳು ಶಿಥಿಲಗೊಂಡು ಕರ್ತವ್ಯವಿಮುಖರಾಗಿ ಸ್ವಾರ್ಥ ಸಾಧನೆಗಾಗಿ ಏನನ್ನಾದರೂ ಮಾಡಲು ನಾವು ಸಿದ್ಧರಾಗಿದ್ದೇವೆ. ಇಂತಹ ಸನ್ನಿವೇಶದಲ್ಲಿ ನಮ್ಮ ಜೀವನದ ಕುರುಕ್ಷೇತ್ರದಲ್ಲಿ ಶ್ರೀಕೃಷ್ಣನು ನಮಗೆ ಸಾರಥಿಯಾಗಿ ಮಾರ್ಗದರ್ಶಕನಾಗಿ

ಶ್ರೀಕೃಷ್ಣ ಜನ್ಮಾಷ್ಟಮಿ ಸಂದೇಶ

- ಶ್ರೀ ಶ್ರೀ ವಿಶ್ವೇಶತೀರ್ಥ ಸ್ವಾಮೀಜಿ.



ದೊರೆಯಬೇಕಾಗಿದೆ. ಅವನ ಸಂದೇಶದಂತೆ ಭಕ್ತಿ ತ್ಯಾಗಗಳ ಹಿನ್ನೆಲೆಯಲ್ಲಿ ಭಗವಂತನ ಪ್ರೀತಿಗಾಗಿ ಸಮಾಜದ ಕಲ್ಯಾಣಕ್ಕಾಗಿ ಕರ್ತವ್ಯದಲ್ಲಿ ತೊಡಗುವ ಸ್ಫೂರ್ತಿಯು ನಮ್ಮಲ್ಲಿ ಬೆಳೆಯಲಿ. ಶ್ರೀಕೃಷ್ಣನು ಸಮಗ್ರ ದೇಶದ ಜನತೆಯನ್ನು ಅನುಗ್ರಹಿಸಲಿ.

★★★★★





ಭಗವದ್ಗೀತಾ ಪಠಣ, ಮನನ, ಧ್ಯಾನ, ಸಂಕೀರ್ತನೆಗಳಿಂದ ಮನಶ್ಶಾಂತಿಯನ್ನು ಪಡೆಯಬಹುದೆಂಬ ಘನ ಉದ್ದೇಶದಿಂದ ಶ್ರೀ ಭಕ್ತಿ ವೇದಾಂತ ಪ್ರಭುಪಾದರು 1966 ರಲ್ಲಿ ಶ್ರೀಕೃಷ್ಣ ಚೈತನ್ಯಸಂಘಟನೆಯನ್ನುಂಟು ಮಾಡಿದರು. ಆರಂಭವಾದ ಹತ್ತು ವರ್ಷಗಳಲ್ಲಿ ಈ ಸಂಸ್ಥೆ ಜಗತ್ತಿನಾದ್ಯಂತ ವ್ಯಾಪಕವಾಗಿ ಬೆಳೆಯಿತು. ಹರಿನಾಮ ಮಂತ್ರದ ಉಪಾಸನೆ ಮಾತ್ರವೇ ಕಲಿಯುಗದಲ್ಲಿ ಶಾಶ್ವತವಾದ ಮುಕ್ತಿಯ ಏಕೈಕ ಮಾರ್ಗವೆಂಬುದು ಇಲ್ಲಿನ ಮೂಲಸೂತ್ರವಾಗಿದೆ. ಈ ಅಂಶವು ಭಗವದ್ಗೀತೆ, ಭಾಗವತಗಳಲ್ಲಿ ಈ ಮೊದಲೇ ಉದ್ಘೋಷಿತವಾದ ಮಂತ್ರವಾಗಿದೆ ಯೆಂಬುದೂ ಸ್ಪಷ್ಟ.

ಶ್ರೀ ಪ್ರಭುಪಾದರು ತಮ್ಮ ಇಡೀ ಜೀವನವನ್ನು ಹರೇಕೃಷ್ಣ ಪಂಥದ ಪ್ರಚಾರಕ್ಕೆ ಪ್ರಸಾರಕ್ಕೆ ಮೀಸಲಿಟ್ಟರು. ಶ್ರೀಕೃಷ್ಣ ಸರ್ವೋತ್ತಮನೆಂಬುದೂ, ಸರ್ವದೇವತೆಗಳ ದೇವರೆಂಬುದೂ ಸನಾತನ ಧರ್ಮದಲ್ಲಿನ ಪ್ರಾಚೀನ ತತ್ವವೇ. ಈ ತತ್ವವನ್ನೇ ಹಲವು ಹನ್ನೊಂದು ಋಷಿ ಮುನಿ ಸಂತರು ವಿವರಿಸಿದ್ದಾರೆ. ಮುಖ್ಯವಾಗಿ ಐದು ನೂರು ವರ್ಷದ ಹಿಂದೆಯೇ ಹುಟ್ಟಿ - ಭಾರತದಲ್ಲಿ ಭಕ್ತಿ ಪಂಥದ ಆಧಾರಗಳಾದ ಸಂತರಲ್ಲಿ ಒಬ್ಬರು -

ಪ್ರಖ್ಯಾತರಾದ ಚೈತನ್ಯರು. ಶ್ರೀ ಪ್ರಭುಪಾದರು ಶ್ರೀ ಚೈತನ್ಯರಿಂದ ಅವರ ತಾತ್ವಿಕ ಅನುಭಾವದಿಂದ ಸ್ಫೂರ್ತಿ ಪಡೆದವರಾದರು.

1997 ರಲ್ಲಿ ಬೆಂಗಳೂರಿನ ರಾಜಾಜಿನಗರದಲ್ಲಿ ಹರೇಕೃಷ್ಣಪಂಥದ ಶ್ರೀಕೃಷ್ಣದೇವಾಲಯವನ್ನು ನಿರ್ಮಿಸಲಾಯಿತು. ಅಂದಿನ ಭಾರತದ ರಾಷ್ಟ್ರಪತಿ ಡಾ|| ಶಂಕರದಯಾಳ ಶರ್ಮ ಅವರು ಈ ಆಲಯದ ಆರಂಭೋತ್ಸವ ನಡೆಸಿಕೊಟ್ಟರು. ಈ ಆಲಯದ ವಿಸ್ತೀರ್ಣ ಒಂದು ಲಕ್ಷ ಚದರ ಅಡಿಗಳಾಗಿದ್ದು ಒಟ್ಟು ವೆಚ್ಚ ಐವತ್ತು ಕೋಟಿ ರೂಪಾಯಿಗಳಾಗಿವೆ.

ಬೆಂಗಳೂರಿನ ಶ್ರೀ ರಾಧಾಕೃಷ್ಣದೇವಾಲಯ ಆರಂಭಿಸಿರುವ 'ಅಕ್ಷಯಪಾತ್ರೆ' ಯೋಜನೆಯು 2000 ದ ಜುಲೈ 3 ರಂದು ಆರಂಭವಾದ ಒಂದು ವಿಶಿಷ್ಟ ಯೋಜನೆ. ಇದರಿಂದಾಗಿ ಗ್ರಾಮೀಣ ಶಾಲಾ ಬಡ ಮಕ್ಕಳಿಗೆ ಮಧ್ಯಾಹ್ನದೂಟ

ಶಿಕ್ಷಣ - ಹರೇಕೃಷ್ಣ ಪಂಥ

- ಎಸ್. ಹನುಮಂತರಾವ್.

ದೊರೆಯುವಂತೆ ಆಗುತ್ತಿದೆ. ಮೊದಲ ಹಂತದಲ್ಲಿ ಸಾವಿರದಷ್ಟು ಮಂದಿಗೆ ಭೋಜನಾವಕಾಶ ನೀಡುವಂತಾಗಿ, 2000ದ ನವಂಬರ್ 11 ರ ಹೊತ್ತಿಗೆ ಹನ್ನೆರಡು ಸಾವಿರ ಮಂದಿ ಶಾಲಾ ಮಕ್ಕಳಿಗೆ ಈ ಅವಕಾಶ ವಿಸ್ತಾರವಾಗಿ ಎರಡನೆಯ ಹಂತ ಆರಂಭವಾಯಿತು. ಇದನ್ನು ಕೇಂದ್ರ ಮಾನವ ಸಂಪನ್ಮೂಲಾಭಿವೃದ್ಧಿ ಸಚಿವ ಡಾ|| ಮುರಳಿಮನೋಹರ ಜೋಷಿ ಉದ್ಘಾಟಿಸಿದರು. ಈಗ ಆಲಯದ ವತಿಯಿಂದ ದಿನವೂ ಮೂವತ್ತು ಸಾವಿರ ಮಂದಿ ಮಕ್ಕಳಿಗೆ ಭೋಜನಾವಕಾಶ ದೊರೆಯುತ್ತಿದೆ. ಇದರ ವಿವರ ಹೀಗೆ - ಉಟದಲ್ಲಿ ತರಕಾರಿ ಸಹಿತವಾದ ಹುಳಿ (ಸಾಂಬಾರ್) ಪಲ್ಯ, ಮೊಸರುಗಳು ಇರುತ್ತವೆ. ಇವುಗಳ ಸಿದ್ಧತೆಗಾಗಿ ಆಲಯದ ಅಡಿಗೆಮನೆ ಶುಚಿಕರವೂ ಆರೋಗ್ಯಕರವೂ ಆದ ಪರಿಕರ ಪರಿಸರಗಳನ್ನು ಒಳಗೊಂಡಿದೆ. ಬೇರೆ ಬೇರೆ ಶಾಲಾ ವಿದ್ಯಾರ್ಥಿಗಳ ಅನುಕೂಲ ಅಗತ್ಯಗಳಿಗೆ ತಕ್ಕಂತೆ, ಅಡಿಗೆಯಾದ ಮೇಲೆ ಆಹಾರವನ್ನು ಪೊಟ್ಟಣಗಟ್ಟಿ ಆಯಾ ಶಾಲೆಗಳಿಗೆ ಅವುಗಳನ್ನು ಉಟದ ಮೂಲಕ ಕಳುಹಿಸಿ ಸರಿಯಾಗಿ ವಿತರಿಸುವ ವ್ಯವಸ್ಥೆಗಳಲ್ಲಿ ತೆಗೆದುಕೊಂಡು ದೊರೆತಿರುವುದಾಗಿರುವುದು ಪ್ರತಿದಿನವೂ ಈ ಯೋಜನೆಯಲ್ಲಿ ಉಳಿದರೆ 2002 ರ ಮಧ್ಯಭಾಗದಲ್ಲಿ 10,00,00,00,00 ಆಹಾರವನ್ನು ಪಕ್ಕಗೊಳಿಸಿ, ತಕ್ಕ ರೀತಿಯಲ್ಲಿ ಪೊಟ್ಟಣಗಟ್ಟಿ ಮಧ್ಯಾಹ್ನದ ಭೋಜನದ ಮೊತ್ತಿಗೆ ಮಕ್ಕಳಿಗೆ ದೊರೆಯುವಂತೆ ಅವರವರ ಶಾಲೆಗಳಿಗೆ ತೆಗೆದುಕೊಂಡುಹೋಗಿ ನೀಡಲಾಗುತ್ತದೆ.

ಈ ಯೋಜನೆಯ ಒಟ್ಟು ಮಾಸಿಕ ವೆಚ್ಚ ಸುಮಾರು ನಲವತ್ತು ಲಕ್ಷ ರೂಪಾಯಿಗಳು. ಭಾರತದ ಭಾವೀ ನಾಗರಿಕರ ಶಿಕ್ಷಣದಲ್ಲಿನ ಒಂದು ಅತಿ ಮುಖ್ಯ ಅಂಶವನ್ನು ಗಮನಕೊಟ್ಟು ನೋಡುವ ಈ ಯೋಜನೆಗೆ ಸಾರ್ವಜನಿಕರ ಸಹಕಾರವೂ ಅಗತ್ಯ.

★★★★★





ಭಾಗವತದ ಕಂಸ - ಪರಮಹಂಸನಾದ ಪರಮಾತ್ಮ ಶ್ರೀಕೃಷ್ಣನ ಸೋದರಮಾವ. ಸ್ವತಃ ತನ್ನ ತಂಗಿಯಾದ ದೇವಕಿಯನ್ನೂ - ತಂಗಿಯ ಗಂಡನಾದ ವಸುದೇವನನ್ನೂ ನಿರ್ದಯವಾಗಿ ಕಾರಾಗೃಹಕ್ಕೆ ತಳ್ಳಿದ ಕೂಟ. ತಂಗಿಯಾದ ದೇವಕಿಯನ್ನು ವಸುದೇವನಿಗೆ ಕೊಟ್ಟು ವಿಜೃಂಭಣೆಯಿಂದ ಮದುವೆ ಮಾಡಿ, ಅದರ ನೆನಪು ನಿರಂತರ ಉಳಿಯುವಂತೆ ಮಾಡಲು, ಅವರನ್ನು ರಥದಲ್ಲಿ ಕೂರಿಸಿ ತಾನೇ ಕುದುರೆಗಳ ಲಗಾಮು ಹಿಡಿದು ರಾಜಬೀದಿಯಲ್ಲಿ ರಥವನ್ನು ನಡೆಸಿಕೊಂಡು ಸಂಭ್ರಮದಿಂದ ಬರುತ್ತಿರುವಾಗ - ಅಶರೀರವಾಣಿಯೊಂದಿಗೆ,

ಎಲೈ ಮಥುರಾಭಿಷೇಯೇ, ಸಂಭ್ರಮ ಪಡಬೇಡ. ನೀನು ಇನ್ನು ಹೆಚ್ಚುಕಾಲ ಬದುಕಲಾರೆ. ನಿನ್ನ ಈ ತಂಗಿಯಾದ ದೇವಕಿಯ ಗರ್ಭದಲ್ಲಿ ಜನಿಸುವ ಅಷ್ಟಮ ಸಂತಾನವು ನಿನ್ನನ್ನು ಕೊಲ್ಲುತ್ತದೆ - ಎಂದು ನುಡಿಯಿತು.


ಅಶರೀರವಾಣಿಯ ಮಾತಿನಿಂದ ಒಂದು ಕ್ಷಣ ಸ್ತಂಭಿತನಾದ ಕಂಸ - ಚಿಂತೆಗೊಳಗಾದ. ತಂಗಿಯ ಗರ್ಭದಲ್ಲಿ ಹುಟ್ಟುವ ಅಷ್ಟಮ ಸಂತಾನವು ನನ್ನ ಶತ್ರುವೇ? ಎಂದು ಭೀತನಾದ. ಆದರೂ ಆ ಭೀತಿಯನ್ನು ಹೊರಗೆ ತೋರಿಸಿಕೊಳ್ಳದೆ - ದೇವಕಿಗೆ ಅಷ್ಟಮ ಸಂತಾನವಾಗುವವರೆಗೆ ಹಾನಿಕೆ ಕಾಯಬೇಕು? ತಂಗಿಯನ್ನೇ ಮುಗಿಸಿಬಿಟ್ಟರೆ ಹೇಗೆ? ನನಗೆ ಶತ್ರುವೇ ಇರುವುದಿಲ್ಲ, ಎಂದು ಚಿಂತಿಸಿ, ತನಗೆ ಇರುವ ಅಲ್ಪ ಸ್ವಲ್ಪ ವಿವೇಕವನ್ನೂ ಕಳೆದುಕೊಂಡು, ದೇವಕಿಯನ್ನು ಕೊಲ್ಲಲು ಕತ್ತಿಹಿಡಿದು ಅವಳ ಮೇಲೆ ಹರಿಹಾಯ್ದು ಕೊಡಲೇ ವಸುದೇವನು ಮಥ್ಯ ಪ್ರವೇಶಿಸಿ - ಅಯ್ಯಾ ಕಂಸ ಪ್ರಭುವೇ, ಸುಮ್ಮನೆ ದುಡುಕಿ ಅನಾಹುತ ಮಾಡಬೇಡ. ದೇವಕಿಯನ್ನೇಕೆ ಕೊಲ್ಲಬೇಕು? ಅವಳಲ್ಲಿ ಜನಿಸುವ ಅಷ್ಟಮ ಸಂತಾನದಿಂದ ನಿನಗೆ ಮರಣ ಎಂದಲ್ಲವೆ ಅಶರೀರವಾಣಿ ನುಡಿದದ್ದು! ಆದುದರಿಂದ ಅವಳನ್ನು ಕೊಲ್ಲಬೇಡ - ಎಂದು ವಿನಂತಿಸಿದ. ವಸುದೇವನ ಮಾತು ಸರಿ ಎನ್ನಿಸಿತು ಕಂಸನಿಗೆ.

ಶ್ರೀ ಕೃಷ್ಣಾವತಾರದ ಅಂತರಾರ್ಥ

- ಸಂತ ಹರಿಹರಾನಂದ ಸರಸ್ವತೀ.



ಅವನ (ಮಾತನ್ನು) - ಮನವಿಯನ್ನು ಮಾನ್ಯಮಾಡಿದ. ಆದರೆ - ಅವರ ಸ್ವಾತಂತ್ರ್ಯಕ್ಕೆ ಕಡಿವಾಣ ಹಾಕಿ ವಸುದೇವ - ದೇವಕಿಯರನ್ನು ಕಾರಾಗೃಹದಲ್ಲಿಟ್ಟು ದೇವಕಿಗೆ - ಜನಿಸುವ ಎಲ್ಲ ಸಂತಾನವನ್ನೂ ಕೊಲ್ಲುವುದೆಂದು ಸಂಕಲ್ಪಿಸಿದ. ಅದರಂತೆ - ಹುಟ್ಟಿದ ಒಂದೊಂದು ಕೂಸನ್ನೂ ಕೊಲ್ಲುತ್ತಾ ಬಂದ. ಆದರೆ ದೇವಕಿಯ ಅಷ್ಟಮ ಸಂತಾನ ಮಾತ್ರ ಕಂಸನ ಕೈಗೆ ಸಿಗಲಿಲ್ಲ. ಅವನಿಗೆ



★★★★★



ಹಿಂದೂ ಹಾಗೂ ಭೌದ್ಧ ಧರ್ಮದ ಸಂಸ್ಕೃತಿಗಳು ಮೂಲತಃ ಭಾರತದಿಂದಲೇ ಕಾಂಬೋಡಿಯಾದಲ್ಲಿ ಪ್ರಸಾರವಾದವು. ಪುರಾತನದಲ್ಲಿ ಬರುವ ಕಥೆಗಳಂತೆ ಕಾಂಬೋಡಿಯಾದ ವಿಚಾರದಲ್ಲಿಯೂ ಸಹ ಅಲ್ಲಿಯ ಶ್ರದ್ಧಾವಂತರು ಒಂದು ಘಟನೆಯನ್ನು ತಿಳಿಸುತ್ತಾರೆ. ಕಥಾರೂಪದಲ್ಲಿ ಹೇಳುವುದುಂಟು.



ಕ್ರಿ.ಶ. ಮೊದಲನೆಯ ಶತಮಾನದ ಕಾಲಾವಧಿ ಯಲ್ಲಿ ದಕ್ಷಿಣ ಭಾರತದ ಆದರಲ್ಲಿಯೂ ವಿಶೇಷವಾಗಿ ಕರ್ನಾಟಕದ ಒರಿಸ್ಸ ತರುಣ ಯೋಧನಿಗೆ ಆಗಾಗ ಸ್ವಪ್ನದಲ್ಲಿ ಶ್ರೀಮನ್ನಾರಾಯಣನು ದರ್ಶನವನ್ನಿತ್ತು "ನೀನು ವಿಶಾಲವಾದ ಸಮುದ್ರವನ್ನು ದಾಟಿ ಮುನ್ನಡೆದಾಗ ನಿಸರ್ಗ ಸೌಂದರ್ಯದ ಬೀಡಿನಂತಿರುವ ಸ್ಥಳದಲ್ಲಿ ಸ್ಥಳಿಕದಂತಿರುವ ಜಲಪ್ರವಾಹವನ್ನು ಕಾಣುವೆ. ಅಲ್ಲಿಂದಲೇ ನಿನ್ನ ಯಶೋಗಾಥೆ ಆರಂಭವಾಗುವುದು. ಯಾವಾಗಲೂ ನಾನು ನಿನಗೆ ರಕ್ಷಕನಾಗಿರುವೆ" ಎಂದು ಸೂಚನೆಯಾಗುತ್ತಿತ್ತು. ಒಂದು ದಿನ ಆ ಯೋಧನು ತಾನು ಕಾಣುತ್ತಿರುವ ಸ್ವಪ್ನದ ಸಾಕ್ಷಾತ್ಕಾರ ನಿಮಿತ್ತ ಸಂಗಡಿಗರೊಂದಿಗೆ

ಸಮುದ್ರ ಯಾನವನ್ನಾರಂಭಿಸಿದನು. ಬಹು ದೂರ ಪ್ರಯಾಣ ಮಾಡಿದ ನಂತರ ಸ್ವಪ್ನದಲ್ಲಿ ಕಾಣುತ್ತಿದ್ದ ನಿಸರ್ಗ ಸಹಜವಾದ ತಾಣವು ಕಾಣಿಸಿಕೊಂಡಿತು. ಆಗ ಸಮುದ್ರದಿಂದ ಹೊರಬಂದು ಮುನ್ನಡೆದಾಗ ತಿಳಿನೀರಿನ ಪ್ರವಾಹವನ್ನು ಕಂಡನು. ಇನ್ನೇನು ಅದನ್ನು ದಾಟಿ ಮುನ್ನಡೆಗೈದು ಎಂದು ಯೋಚಿಸುತ್ತಿರುವಾಗ "ನಿಲ್ಲು" ಎಂಬ ಧ್ವನಿಯು ಕೇಳಿಸಿತು. ಸುಂದರಿಯಾದ ಯುವತಿಯೊಬ್ಬಳು ಯುದ್ಧಸನ್ನದ್ಧಳಾಗಿ ನಿಂತುಕೊಂಡಿದ್ದಳು. ತನ್ನನ್ನು ಜಯಿಸದೆ ಯಾರೂ ಒಂದು ಹೆಜ್ಜೆಯನ್ನೂ ಸಹ ಮುಂದಡಿಯಿಡಲು ಸಾಧ್ಯವಿಲ್ಲ ಎಂದು ಅಬ್ಬರಿಸಿದಳು. ಸರಿ, ತರುಣ ಯೋಧನು ಅನಿವಾರ್ಯವಾಗಿ ಆ ತರುಣಿಯೊಂದಿಗೆ ಹೋರಾಟವನ್ನಾರಂಭಿಸಿದನು. ಕೊನೆಗೆ ಜಯವು ಆತನಿಗೆ ಲಭಿಸಿತು. ಯಾರು ತನ್ನನ್ನು ಪರಾಜಯಗೊಳಿಸುವರೋ ಅಂಥವರನ್ನೇ ತಾನು ವರಿಸುವುದಾಗಿ ಪ್ರತಿಜ್ಞೆಗೈದಿದ್ದ ಆ ಕನ್ಯೆಯು ಆ ತರುಣನನ್ನೇ ವಿವಾಹವಾದಳು. ಹೀಗೆ ಕರ್ನಾಟಕದಿಂದ ಹೊರಟ ಆ ಯೋಧನ ಹೆಸರು ಕೌಂಡಿನ್ಯ ಎಂದು ಅಲ್ಲಿಯ ನಿವಾಸಿಗಳು ಹೇಳುವುದುಂಟು. ವಿಜಯಿಯಾದ ಆ ತರುಣನೇ ಮುಂದೆ ಆ ಪ್ರದೇಶಕ್ಕೆಲ್ಲ ರಾಜನಾದನೆಂದು ಅವರು ನಂಬುತ್ತಾರೆ. ಈ ಘಟನೆಯ ವಿಚಾರದಲ್ಲಿ ಕಾಂಬೋಡಿಯಾದ ಪ್ರಜೆಗಳಲ್ಲಿ ಹೆಚ್ಚಿನ ವಿಶ್ವಾಸವಿದೆ. ಕೋನಾಡಿನ ಎಂಬ ಹೆಸರೇ ಕಾಲಾಂತರದಲ್ಲಿ ಕಾಂಬೋಡಿಯಾ ಎಂದು ರೂಪಾಂತರ ಹೊಂದಿದೆ ಎಂದೆನ್ನುತ್ತಾರೆ.

ಭಾರತ ಹಾಗೂ ಕಾಂಬೋಡಿಯಾ ಇವೆರಡೂ ದೇಶಗಳಲ್ಲಿ ಮುಂದೆ ಪರಸ್ಪರ

ಕಾಂಬೋಡಿಯಾದಲ್ಲಿಯ

ಅಂಕೋರವಾಟ ವೈಷ್ಣವ ದೇವಾಲಯ

- ಆದ್ಯರಾಮಾಚಾರ್ಯ.

ಸಂಚಾರವು ಆರಂಭವಾಯಿತೆಂಬುದಕ್ಕೆ ಈ ಘಟನೆಯೇ ಮೂಲ ಕಾರಣವೆನ್ನುತ್ತಾರೆ. ಭಾರತದಿಂದ ಸಾವಿರಾರು ಸಂಖ್ಯೆಯಲ್ಲಿ ಕಾಂಬೋಡಿಯಾಕ್ಕೆ ವಲಸೆ ಬಂದವರೆಂದು ತಿಳಿದು ಬರುತ್ತದೆ. ಹಿಂದುಗಳು ಎಂಟು ನೂರು ವರುಷಗಳ ಹಿಂದೆ ಕಾಂಬೋಡಿಯಾಕ್ಕೆ ಬಂದು, ಅಲ್ಲಿಯ ಜನರಲ್ಲಿ ಬೆಳೆದ ಭಿನ್ನಾಭಿಪ್ರಾಯಗಳನ್ನು ಪರಿಹರಿಸಿ ಏಕೋಬಾಷವು ಮೂಡುವಂತೆ ಮಾಡಿದರಲ್ಲದೆ ಹಿಂದೂ ಧರ್ಮವು ಹೆಚ್ಚಿನ ರೀತಿಯಲ್ಲಿ ಬೆಳೆಯುವಂತೆ ಮಾಡಿದರು. ತಾವೇ ಕಾಂಬೋಡಿಯಾದ ರಾಜಾಧಿರಾಜರೆಂದು ಘೋಷಿಸಿಕೊಂಡು ಮುಂದೆ ಆ ಭಾಗವೆಲ್ಲ ಸಮೃದ್ಧವಾಗಿ ಅಭಿವೃದ್ಧಿಯಾಗುವಂತೆ ಮಾಡಿದರು. ದಕ್ಷಿಣ ಪೂರ್ವ ಏಶಿಯಾದ ಅನೇಕ ಭಾಗಗಳು ಅಧೀನ ರಾಜ್ಯ ವೆಂದೆನಿಸಿಕೊಂಡವು. ಈ ಭಾಗದ ರಾಜರುಗಳಿಗೆಲ್ಲಾ ಭಾರತೀಯರೇ ರಾಜಗುರುಗಳಾಗಿರುತ್ತಿದ್ದರು. ಸಾಕಷ್ಟು ಪ್ರಮಾಣದಲ್ಲಿ ಹಿಂದೂ ಧರ್ಮವನ್ನು ಬೆಳೆಸಲು ಉಪಕ್ರಮಿಸಿದರು. ಹೀಗಾಗಿ ಹದಿನೈದನೇ ಶತಮಾನದವರೆಗೆ ಕಾಂಬೋಡಿಯಾದ ಸುತ್ತಮುತ್ತಲೂ ಹಿಂದೂ ಧರ್ಮವೇ ಹೆಚ್ಚಿನ ಪ್ರಮಾಣದಲ್ಲಿ ಬೆಳೆದು ಬರುವಂತಾಯಿತು.


ಹನ್ನೆರಡನೇ ಶತಮಾನದಲ್ಲಿ ಅಂಕೋರ ವಾಟದಲ್ಲಿ ವಿಶ್ವವಿಖ್ಯಾತವೆಂದೆನಿಸು ವಂತಹ ರೀತಿಯಲ್ಲಿ (ಈ ದೇವಾಲಯವು ವಿಶ್ವದ ಆಶ್ಚರ್ಯ ಸ್ಮಾರಕಗಳಲ್ಲಿ ಐದನೆಯ ದೆಂದೆನಿಸಿದೆ.) ಹಿಂದೂ ದೇವಮಂದಿರದ ನಿರ್ಮಾಣ ಕಾರ್ಯವು ಆರಂಭವಾಯಿತು. ಒಂದು ನೂರು ವರುಷಗಳವರೆಗೆ ಈ ಕಟ್ಟಡದ ಕಾರ್ಯವು ಸಾಗಿತು. ಭಾರತದಿಂದ ಸಾವಿರಾರು



ಕುಶಲಕರ್ಮಿಗಳು ಬಂದು ಈ ದೇವಮಂದಿರದ ಕಾರ್ಯದಲ್ಲಿ ನಿರತರಾಗಿದ್ದರು. ಅಂಕೋರವಾಟ ದೊಂದಿಗೆ ಈ ಭಾಗದಲ್ಲಿ ಇನ್ನೂ ಸಾವಿರಾರು ದೇವ ಮಂದಿರಗಳು ಹುಟ್ಟಿಕೊಂಡವು. ಯಾರು ದಕ್ಷಿಣ ಭಾರತದಲ್ಲಿ ನಿರ್ಮಾಣಗೊಂಡಿರುವ ಪ್ರಾಚೀನ ದೇವಾಲಯಗಳನ್ನು ನೋಡಿರುವರೋ ಅಂಥವರಿಗೆ ಕಾಂಬೋಡಿಯಾದ ದೇವಮಂದಿರಗಳು ದಕ್ಷಿಣ ಭಾರತದಲ್ಲಿ ನಿರ್ಮಾಣಗೊಂಡಿರುವ ಮಂದಿರಗಳ ಪ್ರತಿರೂಪಗಳಾಗಿಯೇ ತೋರಿಬರುವಂತಾ ಗಿರುವುವು.

ವಿಶ್ವದ ಇತಿಹಾಸದಲ್ಲಿ ಅನೇಕ ಸಾಮ್ರಾಜ್ಯಗಳು ಒಂದು ಕಾಲದಲ್ಲಿ ವೈಭವದಿಂದ ಮೆರೆದು, ಮುಂದೊಂದು ಕಾಲದಲ್ಲಿ ನಶಿಸಿ ಹೋದ ಘಟನೆಗಳೆಷ್ಟು ಎಂಬುದನ್ನು ವಿವರಿಸುವುದು ಕಠಿಣವಾದ ವಿಷಯ ವೆನಿಸುವುದು. ನೂರಾರು ವರುಷಗಳ ಕಾಲ ಹಿಂದೂ ಧರ್ಮವು ವೈಭವದಿಂದ ಮೆರೆದ ಕಾಂಬೋಡಿಯಾದಲ್ಲಿಯೂ ಸಹ ಅನೇಕ ವಿರುಪೇರುಗಳಾದವು. ಅಲ್ಲಿಯ ಪ್ರಭುತ್ವಗಳು ಬದಲಾಗಿ ಹೋದವು. ದಕ್ಷಿಣ ಏಶಿಯಾ ದಲ್ಲಿಯೇ ಸಂಪದ್ಭರಿತವಾದ ರಾಜ್ಯವೆಂದೆನಿಸಿ ಕೊಳ್ಳುತ್ತಿದ್ದ ಕಾಂಬೋಡಿಯಾ ಭಾಗವಾದರೂ ಸಹ ಕಾರ್ಗತ್ತಲೆಗೆ ಸಿಲುಕುವಂತಾಯಿತು. ಅಂಕೋರಾದಂತಹ ವಿಶ್ವವಿಖ್ಯಾತವಾದ ಹಿಂದೂ ಮಂದಿರವು ತಮ್ಮದೆಂಬ ಭಾವನೆಯನ್ನೂ ಸಹ ಅವರು ಮರೆತರು.

ಸನ್ 1861 ರಲ್ಲಿ ಹೆನರಿ ಹೋಟ ಎಂಬ ವಿಜ್ಞಾನಿಯೊಬ್ಬರು ಕಾಂಬೋಡಿಯಾದ ಅರಣ್ಯ ಭಾಗದಲ್ಲಿ ಗಿಡ ಮೂಲಿಕೆಗಳ ಶೋಧನೆಗಾಗಿ ಸಂಚರಿಸುತ್ತಿರುವಾಗ ಆಕಸ್ಮಿಕವೆಂಬಂತೆ ಆ ವಿಜ್ಞಾನಿಯ ದೃಷ್ಟಿಗೆ ಅಂಕೋರವಾಟ ದೇವಮಂದಿರವು ಕಾಣಿಸಿಕೊಂಡಿತು. ಅರಣ್ಯ ಮಧ್ಯದಲ್ಲಿ ನಿಂತಿರುವ ಆಶ್ಚರ್ಯಕರವಾದ ಕಲಾವೈಭವವನ್ನು ಕುರಿತು ಅನೇಕ ಪತ್ರಿಕೆಗಳಲ್ಲಿ ಭಾಯಾಚಿತ್ರಗಳೊಂದಿಗೆ ಪ್ರಕಟಿಸ ಲಾರಂಭಿಸಿದರು. ಇದರಿಂದಾಗಿ ಆ ಮಂದಿರದ



ತುಂಬೆಲ್ಲ ದೇವ ದೇವಿಯರ ವಿಗ್ರಹಗಳಿರುವುದು ಬೆಳಕಿಗೆ ಬರುವಂತಾಯಿತು. ಆತನ ಈ ಪ್ರಯತ್ನದಿಂದಾಗಿ ಪಾಶ್ಚಿಮಾತ್ಯ ಮಾಧ್ಯಮಗಳೂ ಒಂದಾದಮೇಲೊಂದರಂತೆ ಇಲ್ಲಿಯ ಕಲಾ ವೈಭವವನ್ನು ಕುರಿತು ಪ್ರಕಟಿಸತೊಡಗಿದವು. ಆಗ ಮಾತ್ರ ಭಾರತದೇಶವು ಅಲ್ಲಿರುವ ಎಲ್ಲ ದೇವಮಂದಿರಗಳು ಭಾರತೀಯ ದೇವ ಮಂದಿರಗಳಾಗಿವೆ ಎಂದು ಗಂಟಾ ಘೋಷವಾಗಿ ಸಾರಲಾರಂಭಿಸಿತು.

ಕಾಂಬೋಡಿಯಾದ ಶಾಸಕಾಂಗ ಹಾಗೂ ಅಲ್ಲಿಯ ಪ್ರಜೆಗಳು ಎರಡು ಸಾವಿರ ವರುಷಗಳಿಂದ ತಮ್ಮ ಸಂಬಂಧವು ಭಾರತದೊಂದಿಗಿರುವುದಾಗಿ ಹೇಳ ಲಾರಂಭಿಸಿದರು. ಅದರಲ್ಲಿಯೂ ವಿಶೇಷವಾಗಿ ನರೋತ್ತಮಸಿಂಹನೋಕ ಎಂಬ ಕಾಂಬೋಡಿ ಯಾದ ಅರಸನು ಅಲ್ಲಿಯ ರಾಜಾಧಿರಾಜನೆಂದೆನಿಸಿಕೊಳ್ಳುತ್ತಿರುವನು. ಈತನು ಭಾರತದೊಂದಿಗೆ ವಿಶೇಷವಾದ ಅತ್ತೀಯ ಸಂಬಂಧವನ್ನು ಬೆಳೆಸಿಕೊಂಡಿರುವನು. ಪಂ. ಜವಾಹರಲಾಲರ ಕಾಲದಲ್ಲಿ ಈತನು ಭಾರತಕ್ಕೆ ಬಂದಾಗ ಪ್ರಧಾನ ಮಂತ್ರಿಗಳ ವೈಯುಕ್ತಿಕ ಅತಿಥಿಯಾಗಿ ತೀನಮೂರ್ತಿ


ಭವನಲ್ಲಿಯೇ ಬಿಡಾರ ಮಾಡಿಕೊಂಡಿದ್ದನು. ಪಂ. ಜವಾಹರಲಾಲರು ತಾವೇ ಖುದ್ದಾಗಿ ನಿಂತು ತಮ್ಮ ಮಂತ್ರಿಮಂಡಲದವರಿಗೆಲ್ಲ ನರೋತ್ತಮ ಸಿಂಹನೋಕ ಇವರು ಕಾಂಬೋಡಿಯಾದ ಮಹಾರಾಜರೆಂದು ಪರಿಚಯ ಮಾಡಿಸಿದರು. ಪಂ. ನೆಹರೂ ಹಾಗೂ ನರೋತ್ತಮಸಿಂಹನೋಕ ಇವರಿಬ್ಬರೂ ಒಟ್ಟಾಗಿದ್ದುದನ್ನು ಕಂಡವರು ಇಬ್ಬರೂ ಒಡಹುಟ್ಟಿದ ಸೋದರರೆಂದು ಭಾವಿ ಸುತ್ತಿದ್ದರೆಂದು ಹೇಳುವುದುಂಟು. ಮಹಾ ರಾಜರಂತೂ ತಮ್ಮ ವಂಶದ ಪೂರ್ವಜರೆಲ್ಲ ನೂರಾರು ವರುಷಗಳ ಹಿಂದೆಯೇ ಭಾರತದಿಂದ ವಲಸೆ ಬಂದವರೆಂಬ ಮಾತನ್ನು ಬಹು ಅಭಿಮಾನದಿಂದ ಬಹಿರಂಗವಾಗಿ ಹೇಳಿ ಕೊಳ್ಳುತ್ತಿದ್ದರು.

ಅಂಕೋರವಾಟ ಜಗತ್ಪ್ರಸಿದ್ಧ ದೇವಮಂದಿರ ವನ್ನು ಕುರಿತು ಈಗಾಗಲೇ ಅನೇಕ ಲೇಖಕರು ತಮ್ಮ ಅನಿಸಿಕೆಗಳನ್ನು ಪ್ರಕಟಿಸಿರುವುದುಂಟು. ಆ ದೇವಮಂದಿರಗಳಲ್ಲಿ ಬಿಡಿಸಲಾದ ಸಮುದ್ರ ಮಂಥನದ ದೃಶ್ಯಗಳು, ರಾಮಾಯಣ, ಹಾಗೂ ಮಹಾಭಾರತದ ಅನೇಕ ಘಟನೆಗಳನ್ನು ಆಧರಿಸಿ ಬಿಡಿಸಿದ ಶಿಲ್ಪಗಳು, ದೇವದೇವತೆಗಳ ವಿಗ್ರಹಗಳ ಚಿತ್ರಗಳನ್ನು ಅನೇಕ ರೀತಿಯಲ್ಲಿ



ಪ್ರಕಟಪಡಿಸಿರುವುದುಂಟು. ಒಂದು ಕಾಲದಲ್ಲಿ ಆತ್ಮಂತ ಉನ್ನತ ಸ್ಥಾನವನ್ನು ತಲುಪಿದ ಹಿಂದೂ ಧರ್ಮದ ಸ್ಥಾನವನ್ನು ಈಗ ಭಾರತಮೂಲದಿಂದ ಹೋಗಿರುವ ಬೌದ್ಧ ಧರ್ಮವು ವ್ಯಾಪಿಸಿಕೊಂಡಿರುವುದು. ಎಲ್ಲವೂ ಬೌದ್ಧಮಯವಾಗಿ ಹೋಗಿರುವುದುಂಟು. ಹೀಗಿದ್ದರೂ ಸಹ ಭಾರತ ಹಾಗೂ ಕಾಂಬೋಡಿಯಾಗಳ ಬಾಂಧವ್ಯವು ಅವಿನಾಭಾವದ ಬಾಂಧವ್ಯದಿಂದ ಕೂಡಿರುವ ದಾಗಿರುವುದು. ಕಾಂಬೋಡಿಯಾದಲ್ಲಿರುವ ವಸ್ತುಸಂಗ್ರಹಾಲಯವಂತೂ ಅಭ್ಯಾಸಿಗರನ್ನು ಕೈ ಮಾಡಿ ಕರೆಯುತ್ತಿರುವುದು. ಮೊದಲನೇ ಶತಮಾನದ ಅಸಂಖ್ಯಾತ ಶಿಲಾ ವಿಗ್ರಹಗಳು ಅಲ್ಲಿವೆ. ಪ್ರಾಚೀನ ಭಾರತದ ಋಷಿ ಮುನಿಗಳನ್ನು ಕುರಿತಾದ ಕೃತಿಗಳಿವೆ. ಸಾವಿರಾರು ಶಿವಲಿಂಗಗಳಿವೆ. ಅಷ್ಟೇ ಸಂಖ್ಯೆಯಲ್ಲಿ ವಿಷ್ಣು ಹಾಗೂ ಅನೇಕ ದೇವಿಯರ ವಿಗ್ರಹಗಳನ್ನು ಸಹ ಅಲ್ಲಿ ನೋಡಬಹುದಾಗಿದೆ. ಸಾವಿರಾರು ವರ್ಷಗಳ ಭಾರತೀಯ ಶಿಲ್ಪಕಲಾ ಶೈಲಿಯ ವೈಭವವನ್ನೇ ಇಲ್ಲಿ ನಾವು ಕಾಣಬಹುದಾಗಿದೆ.

ಹಿಂದೂ ಧರ್ಮವು ಶಿಥಿಲಗೊಂಡ ನಂತರ ಆದರ ಸ್ಥಾನವನ್ನು ಭಾರತದಿಂದ ಬಂದ ಬೌದ್ಧ ಧರ್ಮವು ಸ್ವೀಕಾರ ಮಾಡಿತು. ಇಂದು ಕಾಂಬೋಡಿಯಾದಲ್ಲಿ ಬೌದ್ಧ ಧರ್ಮವು ರಾಜಮಾನ್ಯಧರ್ಮವೆನಿಸಿದೆ. ಪ್ರತಿಯೊಂದು ಧಾರ್ಮಿಕ ಸಮಾರಂಭದಗಳಲ್ಲಿ ಬೌದ್ಧ ಧರ್ಮಕ್ಕೆ ಅಗ್ರಸ್ಥಾನವಿದೆ. ಇಲ್ಲಿ ಬೌದ್ಧಭಿಕ್ಷುಗಳು ಪ್ರತಿಯೊಂದು ಸಮಾರಂಭಕ್ಕೆ ಮೊದಲು ಹದಿನೈದು ನಿಮಿಷಗಳ ಕಾಲ ಸಂಸ್ಕೃತದಲ್ಲಿಯೇ ಮಂತ್ರೋಚ್ಚಾರ ಮಾಡುತ್ತಾರೆ. ಅನಂತರದಲ್ಲಿ ರಾಜನಾಗಲೀ ಅಥವಾ ಪ್ರಧಾನ ಮಂತ್ರಿಗಳಾಗಲೀ ಬಂದು ಆ ಭಿಕ್ಷುಗಳಿಗೆ ತಲೆಬಾಗಿ ವಂದಿಸುತ್ತಾರೆ. ಪಾದಸ್ಪರ್ಶ ಮಾಡಿಕೊಳ್ಳುತ್ತಾರೆ. ಅವರಿಗೆ ಅನೇಕ ವಸ್ತುಗಳೊಂದಿಗೆ ಫಲಗಳನ್ನರ್ಪಿಸಿದ ನಂತರ ಆ ಪೂಜ್ಯರಿಂದ ಅರ್ಪಣಾಪತ್ರ ಪಡೆದ ನಂತರವೇ ಕಾಂಬೋಡಿಯಾದಲ್ಲಿ ಇವರ ಪೂಜಾರ್ಥವಾಗಿ ಸ್ಥಾಪಿಸಿದ ಕಾಂಬೋಡಿಯಾದಲ್ಲಿರುವ ಬೌದ್ಧ ಸಂಸ್ಥಾನವು.



ಇಂದಿಗೂ ಭಾರತದಲ್ಲಿ ಯಾವ ರೀತಿಯಲ್ಲಿ ರಾಮಾಯಣದ ರಾಮಲೀಲೆ ನಡೆ ಯುತ್ತದೆಯೋ ಅದೇ ರೀತಿಯಲ್ಲಿ ಕಾಂಬೋಡಿಯಾದ ಪ್ರಜೆಗಳು ಅದನ್ನಾಚರಿಸುತ್ತಾರೆ. ನಮ್ಮ ಹಿಂದಿನ ಪ್ರಧಾನ ಮಂತ್ರಿಗಳಾಗಿದ್ದ ಶ್ರೀಮತಿ ಇಂದಿರಾ ಗಾಂಧೀಯವರು ತಮ್ಮ ಕಾಲಾವಧಿಯಲ್ಲಿ ಕಾಂಬೋಡಿಯಾಕ್ಕೆ ಭೇಟಿಯನ್ನಿತ್ತ ಕಾಲದಲ್ಲಿ ಅಲ್ಲಿರುವ ದೇವಾಲಯಗಳ ಪರಿಸ್ಥಿತಿಯನ್ನು ಕಣ್ಣಾರೆ ಕಂಡ ನಂತರ ಕಾಂಬೋಡಿಯಾ ಸರಕಾರದ ಪ್ರಾರ್ಥನಾನುಸಾರವಾಗಿ ಭಾರತಕ್ಕೆ ಮರಳಿ ಬಂದ ನಂತರ ಇಲ್ಲಿಯ ಪ್ರಾಚ್ಯ ವಸ್ತು ಸಂರೋದನಾ ಇಲಾಖೆಯು ಪ್ರಾಚೀನಗಳನ್ನು ಕರಗಿಸಿ ಸುರಕ್ಷಿತವಾಗಿ ಇಟ್ಟಿರಿಸುವ ಕಾರ್ಯವನ್ನು ಆರಂಭಿಸಿತು.

ದೇವಮಂದಿರಗಳ ಜೀರ್ಣೋದ್ಧಾರ ಕಾರ್ಯವನ್ನಾರಂಭಿಸುವಂತೆ ತಿಳಿಸಿದರು. ಈ ನಿಯೋಗದಲ್ಲಿ ಹೆಚ್ಚಾಗಿ ದಕ್ಷಿಣ ಭಾರತದವರೇ ಇದ್ದುದು ವಿಶೇಷವಾಗಿತ್ತು. ಅದರಲ್ಲಿಯೂ ಸಹ ನಮ್ಮ ನಾಡಿನ ಧಾರವಾಡದವರೇ ಆದ ಶ್ರೀ ಎಂ. ಎಂ. ರಾಯಚೂರ ಎಂಬ ಇಂಜಿನಿಯರೂ ಸಹ ಈ ನಿಯೋಗದಲ್ಲಿದ್ದು, ಅಲ್ಲಿಯ ದೇವಾಲಯಗಳ ಪುನರುತ್ಥಾನ ಕಾರ್ಯದಲ್ಲಿ ಭಾಗವಹಿಸಿ ಯಶಸ್ವಿಗಳಾಗಿ ಮರಳಿ ಬಂದು ಕನ್ನಡಿಗರಿಗೆಲ್ಲ ಹೆಮ್ಮೆಯ ವಿಷಯವೆಂದನಿ ಸುವುದು. ಈ ಲೇಖನಕ್ಕೆ ಬೇಕಾದ ಸಾಹಿತ್ಯ ಹಾಗೂ ಚಿತ್ರಗಳನ್ನೊದಗಿಸಿದ ಕೀರ್ತಿಯು ಅವರಿಗೆ ಸಲ್ಲುವುದು. ಕಾಂಬೋಡಿಯಾ ದಲ್ಲಿರುವ ಬೌದ್ಧ ಸಂಸ್ಥಾನ ಇದುವೇ.



ಭರತ ಖಂಡದಲ್ಲಿ ಎಲ್ಲೆಲ್ಲೂ ಪೂಜಿಸಲ್ಪಡುವ ದೇವರು ಮಾರುತಿ. ಬುದ್ಧಿ, ಬಲ, ಯಶಸ್ಸು, ಧೈರ್ಯಗಳೆಲ್ಲ, ವಾಯುದೇವರ ಅನುಗ್ರಹ ಇಂದಲೇ ಎಂಬ ಪ್ರತೀತಿ ಇದೆ.

ಹತ್ತಿರದ ಭರತರ ತಮ್ಮ 'ಭಕ್ತಿಯ ತಮ್ಮ ಮನೆ' ಎಂದೆ ಪ್ರಸಿದ್ಧವಾಗಿದೆ. ಅದರಲ್ಲಿಯೂ ಕರ್ನಾಟಕವು ಭಕ್ತಾಗ್ರೇಸರನಾದ ವಾಯುಸುತ ಹನುಮಂತ ದೇವರ ಜನ್ಮಭೂಮಿ. ರಾಮಾವತಾರದಲ್ಲಿ ಲೀಲೆಗೈದ ಪಾವನ ಕ್ಷೇತ್ರ. ಶ್ರೀರಾಮ - ಲಕ್ಷ್ಮಣ - ಸೀತೆಯರ ಪಾದಧೂಳಿಯಿಂದ ಪವಿತ್ರವಾದ ನೆಲ. ಅಂತೆಯೇ ನಾಡಿನಲ್ಲೆಲ್ಲೆಯೂ ಹನುಮವು ನೆಲೆಸದ ಊರಿಲ್ಲ.

ಊರು ಸುಟ್ಟರೂ ಹನುಮಪ್ರಹಾರಿಗೆ ಎಂಬ ಗಾದೆಮಾತು ಕೂಡ ಊರಿಗೊಬ್ಬ ಹನುಮಪ್ಪನೆಂಬುದನ್ನು ಹೇಳುತ್ತದೆ.

ಅದರಂತೆ ಅವಿಭಜಿತ ವಿಜಾಪುರ ಜಿಲ್ಲೆ (ಬಾಗಲಕೋಟೆ ಸೇರಿ) ಯಲ್ಲಿ ಕೂಡಾ ಕೋರವಾರೇಶ, ತುಲಸಿಗಿರೇಶ, ಹಲಗಣೇಶ, ಯಲಗೂರೇಶ, ಅಚನೂರೇಶ, ಕೊತ್ತಲೇಶ, ಗೋವಿನ ದಿನ್ನೇಶರು ಅಸಂಖ್ಯ ಭಕ್ತರ ಹೃದಯದಲ್ಲಿ ನೆಲೆಸಿದ್ದಾರೆ.

ಕೃಷ್ಣಾ, ಭೀಮಾ, ಮಲಪ್ರಭಾ, ಘಟಪ್ರಭಾ, ಡೋಣಿ - ಈ ಐದು ನದಿಗಳು ಹರಿಯುವ ಅವಿಭಜಿತ ವಿಜಾಪುರ ಜಿಲ್ಲೆಯಲ್ಲಿ ಸಪ್ತಜಾಗೃತ ಪ್ರಾಣದೇವಕ್ಷೇತ್ರಗಳಿರುವುದು ವೈಶಿಷ್ಟ್ಯ. ಈ ಕ್ಷೇತ್ರದಲ್ಲಿಯ ಪ್ರಾಣೇಶನು ಸುತ್ತಮುತ್ತಲಿನ ಊರುಗಳಲ್ಲಿ ಅಧಿಪತಿಯಾಗಿದ್ದಾನೆ. ಆರಾಧ್ಯ ದೇವತೆಯೂ ಆಗಿದ್ದಾನೆ.

ಜಿಲ್ಲೆಯಲ್ಲಿ ವಾಸಿಸುವ ಮಾರುತಿ ಭಕ್ತರು ಈ ಏಳು ಜಾಗೃತ ದೇವಸ್ಥಾನಗಳಿಗೆ ಭೇಟಿ ನೀಡುವ ಪದ್ಧತಿ ಅನುಸರಿಸುತ್ತಾ ಬಂದಿದ್ದಾರೆ. ರವಿವಾರ, ಅಮಾವಾಸ್ಯೆ ದಿನ ಈ ಭೇಟಿಗೆ ವಿಶೇಷ ಮಹತ್ವ ಬರುತ್ತಿದೆ. ಎಲ್ಲ ದೇವಸ್ಥಾನಗಳಿಗೆ ಸುತ್ತಾಡಿ ಬರಲು ಒಂದೇ ಒಂದು ದಿನದಲ್ಲಿ 350 ಕಿ.ಮೀ. ಪಯಣಿಸಬೇಕಾಗುತ್ತದೆ. ಬೆಳಗ್ಗೆ ವಿಜಾಪುರ

ವಿಜಾಪುರದ ಸಪ್ತ ಹನುಮಂತ

ತುಂಗಾತನಯ್ಯ.

ಬಿಟ್ಟರೆ ಎಲ್ಲ ಕ್ಷೇತ್ರ ಸಂದರ್ಶಿಸಿ ಮರಳಿ ಬರಬೇಕಾದರೆ ರಾತ್ರಿ 9 ಗಂಟೆ ಆಗಿರುತ್ತದೆ.

1. ವಿಜಾಪುರ - ದೇವರಹಿಪ್ಪರಗಿ - ಸಿಂದಗಿ ರಸ್ತೆಯ ಕೋರವಾರ. 2) ನಿಡಗುಂದಿ ಆಲಮಟ್ಟಿ ರಾಷ್ಟ್ರೀಯ ಹೆದ್ದಾರಿಯಲ್ಲಿರುವ ಯಲಗೂರ. 3) ಆಲಮಟ್ಟಿ ರಾಮಾಪುರ ಮಾರ್ಗದಲ್ಲಿರುವ ಅಚನೂರ. 4) ಬಾಗಲಕೋಟೆಯಲ್ಲಿಯ ಕೊತ್ತಲೇಶ. 5) ಬಾಗಲಕೋಟೆ - ಗದ್ದನಕೇರಿ ಕ್ರಾಸ್ ಬಳಿಯ ತುಳಸಿಗಿರಿ. 6) ಗದ್ದನಕೇರಿ - ಅನಗವಾಡಿ - ಬೀಳಗಿ - ಗಲಗಲಿ ಮಾರ್ಗದ ಗೋವಿನ ದಿನ್ನಿ. 7) ವಿಜಾಪುರ ತಾಲೂಕಿನ ಬಲೇಶ್ವರ ಮಾರ್ಗದಲ್ಲಿರುವ ಹಲಗಣಿ.

ಈ ಎಲ್ಲ ಜಾಗೃತ ಹನುಮಂತ ಕ್ಷೇತ್ರಗಳಿಗೆ ಒಂದೇ ದಿನದಲ್ಲಿ ಭೇಟಿ ನೀಡುವ ಸಾರಿಗೆ ವ್ಯವಸ್ಥೆಯನ್ನು ನಗರದಲ್ಲಿ ಮಾಡಲಾಗಿದ್ದು, ವಿಜಾಪುರದ ಕಾಳಿಕಾ ಗುಂಡಾಚಾವಡಿ ಹತ್ತಿರದ ಸುನೀಲ ಮಹಾದೇವ ಮಮದಾಪುರ ಹಾಗೂ ಯೋಗೇಶ ಸಹಸ್ರ ಬುದ್ಧ ಅದರ ಉಸ್ತುವಾರಿ ವಹಿಸುತ್ತಿದ್ದಾರೆ. ಭಕ್ತಾದಿಗಳು ಈ ಸಾರಿಗೆ ಸದುಪಯೋಗ ಮಾಡಿಕೊಳ್ಳುವ ಅನುಕೂಲತೆ ಒದಗಿಸಲಾಗಿದೆ.

1. ಕೋರವಾರೇಶ :

ಅತ್ಯಂತ ಪ್ರಾಚೀನವೆಂದು ಹೇಳಲಾಗಿರುವ ಇಲ್ಲಿಯ ಮಾರುತಿ ಮಂದಿರಕ್ಕೆ ವೈಶಿಷ್ಟ್ಯ ಪೂರ್ಣ ಇತಿಹಾಸವಿದೆ. ವಿಜಾಪುರ ಜಿಲ್ಲೆ ಸಿಂಧಗಿ ತಾಲೂಕಿನ ಖ್ಯಾತನಾಮರಾದ ಸೊಂದೆ ಮಠದ ವಾದಿರಾಜಸ್ವಾಮಿಗಳು ತಮ್ಮ ಅಂತರ ದೃಷ್ಟಿಯಿಂದ ಭೂಗತ ಪ್ರತಿಮೆ ಇರುವುದನ್ನು ಕಂಡು ಪುನರುತ್ಥಾನಮಾಡಿದರೆಂದು ಇತಿಹಾಸ ಹೇಳುತ್ತದೆ.

ಕೋರವಾರೇಶ ವೇದ ಪ್ರತಿಪಾದ್ಯನು. ವೇದಘೋಷ ಆತನಿಗೆ ಅತ್ಯಂತ ಪ್ರೀತಿಕರ ವಾದದ್ದು. ಅಂತೆಯೇ ಚೈತ್ರೋತ್ಸವ ದಲ್ಲಿ ವೇದೋಕ್ತ ಹೋಮ ಹವನಾದಿಗಳಿಂದ ಆತನ ಪ್ರಚಂಡವಾದ ಆರಾಧನೆಯು ಉತ್ಸವದ ಪ್ರಧಾನ ಅಂಗವಾಗಿ ಪರಂಪರೆಯಿಂದ ಸಾಗಿ ಬಂದಿದೆ.

ಕೋರವಾರ ಪ್ರಾಣದೇವರ ವಿಗ್ರಹದಲ್ಲಿ ವೀರಾವೇಶವಿದೆ. ಆತನಲ್ಲಿ ವೀರರಸ ಮೈದಾಳಿದಂತೆ ತೋರುವುದು. ಜಾಗೃತ ಪ್ರಾಣದೇವರು ವಾತ್ಸಲ್ಯದಿಂದ ತನ್ನ ಭಕ್ತರಿಗಾಗಿ ಮಾಡಿದ ಕೃತಿಗಳು ಅದ್ಭುತ ಘಟನೆಗಳಾಗಿವೆ.

ಭಕ್ತಿಗೆ ಬಡವ ಬಲ್ಲಿದರೆಂಬ ಭೇದ - ಭಾವವಿಲ್ಲ. ಜಾತಿ ಮತಗಳ ಅಡ್ಡಗೋಡೆಯಿಲ್ಲ. ಮೇಲು ಕೀಳೆಂಬ ಭಾವನೆಯ ಬಂಧನವಿಲ್ಲ ಎಂಬುದಕ್ಕೆ ಕೋರವಾರೇಶರ ಭಕ್ತಸಮೂಹವೇ ಸಾಕ್ಷಿ. ಕ್ಷೇತ್ರದ ಚರ್ಮಕಾರರು ಶುಚಿಭೂತವಾಗಿ ಭಕ್ತಿಶ್ರದ್ಧೆಯಿಂದ ಸುಮಾರು 2 ಅಡಿ ಉದ್ದ ಆಳತೆಯ ವೀರೋಚಿತವಾದ ಪಾದರಕ್ಷೆಗಳನ್ನು ತಯಾರಿಸಿ ಅರ್ಪಿಸುವ ಪರಂಪರೆ ಮುಂದುವರಿಸಿಕೊಂಡು ಬಂದಿದ್ದಾರೆ.

2. ಯಲಗೂರೇಶ :

ವಿಜಾಪುರ ಜಿಲ್ಲೆ ಮುದ್ದೇಬಿಹಾಳ ತಾಲೂಕಿನ ಕೃಷ್ಣಾತೀರದ ಉತ್ತರದಲ್ಲಿ ನೆಲೆಸಿರುವ ಶ್ರೀ ಯಲಗೂರವಾಸ ಹನುಮ ವಿಠಲರಿಗೆ ಅಪ್ಪನಾಗಿ ಉಪಾಸನಾದೇವತೆಯಾಗಿದ್ದಾನೆ.

ರಾಮಾಯಣದ ಸಂಸ್ಕೃತಿಯ ಶ್ರೀರಾಮಭಕ್ತಿಯ ಸ್ಪಷ್ಟ ಕುರುಹುಗಳು ಇಂದಿಗೂ



ಯಲಗೂರ ಕ್ಷೇತ್ರದಲ್ಲಿ ಕಾಣಿಸುತ್ತವೆ. ಅನೇಕ ಶತಮಾನಗಳ ಹಿಂದೆ ಈ ದೇವಾಲಯವಿರುವ ಜಾಗೆ ಸಂಪೂರ್ಣ ಅರಣ್ಯವಿತ್ತೆಂದು ಹೇಳಲಾಗಿದೆ.

ಶ್ರೀಯಲಗೂರೇಶನ ಮೂರ್ತಿಯು ಭವ್ಯವಾಗಿದ್ದು, ಭಕ್ತರ ಕಣ್ಣಿನ ಸೆಳೆದು ಭಯಭಕ್ತಿಯನ್ನುಂಟು ಮಾಡುತ್ತದೆ. 5-6 ಅಡಿ ಎತ್ತರವಾಗಿರುವ ಈ ಭವ್ಯಮೂರ್ತಿಯ ಸರ್ವ ಅಂಗಗಳು ಪರಿಸ್ಪೃಶ್ಯವಾಗಿವೆ. ಅಲಂಕಾರ ರಹಿತನಾಗಿದ್ದರೂ ಕಣ್ಣುಬ ನಿಲ್ಲುವ ರೂಪ ಇದು.

ದೇವಾಲಯದ ಗರ್ಭಗುಡಿ ಚಿಕ್ಕದಾಗಿದ್ದು ಮುಂದಿನ ರಂಗಮಂಟಪ ವಿಶಾಲವಾಗಿದೆ. ದೇವಾಲಯವು ಸದಾ ವಿವಿಧ ಮತ ಭಕ್ತರಿಂದ ತುಂಬಿರುತ್ತದೆ. ಗರ್ಭಗುಡಿಯ ಮುಂಭಾಗದಲ್ಲಿರುವ ರಂಗಮಂಟಪದಲ್ಲಿಯ ಕಲ್ಲಿನ ಕಂಬಗಳ ರೂಪು ಕೆತ್ತನೆಯಲ್ಲಿ ಚಾಲುಕ್ಯಶೈಲಿ ಕಂಡು ಬರುತ್ತದೆ.

ಶ್ರೀಕೃಷ್ಣವೇಣಿಯ ಸಾನ್ನಿಧ್ಯವು ಯಲಗೂರವನ್ನು ಕೃಷ್ಣಾತೀರದ ಪುಣ್ಯಕ್ಷೇತ್ರಗಳಲ್ಲಿ ಒಂದಾಗಿಸಿದೆ. ಉತ್ತರಾದಿ ಮಠದ ಪೂಜ್ಯ ಸತ್ಯಪ್ರಮೋದತೀರ್ಥರಿಂದ ಆರೋಹಣವಾದ ಕಳಸ ಆಕರ್ಷಕವಾಗಿದೆ.

ಮಾಘಮಾಸದ ಪೌರ್ಣಿಮೆಯ ನಂತರ ಬರುವ ಮೊದಲ ಶನಿವಾರದಂದು ಯಲಗೂರೇಶನ ಕಾರ್ತಿಕೋತ್ಸವವು ಒಳ್ಳೆ ಭಕ್ತಿಪುರಸ್ಕರವಾಗಿ ಒದಗುತ್ತದೆ.

3. ಅಚನೂರೇಶ :

ಹನುಮ - ಭೀಮ - ಮಧ್ವರಿಂದೊಡ ಗೂಡಿದ ಆಕರ್ಷಕ ಅಂಜನೇಯ ಮೂರ್ತಿಯನ್ನು ಅಚನೂರ ಕ್ಷೇತ್ರದಲ್ಲಿ ಕಾಣಬಹುದು.

ಈ ಮಾರುತಿಪ್ರತ್ಯಕ್ಷಗೊಳ್ಳಲು ಕ್ಷೇತ್ರದಲ್ಲೆಲ್ಲಾ ಹೇಳುವ ಕಥೆ ಧೃಷ್ಟಾಂತವಾಗಿದೆ. ಈಗ್ಗೆ 200 ವರ್ಷಗಳ ಹಿಂದೆ ಅಚನೂರಿನ ಕುಲಕರ್ಣಿ

ಮನೆತನದ ಹಿರಿಯರು ತಮ್ಮ ಹೊಲದಲ್ಲಿ ಉಳುಮೆ ಮಾಡುತ್ತಿದ್ದಾಗ ಎತ್ತುಗಳು ಏಕಾಏಕಿ ನಿಂತು ಬಿಟ್ಟವಂತೆ. ಎಷ್ಟೇ ಪ್ರಯತ್ನ ಪಟ್ಟರೂ ಎತ್ತುಗಳು ಮುಂದೆ ಬರಲೇ ಇಲ್ಲವಂತೆ. ಬೇಸತ್ತು ಕುಲಕರ್ಣಿ ಉಳುಮೆ ನೇಗಿಲು ಅಲ್ಲಿ ಬಿಟ್ಟು ಮನೆಗೆ ಮರಳಿದರಂತೆ.

ರಾತ್ರಿ ಕುಲಕರ್ಣಿ ಅವರಿಗೆ ಸ್ವಪ್ನದಲ್ಲಿ ಮಾರುತಿ ಪ್ರಸನ್ನನಾಗಿ "ನಾನು ನಿನ್ನ ಹೊಲದಲ್ಲಿ ನೇಗಿಲ ಬಳಿ ಅಡ್ಡಲಾಗಿ ಕುಳಿತಿದ್ದು. ನನ್ನನ್ನು ನೆಲದಿಂದ ತೆಗೆದು ಪ್ರತಿಷ್ಠಾಪಿಸು" ಎಂದು ಆದೇಶಿಸಿದನಂತೆ. ಅದರಂತೆ ಅವರು ಮರುದಿನ ಹೊಲಕ್ಕೆ ಹೋಗಿ ಭೂಮಿಯಿಂದ ಮೂರ್ತಿ ತೆಗೆದು ಗ್ರಾಮಸ್ಥರ ಸಮ್ಮುಖದಲ್ಲಿ ಪ್ರತಿಷ್ಠಾಪಿಸಿದರು. ಸುಂದರ ಮಂದಿರ ನಿರ್ಮಾಣವಾಯಿತು. ಈಚೆಗಿನ ವರುಷದಲ್ಲಿ ಕೋಪ್ರೇಶಾಚಾರ್ಯ ಎಂಬ ಇಂಜನೀಯರ ಮಂದಿರದ ಜೀರ್ಣೋದ್ಧಾರಗೊಳಿಸಿದರು.

4. ಕೊತ್ತಲೇಶ :

ಬಾಗಲಕೋಟೆ ನಗರದ ಕೊತ್ತಲೇಶನ ದೇವಸ್ಥಾನ ಅತ್ಯಂತ ಸುಪ್ರಸಿದ್ಧವಾದುದು. ಕ್ರಿ.ಶ. 1500 ರ ಸುಮಾರಿಗೆ ಪ್ರತಿಷ್ಠಾಪಿಸಿದ ಈ ಕೊತ್ತಲೇಶ ದೇವಸ್ಥಾನ ಪುರಾತನವೆಂದು ಹಿರಿಯರ ಅಭಿಪ್ರಾಯವಾಗಿದೆ. ಕಿಲ್ಲಾಪ್ರದೇಶದ ಕೊತ್ತಲದಲ್ಲಿ ಈ ಹನುಮಂತನನ್ನು ಪ್ರತಿಷ್ಠಾಪಿಸಿದ್ದರಿಂದ ಇದಕ್ಕೆ ಕೊತ್ತಲೇಶ ಎಂಬ ಹೆಸರು ಬಂದಿತೆಂದು ಹೇಳಲಾಗುತ್ತದೆ.

ವಿಜಯನಗರ ಸಾಮ್ರಾಜ್ಯ ಕಾಲದಲ್ಲಿ ಈ ದೇವಸ್ಥಾನ ಸ್ಥಾಪಿಸಲಾಯಿತೆಂದು ತಿಳಿದು ಬರುತ್ತದೆ. ಪೇಶ್ವೆ ಕಾಲದಲ್ಲಿ ಈ ಜಾಗ್ರತ ಹನುಮಂತ ಗುಡಿಯನ್ನು ಸಂರಕ್ಷಿಸಲಾಗಿತ್ತು. ಈ ದೇವಸ್ಥಾನಕ್ಕೆ ಅನೇಕರು ಜಮೀನು ದಾನ ನೀಡಿದರೆಂದು ಹೇಳಿಕೆಯಾಗಿದೆ. ಆ ಜಮೀನಿನ ಉತ್ಪನ್ನದಿಂದ ದೇವಸ್ಥಾನದ ಕಾರ್ಯನಿರ್ವಹಣೆ ಮಾಡಲಾಗುತ್ತದೆ.

ಈ ಕೊತ್ತಲೇಶನ ಇನ್ನೊಂದು ವೈಶಿಷ್ಟ್ಯ ವೆಂದರೆ ದೇವಾಲಯದ ಮುಂಬಾಗಿಲು

ಉತ್ತರಾಭಿಮುಖವಿದ್ದು ಆದರೆ ಸ್ವಯಂಭೂ ಮೂರ್ತಿಯು ಪಶ್ಚಿಮಾಭಿಮುಖವಾಗಿದೆ. ಸಾಮಾನ್ಯವಾಗಿ ಎಲ್ಲೆಡೆಗೆ ಹನುಮಂತ ದೇವಾಲಯದ ಮುಂಬಾಗಿಲು ದಕ್ಷಿಣಾಭಿ ಮುಖವಾಗಿರುತ್ತವೆ.

ಚೈತ್ರ ಮಾಸದ ಪೌರ್ಣಿಮೆಯಿಂದ ಈ ಜಾಗೃತಹನುಮಂತ ದೇವರ ಉತ್ಸವವನ್ನು ಅತ್ಯಂತ ವೈಭವದಿಂದ ಆಚರಿಸಲಾಗುತ್ತದೆ.

5. ತುಲಸಿಗಿರೀಶ :

ಬಾಗಲಕೋಟೆ - ಜಿಳಗಾವಿ ರಾಜ್ಯ ಹದ್ದಾರಿಯಲ್ಲಿ ಬಾಗಲಕೋಟೆಯಿಂದ 10 ಕಿ.ಮೀ. ಅಂತರದ ತುಳಸಿಗೇರಿ ಗ್ರಾಮದಲ್ಲಿ ಪ್ರಸಿದ್ಧಹನುಮಾನ ದೇವಾಲಯವಿದೆ. ತಿರುಪತಿ ವೆಂಕಪ್ಪನ ಮೂರ್ತಿಗೆ ಈ ಹನುಮಂತನ ಮೂರ್ತಿ ಹೋಲುವುದರಿಂದ ದೇವಾಲಯಕ್ಕೆ ವಿಶೇಷ ಮಹತ್ವ ಬಂದಿದೆ.

ಬಾದಾಮಿಚಾಲುಕ್ಯರ ರಾಜ ತಿರುಪತಿ ಭಕ್ತನಾಗಿದ್ದು ಆತ ಪ್ರತಿವರ್ಷ ತಿರುಪತಿ ಯಾತ್ರೆ ಕೈಗೊಳ್ಳುತ್ತಿದ್ದನಂತೆ. ಆತನ ಭಕ್ತಿಗೆ ಮೆಚ್ಚಿದ ವೆಂಕಪ್ಪ ರಾಜನ ಸ್ವಪ್ನದಲ್ಲಿ ಪ್ರತ್ಯಕ್ಷನಾಗಿ ಸಮೀಪದ ತುಳಸಿ ವನದಲ್ಲಿ ಮಾರುತಿ ರೂಪದ ಮೂರ್ತಿಯಲ್ಲಿ ನಾನಿದ್ದೇನೆ. ನನ್ನನ್ನು ಹೊರತೆಗೆದು ಪ್ರತಿಷ್ಠಾಪಿಸು ಹಾಗೂ ಪ್ರತಿದಿನ ಪೂಜೆ ಮಾಡಿದರೆ ಅದು ನನಗೆ ತಲುಪುತ್ತದೆ ಎಂದು ಹೇಳಿದನಂತೆ.

ವೆಂಕಪ್ಪನ ಆಶಯದಂತೆ ರಾಜ ತುಳಸಿಗೇರಿಯ ಸಮೀಪ ಮೂರ್ತಿ ಪ್ರತಿಷ್ಠಾಪಿಸಿದ. ತಿರುಪತಿಯಲ್ಲಿ ವೆಂಕಪ್ಪನನ್ನು ಪೂಜಿಸುವ ಪೂಜಾಪದ್ಧತಿಯಂತೆ ಇಲ್ಲಿ ದಿನಕ್ಕೆ ಐದುಬಾರಿ ಪೂಜೆ ಕೈಗೊಳ್ಳಲಾಗುತ್ತದೆ. ಅದು ಇಂದಿನ ವರೆಗೂ ಅನೂಚಾನವಾಗಿ ಸಾಗಿ ಬಂದಿದೆ.

ಈ ಮೂರ್ತಿಯ ಇನ್ನೊಂದು ವೈಶಿಷ್ಟ್ಯವೆಂದರೆ ತಲೆಯ ಮೇಲೆ ವೈಜಯಂತಿ ಮಾಲೆ, ಶಂಖ ಚಕ್ರಾಂಕಿತ ಈ ಮೂರು ಕಾಣಿಸುತ್ತವೆ.

(31ನೇ ಪುಟನೋಡಿ.)



ಬದುಕು ಒಂದು ಹೋರಾಟ. ಅದು ಒಡ್ಡುವ ಸವಾಲನ್ನು ಜೀವಿಯು ಎದುರಿಸಿ ಗೆಲ್ಲಬೇಕು. ತನ್ನ ಪಾಲಿಗೆ ಬಂದ ಜೀವನವನ್ನು ಸಹ್ಯವಾಗಿಸಿ ಕೊಂಡು ತಾನು ಚೆನ್ನಾಗಿ ಬಾಳಬೇಕು; ಜೊತೆಗೆ ತನ್ನ ಸಹಜೀವಿಗಳನ್ನೂ ಬಾಳಗೊಡಬೇಕು. ಹೇಗೆ ಬಾಳಿದರೆ ಈ ಎರಡನ್ನೂ ಸಾಧಿಸಬಹುದು ಎಂಬ ಬಗ್ಗೆ ಮನುಷ್ಯ ಆರಂಭದಿಂದಲೂ ಪ್ರಯತ್ನಿಸುತ್ತಲೇ ಬಂದಿದ್ದಾನೆ. ಅದರಲ್ಲಿಯೂ ಕೆಲಮಂದಿ ಮಾನವ ಹಿತಸಾಧಕರು ತಮ್ಮ ಬಾಳನ್ನೇ ಪ್ರಯೋಗಶಾಲೆಯಾಗಿಸಿಕೊಂಡು, ಜೀವನದ ಮೌಲ್ಯಗಳನ್ನು ಗುರುತಿಸಲು ಶ್ರಮಿಸಿ, ಈ ವಿಚಾರದಲ್ಲಿ ಅದರ್ಶರನ್ನಿಸಿದ್ದಾರೆ. ಅವರು ಬದುಕನ್ನು ಅರ್ಥೈಸಿದ ರೀತಿ ಅನುಕರಣೀಯ, ಅನುಸರಣೀಯ.

ಶರಣರು ಮತ್ತು ದಾಸರು ನಮ್ಮ ನಾಡನ್ನು ಪವಿತ್ರವಾಗಿಸಿದ ಪುಣ್ಯಪುರುಷರು. ಅವರು ನಡೆದಂತೆ ನುಡಿದರು. ಏಕೆ - ನುಡಿಗಳು ಒಂದಾದ ಅವರ ಬಾಳು ಬಂಗಾರವಾಯಿತು; ಮಾತು ಮಾಣಿಕ್ಕವಾಯಿತು; ಉಳಿದವರಿಗೆ ದಾರಿದೀಪವಾಯಿತು. ಹನ್ನೆರಡನೆಯ ಶತಮಾನದಲ್ಲಿ ಶರಣರು, ಹದಿನೈದು - ಹದಿನಾರನೇ ಶತಮಾನದಲ್ಲಿ ದಾಸರು ಈ ಬಗೆಗೆ ಸಾಕಷ್ಟು ಚಿಂತನೆ ನಡೆಸಿದ್ದಾರೆ.

ಜೀವನದ ಮೌಲ್ಯ ಏನು? ಬದುಕಿನ ನಿತ್ಯ - ಅನಿತ್ಯಗಳು ಯಾವುವು? ನಿತ್ಯ ಜೀವನದಲ್ಲಿ ನಾವು ಎದುರಿಸುವ ಎಷ್ಟೋ ಸಮಸ್ಯೆಗಳೇನು? ನಮ್ಮಲ್ಲಿರುವ ಕುಲತು - ಕೊರತೆಗಳೇನು? ಮಾನವ ಸ್ವಭಾವದ ಗುಣ - ದೋಷಗಳಾವುವು? ಇಮ್ಮಡಿ ಜೀತನದ ಮಟ್ಟ ಉತ್ತಮಗೊಳ್ಳಲು ಮಾಡಬೇಕಾದ ಸುಧಾರಣೆಗಳೇನು? - ಮೊದಲಾದ ಪ್ರಶ್ನೆಗಳಿಗೆ ಮಹಾನುಭಾವಿಗಳಾದ ಹರಿದಾಸರು ತಮ್ಮ ಅಮೂಲ್ಯವಾದ ಅನುಭವದ ಮೂಲಕ ಉತ್ತರ ಹೇಳಿದ್ದಾರೆ. ಅಷ್ಟೇ ಅಲ್ಲ. ನುಡಿದ ಮುನ್ನ ನಡೆದು ತೋರಿ ಅದರ್ಶರಾಗಿದ್ದಾರೆ. ಈ ಕಾರಣದಿಂದಲೇ ಅವರ ಬೋಧನೆಗಳು ಹೆಚ್ಚು ಸತ್ತ್ವಪೂರ್ಣ ಹಾಗೂ ಹೆಚ್ಚು ಪರಿಣಾಮಕಾರಿ.

ಹರಿದಾಸಸಾಹಿತ್ಯದಲ್ಲಿ ಜೀವನ ಮೌಲ್ಯಗಳು

- ಡಾ|| ಎಚ್. ವಿ. ನರಸಿಂಹಮೂರ್ತಿ.

ಹರಿದಾಸರು ತಮ್ಮ ಜೀವಿತದಲ್ಲಿ ಎದುರಾದ ಸಮಸ್ಯೆಗಳನ್ನು ಹೇಗೆ ಬಿಡಿಸಲು ಯತ್ನಿಸಿದರು, ತಮ್ಮನ್ನು ಕಾಡುತ್ತಿದ್ದ ಕ್ಲೇಶಗಳನ್ನು ಹೇಗೆ ಪರಿಹರಿಸಿಕೊಂಡರು - ಎಂಬುದನ್ನು ನಾವು ಆರಿಯುವುದರಿಂದ ಲಾಭವಿದೆ. ಅವರು ಕಂಡುಕೊಂಡ ಪರಿಹಾರ ನಮಗೂ ದಾರಿದೀಪವಾಗಬಹುದು; ಬಿಡಿಸಲಾಗದ ಸಮಸ್ಯೆಗಳನ್ನು ಬಿಡಿಸಲು ನೆರವಾಗಬಹುದು. ದೇಶದ ಸಾಮಾಜಿಕ ಜೀವನವನ್ನು ಸುಖಮಯವಾಗಿಸುವಲ್ಲಿ ಮಹತ್ತರ ಪಾತ್ರವನ್ನು ಅವು ನಿರ್ವಹಿಸಬಲ್ಲವು.

ಹರಿದಾಸರು ಬದುಕಿನ ಎಲ್ಲ ಮುಖಗಳನ್ನು ಕುರಿತು ವಿಚಾರಮಾಡಿದ್ದಾರೆ. ಜೀವನದ ಎಲ್ಲ ರಂಗಗಳ ಬಗೆಗೂ ಅವರು ತಿಳಿವಿನ ಬೆಳಕು ಚೆಲ್ಲಿದ್ದಾರೆ. ಸಮಾಜದ ಅಂಕು - ಕೊಂಕುಗಳಿರಲಿ, ಅಥವಾ ವೃತ್ತಿಗಳಲ್ಲಿನ ವಿವಿಧ ಮನೋದೌರ್ಬಲ್ಯಗಳಿರಲಿ - ಮುಚ್ಚುಮರೆ ಯಿಲ್ಲದೆ ಎತ್ತಿತೋರಿದ್ದಾರೆ. ಒಂದುಕಡೆ ವೈಭವ, ಇನ್ನೊಂದು ಕಡೆ ವೈರಾಗ್ಯ - ಎರಡನ್ನೂ ತುಲನೆ ಮಾಡಿ ತೋರಿಸಿ, ಜೀವನ ಹಸನಾಗಲು ಯಾವುದು ಎಷ್ಟು-ಎಷ್ಟು ಬೇಕು - ಎಂಬುದನ್ನು ನಿರೂಪಿಸಿದ್ದಾರೆ. ಇಂಥ ಕೆಲಸವನ್ನು ಅತ್ಯಂತ ಸಮರ್ಥವಾದ ರೀತಿಯಲ್ಲಿ ನಿರ್ವಹಿಸುವುದು ಹರಿದಾಸರಂಥವರಿಗೆ ಮಾತ್ರ ಸಾಧ್ಯ. ಏಕೆಂದರೆ ಅವರಿಗೆ ಯಾರದಾಕ್ಷಿಣ್ಯವೂ ಇಲ್ಲ. ಅವರ ನಿಷ್ಕಾರ್ಥದ ಬದುಕಿನಲ್ಲಿ ಅವರಿಗೆ ವೈಯಕ್ತಿಕ ಹಿತಾಸಕ್ತಿಗಳೇನೂ ಇಲ್ಲ. ಅರಸನ ಅಂಕೆಯಾಗಲಿ, ಅಧಿಕಾರಿಗಳ ಬೆದರಿಕೆ ಯಾಗಲೀ ಇಲ್ಲ. ಹೊಗಳಿಕೆಗೆ ಹಿಗ್ಗದ, ತೆಗಳಿಕೆಗೆ ಕುಗ್ಗದ ಸ್ಥಿತಿಪ್ರಜ್ಞರು, ಅವರು. ಹೀಗಾಗಿ ಅವರ ನುಡಿಗಳೆಂದರೆ ಕಾರುಣ್ಯರೂಪವಾದ ಪ್ರಕೃತಿಯ ವರದಾನವಿದ್ದಂತೆ. ಅವರ ನುಡಿಯೆಂದರೆ

ಬಾಳನ್ನು ಸಂಪನ್ನಗೊಳಿಸುವ, ಉದಾತ್ತ ಗೊಳಿಸುವ ದಿವ್ಯ ಸಂಜೀವಿನಿ. ಜೀವನವನ್ನು ಹೇಗೆ ರೂಪಿಸಿಕೊಳ್ಳಬೇಕು - ಎಂಬುವುದಕ್ಕೆ ಸಮರ್ಥ ದಿಗ್ದರ್ಶನ ಅವರ ನುಡಿಗಡಣದಲ್ಲಿದೆ.

ದಾಸರದು ಊರಿಂದ ಊರಿಗೆ ಭಿಕ್ಷಾಚೀನ ಮಾಡುತ್ತಾ ಅಲೆದಾಡುವ ಕಾಯಕ. ಹಾಗಾಗಿ ಜನಜೀವನವನ್ನು ಒಳಹೊಕ್ಕು ನೋಡಲು, ಅದರ ವೈವಿಧ್ಯ ಮತ್ತು ವೈಶಿಷ್ಟ್ಯಗಳನ್ನು ಆಳವಾಗಿ, ಸೂಕ್ಷ್ಮವಾಗಿ ಅಭ್ಯಾಸಮಾಡಲು ಅವರಿಗೆ ಅನುಕೂಲವಾಯಿತು. ಜನರ ಸಂಪರ್ಕವನ್ನು ನಿಕಟವಾಗಿಟ್ಟುಕೊಂಡಿದ್ದ ಹರಿದಾಸರು ಜವರ ಎಲ್ಲ ದೌರ್ಬಲ್ಯಗಳನ್ನು, ದೋಷಗಳನ್ನು, ಕೊರತೆಗಳನ್ನು ಕಂಡುಕೊಂಡರು. ತಮ್ಮ ಸುತ್ತಮುತ್ತಲಿನ ಜನರ ಬಾಳು ಹಸನಾಗಬೇಕು ಎಂಬ ಹಂಬಲ ಅವರದು. ಜನರಲ್ಲಿ ದೈವಭಕ್ತಿ, ಸತ್ಯ - ಧರ್ಮ, ನೈಜನೀತಿ, ಜೀವನ ನಿಷ್ಠೆಗಳು ಬೆಳೆಯಬೇಕೆಂಬುದು ಅವರ ಕಾಳಜಿ; ಅದೇ ಅವರ ಬಾಳ ಉಸಿರು. ದಾಸರು ಒಂದು ಮತವನ್ನು, ಧರ್ಮವನ್ನು ಪ್ರತಿಪಾದಿಸಿದ್ದರೂ, ಅವರು ಮಾನವ ಮೌಲ್ಯಗಳನ್ನು ಎತ್ತಿಹಿಡಿದಿದ್ದಾರೆ. ಅದಿಲ್ಲದ ಯಾವುದನ್ನೂ ಅವರು ಒಪ್ಪಲಿಲ್ಲ. ಅದ್ದರಿಂದಲೇ ಅವರ ನುಡಿಗೆ, ಹಾಡುಗಳಿಗೆ ಸರ್ವಮಾನ್ಯತೆ ದೊರೆಯಿತು. ಅವರು ಲಕ್ಷಾಂತರ ಕೃತಿರಚನೆ ಮಾಡಿದ್ದಾರೆ. ಹಾಡಿದ್ದಾರೆ. ಪದ, ಸುಳಾಡಿ, ಉಗಾಭೋಗ, ಸುವಾಲಿ, ಶ್ಲೋಕ, ಕಂದ, ವಚನ, ಸೀಸಪದ್ಯ, ವೃತ್ತ, ದ್ವಿಪದಿ, ತ್ರಿಪದಿ, ಪಟ್ಟಿಪದಿ, ಅಷ್ಟಪದಿ, ರಗಳೆ, ಯಾಲಪದ - ಹೀಗೆ ಅನೇಕ ಭಂಡೋರೂಪಗಳಲ್ಲಿ ಕೃತಿ ರಚಿಸಿದ್ದಾರೆ.

ಹರಿದಾಸರ ಸಾಹಿತ್ಯಸೃಷ್ಟಿಯು ಹಿಂದೆ ಮಿದಿಯುತ್ತಿರುವುದು ಅನುಂಜಿತವಾಗಿಲ್ಲ.



ಹೃದಯ. ತಮ್ಮ ಸಹಜೀವಿಗಳ ಬಗ್ಗೆ ಅವರಿಗೆ ಅಪಾರ ಅನುಕಂಪ. ಅವರು ಚೆನ್ನಾಗಿ ಬಾಳಬೇಕು; ಬದುಕಬೇಕು - ಎಂದು ಅವರ ಅಂತಃಕರಣ ತುಡಿಯಿತು. ತಿಳಿದೋ, ತಿಳಿಯದೋ ಜನರು ತಮ್ಮ ಬಾಳಿನಲ್ಲಿ ತೋರುವ ಅಂಧಶ್ರದ್ಧೆ - ಡಂಭಾಚಾರಗಳಿಂದ ಅವರು ಬೇಸತ್ತಿರುವಂತೆಯೇ ಸಮಾಜದ ನೈತಿಕ ಅಧಃಪತನವನ್ನು ಕಂಡು ನೊಂದಿದ್ದಾರೆ. ಜನತೆಯ ಅರ್ಥಹೀನ ಬದುಕನ್ನು ಕಂಡು ಕನಲಿದ್ದಾರೆ. ಇರುವ ತಪ್ಪನ್ನು ತಿದ್ದಿಕೊಂಡು ಬಾಳನ್ನು ಹಸನಾಗಿಸಿಕೊಳ್ಳಲು ಹಾರೈಸಿದ್ದಾರೆ. ಅವರು ಧರ್ಮದ ಮೇಲಣ ಕಾಳಜಿಯಿಂದ ನುಡಿದ ನುಡಿಗಳು ಇಂದಿಗೂ ಜ್ವಲಂತವಾಗಿವೆ. ಅಜ್ಞಾನ, ಜಡತೆಗಳನ್ನು ಹೊಡೆದಟ್ಟುವ ಜ್ಞಾನದ ಕಿಡಿಗಳಂತಿವೆ. ಜನರ ಡಾಂಭಿಕತನ ಅವರಿಗೆ ನಗೆ ತರಿಸಿದೆ.

ನಗೆಯು ಬರುತ್ತಿದೆ ಎನಗೆ
ನಗೆಯು ಬರುತ್ತಿದೆ
ಜಗದೊಳಿರುವ ಮನುಜರೆಲ್ಲ
ಹಗರಣ ಮಾಡುವುದ ಕಂಡು
ಪರರ ವನಿತೆಯೊಲುಮೆಗೊಲಿದು
ಹರುಷ ದಿಂದ ಅವಳ ಕರೆದು
ಹರಿವ ನೀರಿನೊಳಗೆ ಮುಳುಗಿ
ಬೆರಳ ಎಣಿಸುತಿಹರ ಕಂಡು
ಕಾಮ - ಕ್ರೋಧ ಮನದೊಳಿಟ್ಟು
ತಾನು ವಿಷಯ ಪುಂಜನಾಗಿ
ಪುರಂದರ ವಿಠಲನ ನಾಮ
ನೆನೆಯುವವರ ಕಂಡು
- ಎಂದು ಅವರು ಮುಖದ ಮೇಲೆ ಹೊಡೆದಂತೆ ಹೇಳಿದ್ದಾರೆ.

ಮಾನವನ ಮನಸ್ಸಿಗೆ ನಾಟುವಂತೆ ಅನುನಯದಿಂದ ಬುದ್ಧಿಹೇಳುವ ರೀತಿ ವಿಶಿಷ್ಟವಾದುದು :

ಸಾರಿ ದೂರಿ ಹೇಳುತ್ತೇನೆ
ಕೆಟ್ಟ ಕಂಡೆಯಾ ಬುದ್ಧಿಮನವೆ
ದೂರೋ ಬುದ್ಧಿ ಮಾಡಬೇಡ
ಕೈಯೊಳಿಕೊ ಕಡ್ಡಿ.

ನಿನ್ನ ಕೈಯೊಳಿಕೊ ಕಡ್ಡಿ
ಕೋಪವನ್ನೇ ಮಾಡದಿರು
ಪಾಪಕೆ ಗುರಿಯಾಗದಿರು
ಶ್ರೀಪತಿಯ ನಾಮವನು
ನೀ ಪಠಿಸುತಲಿರು ಮನವೆ
ಅಷ್ಟಮದದಿ ಮೆರೆಯದಿರು
ನಷ್ಟಕೆ ಗುರಿಯಾಗದಿರು
ದುಷ್ಟಸಂಗವನ್ನು ಮಾಡಿ
ಭ್ರಷ್ಟನಾಗಬೇಡ ಮನವೆ

-ಎಂದು ವ್ಯಕ್ತಿತ್ವದ ಸಮಗ್ರ ವಿಕಸನದ ದಾರಿ ತೋರಿದ್ದಾರೆ.

ಬದುಕನ್ನು ಅರ್ಥಮಾಡಿಕೊಳ್ಳಲು ಮೊದಲ ಹೆಜ್ಜೆ ನಮ್ಮನ್ನನಾವು ಅರ್ಥಮಾಡಿಕೊಳ್ಳುವುದು. ಮನದ ಸರಕನ್ನೆಲ್ಲ ಬಿಚ್ಚಿ ಬಯಲಿಗಿಟ್ಟು ಕಟ್ಟದ್ದನ್ನೆಲ್ಲ ಬಿಟ್ಟು ಒಳ್ಳೆಯದನ್ನೆಲ್ಲ ಮೈಗೂಡಿಸಿಕೊಳ್ಳಲು ಇದು ಅಗತ್ಯ.

ಒಬ್ಬೊಬ್ಬ ವ್ಯಕ್ತಿಯೂ ಹೀಗೆ ಆತ್ಮಶೋಧನೆ ಮಾಡಿಕೊಂಡು ತನ್ನ ಡೋಂಕನ್ನು ಸರಿಪಡಿಸಿಕೊಂಡರೆ ಸಮಾಜ - ದೇಶ ಸುಧಾರಿಸುವುದು ಎಷ್ಟು ಹೊತ್ತು? ಮನಃಶುದ್ಧಿಗೆ ಆತ್ಮಶೋಧನೆ ತೀರ ಅಗತ್ಯ. ಆಯಾ ದಿನದ ಮನಸ್ಸಿನ ಶೋಧನೆ ನಡೆದು, ಪಾಪ - ಪುಣ್ಯಗಳ ಜಮಾ - ಖರ್ಚು ನೋಡಿಕೊಳ್ಳಬೇಕೆನ್ನುತ್ತಾರೆ, ದಾಸರು.

ಮನವ ಶೋಧಿಸಬೇಕೋ ನಿಜ್ಜ
ದಿನ-ದಿನ ಮಾಡುವ ಪಾಪ-ಪುಣ್ಯದವೆಜ್ಜ
ಧರ್ಮ - ಅಧರ್ಮ ವಿಂಗಡಿಸಿ
ಅಧರ್ಮದ ನರಗಳ ಬೇರ ಕತ್ತರಿಸಿ
ನಿರ್ಮಲಾಚಾರದಿ ಚರಿಸಿ ಪರಬೊಮ್ಮ
ಮೂರುತಿ ಪಾದಕಮಲವ ಭಜಿಸಿ

-ಎಂದರು. ಹಾಗೆ ನೋಡಿಕೊಂಡಾಗ ನಮ್ಮ ಹುಳುಕು ನಮಗೆ ಕಾಣುತ್ತದೆ. ತಿದ್ದಿಕೊಳ್ಳಲು ಸಾಧ್ಯವಾಗುತ್ತದೆ.

ಎಳ್ಳುಕಾಳಿನಷ್ಟು ಭಕ್ತಿ ಎನ್ನೊಳಗಿಲ್ಲ
ಕಳ್ಳರಿಗೆ ಕಳ್ಳನಂತೆ ಬೆಳ್ಳಕ್ಕಿಯಂದದಿ ಡಂಭ
ಗಾಣದತ್ತಿನಂತೆ ಕಣ್ಣುಮುಚ್ಚಿ ಪ್ರದಕ್ಷಿಣೆ ಮಾಡಿ

ಕಾಣದೆ ತಿರುಗುವೆನೆರಡು ಕಣ್ಣಿದ್ದ ನಾನು
ಮಾಣಿಕ್ಯ ರಾಶಿಯಲ್ಲಿ ಅಂಧರೈವರು ಕೂಡಿ
ಅಣೆಮುತ್ತ ಹಿಡಿದು ಹಿಡಿದು
ಬಿಡುವಂತೆ ಭ್ರಮಿಪನೆಯ್ಯಾ

ಸಮಾಜದಲ್ಲಿ ಜನರನ್ನು ಮೆಚ್ಚಿಸಿ ಬಾಳುವುದು ಕಷ್ಟ. ಒಬ್ಬೊಬ್ಬರು ಒಂದೊಂದು ರೀತಿಯಲ್ಲಿ ಹೇಳಿ ದಿಕ್ಕು ತಪ್ಪಿಸುತ್ತಾರೆ. ಅವರೆಲ್ಲರನ್ನು ಅನುಸರಿಸಿ ಬಾಳುವುದು ಸುಲಭವಲ್ಲ; ಸಾಧುವೂ ಅಲ್ಲ. ತನ್ನ ಮನಸ್ಸನ್ನು ಶುದ್ಧವಾಗಿಸಿಕೊಂಡು ತನ್ನ ಮನ ಮೆಚ್ಚುವಂತೆ ಬಾಳುವುದು ಒಳ್ಳೆಯದು.

ಹರಿಹರಿ ನಿನ್ನನ್ನು ಒಲಿಸಲು ಬಹುದು
ನರಜನಯೋಲಿಗೋದು ಬಲುಕಷ್ಟ
ಸರಿಬಂದಂತೆ ಆಡುವ ಜನರಿಗೆ
ಕಡತನವಿಡುವುದು ಕಡುಕಷ್ಟ
ಸುಮ್ಮನೆ ಇದ್ದರೆ ಸೇರರು ಸಖರು
ಗುಮ್ಮನಾತನೇಂತೆಂಬೋರು
ಉಸ್ಮಯದಿಂದ ಬಹಳನ್ನ ಉಂಡರೆ
ಭೂತಪ್ಪ, ಭವನೇಂಬೋರು
ಕಮ್ಮಂಡರೆ ಕಡುಲೋಭಿಯೆಂಬರು
ಉಣದಿದ್ದರೆ ಲೋಗ್ಯನಂಬುವರಯ್ಯಾ

ಬಾಳಿನಲ್ಲಿ ಹಲವಳಿಕೆ - ತೆಗಳಿಕೆ ಇದ್ದೇ ಇರುತ್ತವೆ. ಸಾಪಾಕ್ಷವಾಗಿ ಮನುಷ್ಯ ಹೇಗಿಳಿಕೆಗೆ ಹಿಗ್ಗಿ ತೆಗಳಿಕೆಗೆ ಕುಗ್ಗಿ ಹೋಗುತ್ತಾನೆ. ತಪ್ಪನ್ನು ಜನ ಹೊಗಳಲಿ ಎಂದು ಎಲ್ಲರೂ ಹಾತೊರೆಯುತ್ತಾರೆ. ಹೊಗಳುವವರ - ಉಪಕಾರಿಗಳೆಂಬ ಭಾವಿಸುತ್ತಾರೆ. ಅವರಿ ಬಾಸರು ಈ ಬಗ್ಗೆ ಬೇರೆ ರೀತಿಯಾಗಿಯೇ ಚಿಂತಿಸಿದ್ದಾರೆ. ನಮಗೆ ಅಪಕಾರವಾಗುವುದು ತಿಳಿವುವವರಿಂದ, ಹೊಗಳುವವರಿಂದ - ಎಂದಿದ್ದಾರೆ ಅವರು. ಏಕೆಂದರೆ ವಂದಿಸಿ ಸ್ತುತಿಸುವ ಜನರೆಲ್ಲರೂ ನಮ್ಮ ಪುಣ್ಯವನ್ನೊಯ್ಯುವರು. ನಾವು ಪರಿಶುದ್ಧವಾಗಿರಲು ನಿಂದಕರು ಬೇಕು - ಎಂಬುದು ಅವರ ಅಭಿಪ್ರಾಯ. 'ಅವಮಾನವಾದರೆ ಒಳಿತು; ಮಾನವಿಲ್ಲ ಅಭಿಮಾನ ಹೆಚ್ಚುವುದು' - ಎಂಬುದು ಅದ್ವೈತ ವಿಶ್ವಾಸ. ಅದಕ್ಕೆ ಪುರಂದರದಾಸರು ಹೀಗೆನ್ನುತ್ತಾರೆ;



ಹಂದಿ ಇದ್ದರೆ ಕೇರಿ ಹ್ಯಾಂಗೆ
ಶುದ್ಧಿಯೋ ಹಾಂಗೆ ನಿಂದಕರು
ಅಂದಂದು ಮಾಡಿದ ಪಾಪವೆಂಬ
ಮಲ ತಿಂದು ಹೋಗುವರು
ದುಷ್ಟಜನರು ಈ ಸೃಷ್ಟಿಯೊಳಗಿದ್ದರೆ
ಶಿಷ್ಟಜನರಿಗೆಲ್ಲಾ ಕೀರ್ತಿ ಗಳು

ಬುಜುಮಾರ್ಗದಲ್ಲಿ ಇಾಗುವ ಯಾರೂ
ಇನ್ನೊಬ್ಬರಿಗೆ ಅಂಜಬೇಕಾಗಿಲ್ಲ. ಅಳುಕ
ಬೇಕಾಗಿಲ್ಲ. ನಮ್ಮೆಲ್ಲರನ್ನೂ ಸಲಹುವ
ದೇವನೊಬ್ಬನಿದ್ದಾನೆಂಬ ಅರಿವು ಇದ್ದರೆ ಸಾಕು.
ಬೆಟ್ಟದ ಮೇಲಿರುವ ವೃಕ್ಷಕ್ಕೆ, ಕಲ್ಲಿನಲ್ಲಿರುವ ಕಪ್ಪೆಗೆ
ಜೀವಧಾರೆಯನ್ನು, ಆನೆಯಂಥ ದೊಡ್ಡ ಪ್ರಾಣಿಗೆ
ಬಂಡಿಗಟ್ಟಲೆ ಆಹಾರವನ್ನು ಒದಗಿಸುವ
ಹೊಣೆಗಾರ ಭಗವಂತನಿದ್ದಾನೆ. ಅವನನ್ನು ನಂಬಿ
ಸಾಗಬೇಕು. ದೇವರ ಬಗೆಗಿನ ನಂಬುಗೆ ಬಾಳನ
ಇಂಬು ಎಂಬುದು ಅವರಿಗೆ ಗೊತ್ತಿತ್ತು.
'ರಾಮನಾಮ ಪಾಯಸಕ್ಕೆ ಕೃಷ್ಣನಾಮ ಸಕ್ಕರೆ,
ವಿಠಲ ನಾಮ ಸಕ್ಕರೆ ಬೆರೆಸಿ ಬಾಯಿ ಚಪ್ಪರಿಸ
ಕಲಿತ' ಮಾನವನಿಗೆ ಇನ್ನಾವುದು ಕೊರತೆ?
ಎಂದರವರು.

ಆದರೆ ಒಂದಕ್ಕೆ ಅಳುಕಬೇಕಾಗುತ್ತದೆ. ಅದೇ
ಪರಸತಿ - ಪರಧನದ ಮೇಲಣ ಪಾಪದಾಸೆ:

ಉರಿಗಂಜೆ ಸೆರೆಗಂಜೆ ಶರೀರದ ಭಯಕಂಜೆ
ಪಾಪಿಗಂಜೆ ಚೇತಗಂಜೆ ಕತ್ತಿಯ ಧಾರೆಗಂಜೆ
ಇನ್ನೊಂದಕ್ಕಂಜುವೆ ಇನ್ನೊಂದಕ್ಕಳುಕುವೆ
ಪರಧನ ಪರಸತಿ ಗೆರಡಕ್ಕಂಜುವನಯ್ಯಾ
ಹಿಂದೆ ಕೌರವ ರಾವಣರೇನಾಗಿ ಪ್ರೋದರು
ಮುಂದೆ ಸಲಹೋ ಪುರಂದರ ವಿಠಲ

ಬದುಕಿನಲ್ಲಿ ಅತಿದೇಹಾಭಿಮಾನ ಹಾಗೂ
ಸಂಸಾರವ್ಯಾಮೋದ ಸಲ್ಲದ ಎಂಬುದನ್ನು
ಹರಿದಾಸರು ಮನವರಿಕೆ ಮಾಡಿದ್ದಾರೆ. 'ಶರೀರಕ್ಕೆ
ಬರುತ್ತಿದೆ ವೆಚ್ಚ; ನೀನಿರು ಬೇಗ - ಬೇಗ
ಪಯಣದಿಂದೆಚ್ಚಿತ್ತು ನಿಚ್ಚ' - ಎಂದು
ಎಚ್ಚರಿಸಿದರು :

ಈ ಶರೀರಭ್ರಾಂತಿ ಇನ್ನೇಕೆ ಮನವೆ
ದಂತಸಡಲಿ, ಧಾತು ಕುಂದಿ,

ಕಾಂತೆಯರು ಜರೆದು ಓಕರಿಸುವರು
ಕಣ್ಣುಹಿಂಗಿ ಕಾಲು ಜವಗುಂದಿ
ಯೌವನ ಹೋಗಿ ಜರೆಬಂತು
ಆಸೆಯನ್ನೇಕೆ ಮನವೆ,
ನೀರಬೊಬ್ಬಳಿಯಂತೆ ಸ್ಥಿರವಲ್ಲ ಈ ದೇಹ
ಧರಣಿ, ಧನ, ಸ್ತ್ರೀ, ನೀ ಮರುಳಾಗಬೇಡ

ಜೀವನದಲ್ಲಿ ಯಾವುದು ಶಾಶ್ವತವಾದದ್ದು,
ಯಾವುದಕ್ಕೆ ಹೆಚ್ಚು ಪ್ರಾಶಸ್ತ್ಯ ಕೊಡಬೇಕು -
ಎಂಬ ವಿಚಾರದಲ್ಲಿ ದಾಸರ ಹಾಡುಗಳು
ಮನನೀಯವಾಗಿವೆ.

ನಮ್ಮ ದೇಹವನ್ನು ಆಶ್ರಯಿಸಿರುವ ಜೀವ
ಯಾವಕ್ಷಣದಲ್ಲಿ ಹೋಗುವುದೋ!
ಹೋಗುವಾಗ ಅದು ಹೇಳುವುದೂ ಇಲ್ಲ;
ಕೇಳುವುದೂ ಇಲ್ಲ. ಆದ್ದರಿಂದ ಇದ್ದಾಗಲೇ
ನಾವು ಒಳ್ಳೆಯದನ್ನು ಮಾಡಿ ಮುಗಿಸಿ
ಧನ್ಯರಾಗಬೇಕಲ್ಲವೆ ? ಇದನ್ನೇ ಹರಿದಾಸರು
ಹೀಗೆ ಹೇಳುತ್ತಾರೆ.

ತನುವಿನೊಳಗೆ ಅನುದಿನವಿದ್ದು,
ಎನಗೊಂದು ಮಾತ ಪೇಳದೆ

ಹೋದೆ ಹಂಸಾ

ಒಳ್ಳೆಯ ತನಿವಣ್ಣು ಎಗುರಿ ತಾ ಪೋಪಾಗ
ಒಳ್ಳೆಗೆ ಹೇಳದೆಹೋಯಿತು ಒಂದು ಮಾತ
ಘಟ್ಟ-ಜಟ್ಟಗಳಲ್ಲಿ ಶಾಖೆಯ ತುದಿಯಲ್ಲಿ
ಕಟ್ಟಿತು ಜೀನನು ಸುಖಿಕಾಗಿ
ಗಟ್ಟಿತುಪ್ಪನ ನುಂಡು ನೋಣ

ಹಾರಿ ಪೋಪಾಗ

ಹಿಪ್ಪಗೆ ಹೇಳದೆ ಹೋಯಿತು

ಒಂದು ಮಾತಾ

ರಸವನ್ನುವನುಂಡು ಜೋತಿ ತಾ ಪೋಪಾಗ
ಪಣತಿಗೆ ಹೇಳದೆ ಹೋಯಿತು

ಒಂದು ಮಾತಾ

ಸಿರಿಪುರಂದರ ವಿಠಲನ ಮಾತು ಪುಸಿಯಲ್ಲ
ಹಣೆಯ ಬರಹವನು ಮೀರಲು ಬಲ್ಲದೆ?

ಜ್ಞಾನ, ಭಕ್ತಿ, ವೈರಾಗ್ಯಗಳು ಬೇರೂರಿ
ಬೆಳೆಯಬೇಕಾದರೆ ವ್ಯಕ್ತಿಯ ಜೀವನ ರೀತಿ -
ನಿಯಮಗಳನ್ನು ಪಾಲಿಸಬೇಕು; ಶೀಲದಿಂದ

ಕೂಡಿರಬೇಕು. ಆದ್ದರಿಂದ ಹರಿದಾಸರು ತಮ್ಮ
ಹಾಡುಗಳಲ್ಲಿ ಜನರನ್ನು ಎಚ್ಚರಿಸಿದ್ದಾರೆ;
ಸಮಾಜದಲ್ಲಿನ ದೋಷಗಳನ್ನು ಟೀಕಿಸಿದ್ದಾರೆ.
ಡಾಂಭಿಕತನ, ಕಪಟಿ, ಅರ್ಥವಿಲ್ಲದ
ಬಾಹ್ಯಾಚಾರಗಳು, ಜಾತಿಯ ಅಹಂಕಾರ
ಮುಂತಾದ ಜನರ ನಡತೆಯಲ್ಲಿನ ವಕ್ರತೆಗಳನ್ನು
ಖಂಡಿಸಿದ್ದಾರೆ ಅಥವಾ ಹಾಸ್ಯಕ್ಕೆ
ಗುರಿಮಾಡಿದ್ದಾರೆ. ಪುರಂದರದಾಸರು ಉತ್ತಮ
ನಡತೆಯೇ ಸತ್ಕೃತದ ಲಕ್ಷಣ;
ದುರ್ನಡತೆಯುಳ್ಳವರೇ ಹೊಲೆಯರೆಂದು
ಚುಚ್ಚುವ ಮಾತುಗಳಲ್ಲಿ ಸಾರಿದರು. ಅಂತಹ
ಹೊಲೆಯರ ಪಟ್ಟಿಯನ್ನು ಮಾಡಿದರು:

ಹೊಲೆಯ ಹೊರಗಿಹನೆ ಊರೊಳಗಿಲ್ಲವೆ
ಶ್ರೀಹರಿಯ ಸ್ಮರಣೆಯನು ಬಲ್ಲವರು ಹೇಳಿ
ಶೀಲವನು ಕೈಗೊಂಡು ನಡೆಸದಾತನೆ

ಹೊಲೆಯ

ಪೇಳಿದ ಹರಿಕಥೆಯ ಕೇಳದವ ಹೊಲೆಯ
ಉಂಡಮನೆಗೆರಡನ್ನು ಬಗೆವಾತ

ಹೊಲೆಯ

ಹೆಂಡತಿಯ ಇಚ್ಛೆಯವ ಹೇಡಿ ಹೊಲೆಯ
ಗುರುಹಿರಿಯರನು ನಮಿಸದಾತನೆ

ಹೊಲೆಯ

ಪುರಂದರ ದಾಸರು ಮಾಡಿದ ಜೀವನ
ಮೌಲ್ಯವೋಧೆಗೆ ಅವರು ಮೂರ್ಖ
ಲಾರೆಂಬುದನ್ನು ವಿವರಿಸುವ ಕೀರ್ತನೆ ಒಳ್ಳೆಯ
ನಿದರ್ಶನ.

ಗಂಟನೊಬ್ಬರ ಕೈಯಲಿಡುವಾತ
ನೆಂಟರಿಗೆ ಸಾಲವನು ಕೊಡುವಾತ
ಪಡೆದ ಮಕ್ಕಳ ಮಾರಿ ಒಡಲ ಹೊರೆನವ
ಮಡದಿ ಹುಟ್ಟಿದ ಮನೆಯಲಿರುವವ
ಬಡತನ ಬಂದಾಗ ಬೈದುಕೊಂಬವ,
ದೃಢಭಕ್ತಿ ಇಲ್ಲದವ
ಮುಪ್ಪಿನಲಿ ಮದುವೆ ಮಾಡಿಕೊಂಬವ
ಸತ್ತ ಕರುವಿನ ತಾಯಿ ಪಾಲು ಕರೆವವ,
ಒತ್ತೆ ಇಲ್ಲದೆ ಸಾಲ ಕೊಡುವವ
ಹತ್ತೊಂಟು ಬಗೆಯಲ್ಲಿ ಹಂಬಲಿಸುವವ
ಹೆತ್ತತಾಯಿಯ ಬೈವವ



ತಾಮಸರ ಕೂಡಿ ಕೊಂಡವ
ಉಂಡಮನೆಗೆ ಎರಡನ್ನು ಬಗೆಯುವಾತ
ಕೊಂಡಮಾತನು ಕೇಳಿ ಕುಣಿಯುವವ
ಪುರುಂದರ ವಿಠಲನ ಕೊಂಡಾಡಿ ಭಜಿಸದವ
ಪ್ರಕೃತಿಯ ಶೀಲ ಬೆಳೆಯ ಬೇಕಾದರೆ
ಅಪರಾಧಕ್ಕೆ ಅತ್ಯಾವಶ್ಯಕ. ಈ ಉಪದೇಶವನ್ನು
ಮಹಿಮಾಪುಷ್ಪ ರೀತಿಯಲ್ಲಿ ಪುರುಂದರದಾಸರು
ಮಾಡಿದರು. ಪರನಿಂದ ಮಾಡಬಾರದೆಂದು
ಮುಖ್ಯದಾಸರು ತಮ್ಮ ಕೀರ್ತನೆಯೊಂದರಲ್ಲಿ
ವ್ಯಕ್ತಿಸಿದ್ದಾರೆ.

ಪಾಪ ಕಾರಣ ಮತಿಯಿಲ್ಲ ಮನವೆ
ಜ್ಞಾನಯವಾಡದಿರು ಪರರ

ಗುಣಗಳ ಎಣಿಸಿ

ಅವನ ಗೊಡವೆಯೇಕೆ

ಅವನಾರು ನೀನಾರು

ಅವನ ಪಾಪಕ್ಕೆ ನೀ ಭಾಗಿಯಾಗಿಯೆ
ನಿಷೇಧಕ್ಕೆ ನೀ ತಿಳಿದು ವಿಜಯವಿಠಲನ
ಸಮೀಪಿ ಭವರೋಗ ಬನ್ನವನು ಕಳೆಯೋ

ಈ ದಾಸ ಶ್ರೇಷ್ಠರು ಹೇಳಿದಂತೆ 'ಕಠಿನಭವ
ತೊಡೆಯೊಳಗೆ ಕಲ್ಲಾಗಿರಬೇಕು'. ಇಂತಹವರ
ವಿಷಯದಲ್ಲಿನಾವು ಸಹನೆಯನ್ನುತೋರುವುದು
ಮಾತ್ರವಲ್ಲ, ಅವರನ್ನು ನಮ್ಮವರನ್ನಾಗಿ
ಮಾಡಿಕೊಳ್ಳಬೇಕೆಂದು 'ಧರ್ಮವೇ
ಜಯವೆಂಬ ದಿವ್ಯಮಂತ್ರ' - ಎಂದು
ಆಚರಣವಾಗುವ ದೇವರನಾಮದಲ್ಲಿ
ಉದಾತ್ತವಾದ ಮೌಲ್ಯವನ್ನು ನಮ್ಮ ಮುಂದೆ
ಇಟ್ಟಿದ್ದಾರೆ.

ವಿಷವನಿಕ್ಕಿದವಗೆ ಪಡ್ರಸವನುಣಿಸಬೇಕು
ದ್ವೇಷ ಮಾಡಿದವನ ಪೋಷಿಸಲು ಬೇಕು
ಕುಂದಣಿಸುವವರ ಗೆಳೆತನ ಕೂಡಬೇಕು
ಕುಡು ಸಹಿಸದವರ ಕರೆಯಬೇಕು

ಇದೇ ರೀತಿಯ ಧೃತಿಯನ್ನೂ, ತಾಳ್ಮೆಯ
ಮಹಿಮಾಶಿತಿಯನ್ನೂ ದಾಸರ ಮತ್ತೊಂದು
ಪ್ರಸಿದ್ಧವಾದ ಕೀರ್ತನೆಯಲ್ಲಿನಾವು ಕಾಣುತ್ತೇವೆ:

ನಾನಿನ್ನ ಧ್ಯಾನದೊಳಿರಲು ಸದಾ
ಹೀನಮಾನವರೇನುಮಾಡಬಲ್ಲರೋ ರಂಗ
ಹಿತ್ತಿಗೆ ಇರುವೆ ಮುತ್ತುವುದೇ

ಕೇಳಲೋ ರಂಗ

ದಾಳಿಲಿ ಕುದುರೆ ವೈಯಾರದಿ ಕುಣಿಯಲು
ಧೂಳು ರವಿಯ ಮೇಲೆ ಮುಚ್ಚುವುದೆ
ತಾಳಿದವರಿಗೆ ವಿರುದ್ಧ ಲೋಕದಲುಂಟೆ
ಗಾಳಿಗೆ ಗಿರಿಯು ಅಲ್ಲಾಡಬಲ್ಲದೆ

ದುರ್ಜನರನ್ನು ಜಾಲಿಯ ಮರಕ್ಕೆ ಹೋಲಿಸಿ
ಪುರುಂದರ ದಾಸರು ಹೇಳಿದ ಹಾಡು ಒಮ್ಮೆ
ಕೇಳಿದವರಿಗೆ ಎಂದೂ ಮರೆಯಲಾಗ
ದಂತಹದು:

ಬಿಸಿಲಲಿ ಬಳಲಿ ಬಂದವರಿಗೆ ನೆರಳಿಲ್ಲ
ಹಸಿದು ಬಂದವರಿಗೆ ಹಣ್ಣು ಇಲ್ಲ
ಕುಸುಮವಾಸನೆ ಇಲ್ಲ, ಕೂಡಲು ಸ್ಥಳವಲ್ಲ
ತನ್ನಿಂದ ಉಪಕಾರ ತಟಕಾದರು ಇಲ್ಲ
ಬನ್ನದ ಮಾಡಿಗೆ ಕೊನೆ ಇಲ್ಲವು
ಅನ್ನಕ್ಕೆ ಸೇರಿದ ಶುನ್ನಿ ಮಾನವರಂತೆ
ಇನ್ನಿವರ ಕಾರ್ಯವು ಪುರುಂದರವಿಠಲ

ಹುಟ್ಟು ಸ್ವಭಾವವನ್ನು ಮಾರ್ಪಡಿಸುವುದು
ಬಹಳ ಕಷ್ಟ. ಇದಕ್ಕೆ ಸತ್ಸಂಗವೇ ಉಪಾಯವೆಂದು
ಹಿಂದಿನ ಜ್ಞಾನಿಗಳು ಹೇಳಿದಂತೆ ದಾಸರೂ
ಸತ್ಸಂಗದ ಅವಶ್ಯಕತೆಯನ್ನು ಒತ್ತಿ ಹೇಳಿದ್ದಾರೆ :

ಸಜ್ಜನರ ಸಂಗದೊಳಿರಿಸೆನ್ನ ರಂಗ
ದುರ್ಜನರ ಸಂಗ ನಾನೊಲ್ಲೆ ಮಂಗಳಾಂಗ
ಮೂಢ ಮೂರ್ಖರ ಸಂಗ
ಬಲುಭಂಗ ಎಲೊ ರಂಗ

- ಎಂದು ಕನಕದಾಸರು ಹಾಡಿದ್ದಾರೆ.
ಪುರುಂದರ ದಾಸರೂ ಒಂದು ಕೀರ್ತನೆಯಲ್ಲಿ :

ಅಜ್ಞಾನಿಗಳ ಕೂಡ ಅಧಿಕ ಸ್ನೇಹಕ್ಕಿಂತ
ಸುಜ್ಞಾನಿಗಳ ಕೂಡ ಜಗಳವೇ ಲೇಸು

ಎಂದು ಹೇಳಿದ್ದಾರೆ. ದುರ್ಜನರು ತಾವು
ಮಾಡುವ ಕೆಟ್ಟ ಕೆಲಸಗಳಿಗೆ ಈ ಜನ್ಮದಲ್ಲೇ ತಕ್ಕ
ಶಿಕ್ಷೆಯನ್ನನುಭವಿಸುತ್ತಾರೆಂದೂ, ಅನೇಕ
ರೋಗಗಳಿಗೆ ತುತ್ತಾಗುತ್ತಾರೆಂದೂ ಕನಕದಾಸರು
ಬೆದರಿಕೆ ಹಾಕಿದ್ದಾರೆ. ಜನರಲ್ಲಿ ಪಾಪಭೀತಿಯನ್ನು
ಹುಟ್ಟಿಸಿ, ಅವರು ಸನ್ಮಾರ್ಗದಲ್ಲಿ ನಡೆಯುವಂತೆ
ಉಪದೇಶಿಸಿದ್ದಾರೆ.

ಕನಕದಾಸರೂ - ಪುರುಂದರದಾಸರೂ ಇದ್ದ
ಕಾಲದಲ್ಲಿ ವಿಜಯನಗರ ಸಾಮ್ರಾಜ್ಯ
ಅಪಾರವಾದ ಸಂಪದಭಿವೃದ್ಧಿಯನ್ನು
ಹೊಂದಿದ್ದಾರೂ ಜನರ ಜೀವನ ಮೌಲ್ಯಗಳು

ಶಿಥಿಲವಾಗತೊಡಗಿದ್ದುವು. ಇದನ್ನು ಕಂಡು ಈ
ದಾಸವರ್ಯರು ಮರುಗಿದರು. ಎಚ್ಚರಿಕೆ
ಯನ್ನಿತ್ತರು. ಕನಕದಾಸರು 'ಕಲಿ ಹೆಚ್ಚು
ಬಂದಿತಲ್ಲ' - ಎಂಬ ಕೀರ್ತನೆಯಲ್ಲಿ ಇದನ್ನು
ಪ್ರಸ್ತಾಪಿಸಿದ್ದಾರೆ :

ಪಾತಕದಿ ಮನವೆರಗಿ ಮೋಹಿಪ
ಮಾತಾಪಿತ್ಯ ಗುರುದೈವ ದ್ರೋಹದಿ
ಭೂತಳವು ನಡುಗುತಿಹುದು
ಬನ್ನಣಿ ಮಾತುಗಳು ಮತ್ತು -
ಮತ್ತು ಮತ್ತರ ಕ್ರೋಧಗಳು
ಅನ್ಯಾಯದಿಂದ ಅರ್ಥವ ಗಳಿಸೋರು
ಕಲಿಯುಗದ ಮಹಿಮೆಯನು
ಕಂಡಪ್ಪ ಪೇಳುವೆನು

- ಎಂದು ಆರಂಭಿಸಿ ಆಗಿನ ಕಾಲದಲ್ಲಿ
ನಡೆಯುತ್ತಿದ್ದ ಅತ್ಯಾಚಾರಗಳನ್ನು
ವಿವರಿಸಿರುವರು. 'ನೆಚ್ಚದಿರೀ ಭಾಗ್ಯ ಯಾರಿಗೂ
ಸ್ಥಿರವಲ್ಲ ನಿಶ್ಚಯವೆಚ್ಚರಿಕೆ' - ಎಂದು
ಪುರುಂದರದಾಸರು ಎಚ್ಚರ ನೀಡಿದರು.

ಹೀಗೆ ಸ್ಥಾಲೀಪುಲಾಕನ್ಯಾಯದಂತೆ ಹರಿದಾಸ
ಸಾಹಿತ್ಯವನ್ನು ನಾವು ವೀಕ್ಷಿಸಿದಾಗ ಮೌಲ್ಯಗಳ
ಕುಸಿತದ ಈ ದಿನಗಳಲ್ಲಿ ಅದು ತೀರ
ಪ್ರಸ್ತುತವೆನಿಸುತ್ತದೆ. ಬದುಕಿಗೆ ಅರ್ಥತುಂಬಿ,
ಮಾನವನನ್ನು ಮಾಧವತ್ವದ ಕಡೆಗೆ ಒಯ್ಯುವಲ್ಲಿ
ಹರಿದಾಸರು ವಹಿಸಿದ ಕಾಳಜಿ ಅಪಾರ. ಬದುಕಿನ
ಮೌಲ್ಯಗಳನ್ನು ಜಾಗೃತಗೊಳಿಸುವ ಹರಿದಾಸ
ಸಾಹಿತ್ಯ ಒಂದಲ್ಲ ಒಂದು ತರದಲ್ಲಿ ಭಾರತೀಯ
ಜೀವನ ಮೌಲ್ಯಗಳಿಂದ ವಂಚಿತರಾಗುತ್ತಿರುವ
ನಮ್ಮ ಯುವಜನರಿಗೆ ಲಭ್ಯವಾಗಬೇಕು.
ಶಾಲೆ-ಕಾಲೇಜುಗಳಲ್ಲಿ ಆಗಾಗ ಉಪನ್ಯಾಸ,
ಹರಿಕೀರ್ತನೆಗಳನ್ನು ಉಪದಿಸುವುದು, ಟಿ.ವಿ.
ಯಂತಹ ವಿದ್ಯುನ್ಮಾದ್ಯಮದಲ್ಲಿ ಜೀವನ
ಮೌಲ್ಯಗಳನ್ನು ಪ್ರತಿಬಿಂಬಿಸುವ ಹರಿದಾಸ
ಸಾಹಿತ್ಯದ ಆಯ್ದ ಭಾಗಗಳನ್ನು ಪ್ರಸ್ತುತ
ಪಡಿಸುವುದು - ಹೀಗೆ ಮನಸ್ಸಿದ್ದರೆ ಮಾರ್ಗವಿದೆ.
ಮುಖ್ಯವಾಗಿ ನಮ್ಮ ಧಾರ್ಮಿಕ, ಶೈಕ್ಷಣಿಕ ಮತ್ತಿತರ
ಸಂಸ್ಥೆಗಳ ವರಿಷ್ಠರಿಗೆ ಈ ಮನಸ್ಸು ಬೇಕು. ಅಂತಹ
ಮನಸ್ಸನ್ನು ಪೊಡವಿಗೊಡೆಯ ಉಡುಪಿ ಕೃಷ್ಣ
ಪ್ರಚೋದಿಸಲಿ - ಎಂದು ಹಾರೈಸೋಣ.

★★★★★



ತಿರುಮಲೆಯ ಶ್ರೀ ವೆಂಕಟೇಶ್ವರಸ್ವಾಮಿ ಆಲಯ ನಿತ್ಯೋತ್ಸವದ ನಿಲಯ. ಪಕ್ಷೋತ್ಸವ ಮಾಸೋತ್ಸವಗಳು ಎಲ್ಲ ಪಕ್ಷ ಮಾಸಗಳಲ್ಲಿ ನಡೆಯುವುದು ನಿರಂತರವಾಗಿ ನಡೆದು ಬಂದಿದೆ. ಇಂತಹ ಉತ್ಸವಗಳಲ್ಲಿ ಪವಿತ್ರೋತ್ಸವವೂ ಒಂದು. ಇತರಲ್ಲ ಉತ್ಸವಗಳೂ ಭಗವಂತನ ಪ್ರೀತಿಗಾಗಿ, ಭಕ್ತನ ಅಪೇಕ್ಷೆ, ಆಕಾಂಕ್ಷೆಗಳಿಗಾಗಿ ಮಾಡುವಂತಹ ವಾದರೆ ಪವಿತ್ರೋತ್ಸವ ಬೇರೆಯೇ ಆದ ವೈಶಿಷ್ಟ್ಯವನ್ನು ಪಡೆದದ್ದಾಗಿದೆ. ಸ್ವಾಮಿಯ ನಿತ್ಯಪೂಜೆ ಉತ್ಸವಗಳು ವರ್ಷದುದ್ದಕ್ಕೂ ನಡೆದಿರುವಾಗ ಎಲ್ಲ ಸೇವೆಗಳೂ, ಉತ್ಸವಗಳೂ, ಕೈಂಕರ್ಯಗಳೂ, ತಾತ್ಪರ್ಯದ್ವಾಗಿ, ಸೂತ್ರ ಸಿದ್ಧವಾಗಿ ನಡೆಯುತ್ತವೆ ಎಂಬ ಖಚಿತತೆ ಇರದು. ಇಲ್ಲಿ ಅವಸರದಿಂದ, ಆನವಧಾನದಿಂದ, ಅತಿವಿಶ್ವಾಸದಿಂದ ಪಲವು ಲೋಪ ದೋಷಗಳಿಗೆ ಅವಕಾಶವಾಗಬಹುದು. ಇಂತಹ ಲೋಪ, ದೋಷಗಳ, ಅಧಿಕ, ಅದೇಶಗಳ ದುಷ್ಪರಿಣಾಮಗಳ ನಿವಾರಣೆಗಾಗಿ ಮಾಡುವ ಆಗಮ ಪ್ರೋಕ್ತವಾದ ಉತ್ಸವ - ಪವಿತ್ರೋತ್ಸವ.

ಪವಿತ್ರೋತ್ಸವ ತಪಸ್ಸೇ ಸೂಚಿಸುವಂತೆ ಒಂದು ಶುದ್ಧೀಕರಣದ ಉತ್ಸವ. ಪವಿತ್ರೀಕರಿಸುವ ಉತ್ಸವ. ಎಲ್ಲ ಆಲಯಗಳಲ್ಲಿಯೂ ಒಂದಿಲ್ಲೊಂದು ರೀತಿಯಲ್ಲಿ ನಡೆಯುತ್ತಿರುತ್ತದೆ ಆಗಿದೆ. ಒಂದು ರೀತಿಯಲ್ಲಿ ಇದು ಹೃದಯಕ್ಕೆತ್ತಿದ ಉತ್ಸವವೂ ಆಗಿದೆಯೆಂದು ಹೇಳಬಹುದು. ದೋಷ ನಿವರ್ತನ, ಸರ್ವದೋಷೋಪಶಮನ ಉತ್ಸವವೆಂದೂ ಹೇಳಬಹುದು. ಆಲಯದ ಪೂಜೆಯಲ್ಲಿ ಉಂಟಾಗುವ ಸ್ವಾನತೆ (ಕೊರತೆ) ಅತಿರಿಕ್ತತೆ (ಹೆಚ್ಚಿನದು) ಗಳ ಪರಿಣಾಮವು ಒಳಗಾಗಲೆಂದು ಮಾಡುವ ಪೂಜೆ - ಉತ್ಸವವೇ ಪವಿತ್ರೋತ್ಸವ ಎಂಬುದು ಕರೆಯಲಾಗಿದೆ. ಇದನ್ನು ಅಗ್ನಿ, ಗರುಡ ಪುರಾಣಗಳೂ ಮರೀಚಿ, ಭೃಗು ಸಂಹಿತೆಗಳೂ ವಿವರಿಸಿವೆ.

ಆನಾಥ ಮಾಸದ ಕೊನೆಯಲ್ಲಿ ಅಥವಾ ಶ್ರಾವಣ ಮಾಸದ ಮೊದಲಲ್ಲಿ ದಶಮಿ

ತಿರುಮಲೆಯಲ್ಲಿ ಪವಿತ್ರೋತ್ಸವ

- ಬಿ. ಎನ್. ಎಸ್.

ಏಕಾದಶಿಗಳಲ್ಲಿ ಪವಿತ್ರೋತ್ಸವಗಳನ್ನು ಆಲಯಗಳಲ್ಲಿ ಆರಂಭಿಸಬಹುದೆಂಬುದು ಆಗಮಗಳ ಅವಧಾರಣೆಯಾದರೆ ತಿರುಮಲೆಯಲ್ಲಿ ಪವಿತ್ರೋತ್ಸವದ ಪ್ರಥಮ ಉಲ್ಲೇಖಿಸಿರುವುದು ಕ್ರಿ.ಶ. 1464 ರ ಹೊತ್ತಿಗೆ. ಸಾಳುವ ನರಸಿಂಹರಾಯನ ಕಾಲದಲ್ಲಿ ಸಾಳುವ ಮಲ್ಲಯದೇವ ಮಹಾರಾಯನು ಈ ಉತ್ಸವವನ್ನು ಪ್ರವೇಶಗೊಳಿಸಿದ. ಆತನು ಮೊದಲ ಬಾರಿಗೆ ಈ ಉತ್ಸವವನ್ನು ಆರಂಭಿಸಿದ್ದರಿಂದಾಗಿ ಉತ್ಸವದ ವಿವರಗಳನ್ನು ವೆಚ್ಚಗಳನ್ನು, ಪ್ರಸಾದಗಳನ್ನು, ಪ್ರಸಾದ ವಿತರಣ ವಿಧಾನವನ್ನು ವಿವರವಾಗಿಯೇ ತಿಳಿಸಿದ್ದಾನೆ.

ತಿರುಮಲೆಯ ಆಲಯದ ಹೊರಪ್ರಕಾರದ ಉತ್ತರದ ವಗಪ್ಪಡಿಯ ಗೋಡೆಯಲ್ಲಿರುವ ಈ ಶಾಸನವು ಗ್ರಂಥ ಲಿಪಿಯಲ್ಲಿ ಬರೆದ ತಮಿಳು ಭಾಷೆಯಲ್ಲಿದೆ. ತಿರುಕ್ಕೊಡಿ ತಿರುನಾಳ್, ತಿರುಕಾರ್ತಿಕ್ಕೈ ದಿನಗಳಲ್ಲಿ ಆಲಯದ ಮುಂದಿನ ಮಂಟಪದಲ್ಲಿ ಸ್ವಾಮಿಯ ಮೆರವಣಿಗೆ ವಿಶ್ರಾಂತಿ ಪಡೆವಾಗ ನೀಡುವ ನಿವೇದನೆಗಳೊಡನೆ ಆತ ಆರಂಭಿಸಿದ ತಿರುಪವಿತ್ರ ತಿರುನಾಳ್ ಉತ್ಸವದ ಐದು ದಿನಗಳ ವೆಚ್ಚಗಳ ವಿವರಗಳನ್ನು ನೀಡಲಾಗಿದೆ. ಪವಿತ್ರೋತ್ಸವಕ್ಕೆ ಸಂಬಂಧಿಸಿದಂತೆ ಈ ಶಾಸನದ ವಿವರವನ್ನು ಗಮನಿಸಬಹುದು.

“ಸರ್ವರಿಗೆ ಸನ್ಮಂಗಳವಾಗಲಿ. ಶಕವರ್ಷ 1385 ಕ್ಕೆ (ಕ್ರಿ.ಶ. 1464 ಜನವರಿ 18) ಸುಭಾನು ಸಂವತ್ಸರದ ಮಕರ ಮಾಸದ ಪೂರ್ವಪಕ್ಷದ ದಶಮಿಯಂದು ರೋಹಿಣಿ ನಕ್ಷತ್ರವಿರುವ ಬುಧವಾರದ ದಿನದಲ್ಲಿ ತಿರುಮಲೆಯ ಆಲಯದ ಸ್ಥಾನಸ್ಥಾರರು ಶ್ರೀಮನ್ಮಹಾ ಮಂಡಳೇಶ್ವರ ಮೇದಿನೀ ಮೀಸರ ಗಂಡ, ಕಠಾರಿ ಸಾಳುವ,

ಸಾಳುವ ಯರ, ಕಂಪಯ ದೇವ ಮಹಾರಾಜರ ಮಕ್ಕಳು ಮಲ್ಲಯದೇವ ಮಹಾರಾಜರಿಗೆ ಮಾಡಿಸಿಕೊಟ್ಟ ಶಿಲಾಶಾಸನ - ಐತಿಹಾಸಿಕ ರಾರ್ಪಣದೊಡನೆ ನವಧಾನ್ಯ ಬೀಜಗಳನ್ನು ಕುಂಭಗಳಲ್ಲಿ ಬೀಜಾವಾಪನೆ ಮಾಡುವುದರೊಂದಿಗೆ ಅವನಿ ಮಾಸದ ಶುಕ್ಲಪಕ್ಷದ ದಶಮಿಯಂದು ಆರಂಭವಾಗುವ ಐದು ದಿನಗಳ ತಿರುಪವಿತ್ರನಾಳನ್ನು ತಮ್ಮ ಹೆಸರಿನಲ್ಲಿ ನಡೆಸಬೇಕೆಂದು ನಿಶ್ಚಯಿಸಿ, ತತ್ಸಂಬಂಧಿ ವಸ್ತುಗಳ ಪ್ರಬಂಧಕ್ಕಾಗಿಯೂ, ಏಕಾದಶಿ ದ್ವಾದಶಿಗಳಲ್ಲಿ ತಿರುಮಾಮಣಿ ಮಂಟಪದ ಹಾಗೂ ಅಲ್ಲಿನ ಸ್ವಾಮಿಯ (ಮಲ್ಲೇಕುನಿಯ ನಿನ್ನ ಪೆರುಮಾಳ್ ಹಾಗೂ ಉಭಯ ನಾಯಕಿಯರ) ಆಸ್ಥಾನಗಳ ಅಲಂಕಾರಕ್ಕಾಗಿಯೂ, ಅವರಿಗೆ ಪವಿತ್ರಗಳನ್ನು ಸಿದ್ಧಪಡಿಸಿ ಸಮರ್ಪಿಸುವುದಕ್ಕೂ ಸೂತರ ಮಾಡವೀಧಿಗಳಲ್ಲಿ ನಡೆಯತಕ್ಕ ಮೆರವಣಿಗೆ ಗಳಲ್ಲಿಯೂ ವೆಚ್ಚ ಮಾಡುವ ವಿವರಗಳನ್ನು ಹೀಗಿವೆ.

★ ಯಜ್ಞೋಪವೀತಗಳು, ಪ್ರತಿಮೆ, ಜಲಕುಂಭಗಳೇ ಮೊದಲಾದವುಗಳಾಗಿ 185 ಪಣ.

★ ಆಚಾರ್ಯ ಹಸ್ತಮಾತ್ರ ಹಾಗೂ ಬರ್ಹಿ ಮಾತ್ರಗಳಿಗಾಗಿ (ಕೈ ಹಾಗೂ ಕಿವಿಗಳ ಆಭರಣಗಳು) ಹತ್ತುಪಣ.

★ ಸುವರ್ಣ, ಭೂ, ಗೋದಾವರಿ, ದಕ್ಷಿಣೆಗಳಿಗಾಗಿ ಹನ್ನೆರಡು ಪಣಗಳು.

★ ರತ್ನಗಂಬಳಿ, ಮೆತ್ತೆ, ನವಿಲುಗಲಿ ಬೀಸಣಿಗೆ, ಕೃಷ್ಣಾಜಿನ, ರೇಷ್ಮೆ ವಸ್ತ್ರಗಳಿಗಾಗಿ ನಲವತ್ತು ಪಣಗಳು.

★ ಪೇದ ಪಾತಕ ಹಾಗೂ ಪುರಾಣ ಪ್ರವಚನಕಾರ 12 ಭಗವತ ಸಂಭಾಷಣೆಗಾಗಿ ಪಣಗಳು.



★ ಮೇಲಿನ ಎಲ್ಲವ್ಯಕ್ತಿಗಳ ದಕ್ಷಿಣೆಗಾಗಿ ಹತ್ತು ಪಣಗಳು.

★ ಪಂಚ ವರ್ಣದ ದಾರಗಳನ್ನು ಮಾಡುವಲ್ಲಿ ನೀಲಿ ರಂಗು ತರುವಾತನಿಗೆ ಮೂರೂಕಾಲು ಪಣ.

★ ಹಳದಿ ಬಣ್ಣದ ದಾರಕ್ಕೆಂದು ಅರ್ಧ ಪಣ.

★ ಕುಂಬಾರನಿಗೆ ಕುಂಭಗಳನ್ನು ಮಾಡಿ ತರಲು ಹಾಗೂ ಪಾಲಿಕೆಗಳನ್ನು ತರಲು ಏಳು ಪಣ.

★ ಹಾರುಪಟ (ದೇವರ ಚಿತ್ರದ ಪಟ) ಅಲಂಕಾರದ ಮಕರ ತೋರಣ, ಉತ್ಸವ ನಡೆಯುವ ಸ್ಥಳದಲ್ಲಿ ಎರಡು ಮಕರಗಳನ್ನು ಹೊಂದಿದ ದ್ವಾರಬಂಧ ಮಾಡಲು ಆಚಾರಿಗೆ ಎಂಟು ಪಣ.

- ಹೀಗೆ ಒಟ್ಟು 198¼ ಪಣಗಳ ವೆಚ್ಚ ಮಾಡಬೇಕು.

ಇಂತಹ ವಿವರಗಳನ್ನು ಹೊಂದಿದ ಪವಿತ್ರೋತ್ಸವ ಮೊದಲಿಗೆ ಐದುದಿನ ಅಂಕುರಾರ್ಪಣೆಯನ್ನು ಸೇರಿಸಿ ಒಟ್ಟು ಆರು ದಿನಗಳ ಉತ್ಸವ ನಡೆದಿದ್ದಿತು. ಪ್ರತಿ ದಿನವೂ ಸ್ವಾಮಿಯ ಮತ್ತು ಅಮ್ಮನವರುಗಳ ಉತ್ಸವ ವಿಗ್ರಹಗಳ ಮೆರವಣಿಗೆ ನಡೆಯುತ್ತಿದ್ದಿತು.

ಶಕವರ್ಷ 1415 ರ ಪ್ರಮಾದೀಚ ಸಂವತ್ಸರದ ಕುಂಭಮಾಸದ ಪೂರ್ವ ಪಕ್ಷದ ದ್ವಾದಶಿಯಂದು ಪುಷ್ಯನಕ್ಷತ್ರದ ಸೋಮವಾರದಲ್ಲಿ (1493 ರ ಫೆಬ್ರವರಿ 17 ರಂದು) ಚಂದ್ರಗಿರಿಯ ನಿಯೋಗಿಗಳಲ್ಲಿ ಒಬ್ಬನಾದಂತಹ ಕರಣೀಕ ಅನ್ನದಾತ ದೇವರ ಮಗ ತಿಮ್ಮಣ ದಂಡನಾಯಕನು ಪವಿತ್ರ ತಿರುನಾಳಿನ ಆರಂಭದಿನ ಒಂದು ಅಪ್ಪ ಪಡಿಯ ನಿವೇದನೆಗೆ ಏರ್ಪಡಿಸಿದ (II - 113).

ಶಕವರ್ಷ 1417 ರಲ್ಲಿನ ರಾಕ್ಷಸ ಸಂವತ್ಸರದ ಉತ್ತರಾಷಾಢ ನಕ್ಷತ್ರದ ಸೋಮವಾರದ ದಶಮಿಯಂದು ಕಂದಾಡೈ ರಾಮಾನುಜಯ್ಯಂಗಾಯನು ಪವಿತ್ರೋತ್ಸವದ ಐದೂ ದಿನಗಳಲ್ಲಿ ಅಪ್ಪಪಡಿಯ ನಿವೇದನೆಗೈದು ಪ್ರಾವಧಾನವನ್ನು ಏರ್ಪಡಿಸಿದನು (II - 134).

ಶಕವರ್ಷ 1426 ರ ರಕ್ತಾಕ್ಷಿ ಸಂವತ್ಸರದ (ಕ್ರಿ.ಶ. 1504) ಕನ್ಯಾಮಾಸದ ಪೂರ್ವಪಕ್ಷದ ದಶಮಿ ಶ್ರವಣ ನಕ್ಷತ್ರದ ಶುಕ್ರವಾರದಂದು ತಿರುಪ್ಪಣಿಪಿಳ್ಳಿ (ಆಲಯದ ಮರಮತ್ತುಗಾರ) ಎಂಬೆರುಮಾನಾರ್ ಪವಿತ್ರೋತ್ಸವದ ಐದು ದಿನಗಳಂದು (ಪವಿತ್ರ ತಿರುನಾಳ್) ಐದು ಅತಿರಸಪಡಿ ನೈವೇದ್ಯಕ್ಕೆ ಏರ್ಪಾಡು ಮಾಡಿದನು (II - 138).

ಶಕವರ್ಷ 1430 ರಲ್ಲಿ ಪವಿತ್ರ ತಿರುನಾಳಿನ ನಾಲ್ಕು ದಿನಗಳಲ್ಲಿ ನಾಲ್ಕು ಅತಿರಸ ಪಡಿ ನಿವೇದನದ ಏರ್ಪಾಡು ಮಾಡಲಾಯಿತು.

ಶಕವರ್ಷ 1433 ರಲ್ಲಿಯೂ ಐದು ದಿನಗಳ ಪವಿತ್ರೋತ್ಸವದಲ್ಲಿ ಐದು ಪಡಿ ನಿವೇದನೆಗೆ ಏರ್ಪಾಡು ಮಾಡಲಾಯಿತು.

ಕ್ರಿ.ಶ. 1562 ಜುಲೈ 28 ರಂದು (ಶಕವರ್ಷ 1484) ದುಂದುಭಿ ಸಂವತ್ಸರದ ಕರ್ಕಾಟಕ ಮಾಸದ ಅಪರಪಕ್ಷದ ತ್ರಯೋದಶಿ ಮಂಗಳವಾರ ಪುನರ್ವಸು ನಕ್ಷತ್ರದ ದಿನದಂದು ಸೊಟ್ಟಿ ಏಟುರ್ ತಿರುಮಲೈ ನಂಬಿಯು ಹಲವು ಏರ್ಪಾಡುಗಳನ್ನು ಮಾಡುತ್ತ ಪವಿತ್ರೋತ್ಸವದ ಐದು ದಿನಗಳಂದು ಐದು ಅತಿರಸಪಡಿ ನೈವೇದ್ಯ ಮಾಡಲು ಸಿದ್ಧತೆ ಮಾಡಿದನು. ಇದು ಸದಾಶಿವರಾಯನು ಪೃಥ್ವೀರಾಜ್ಯ ಮಾಡುತ್ತಿದ್ದ ಕಾಲ. ಈ ಶಾಸನವಿರುವುದು ತಿರುಪತಿಯ ಶ್ರೀ ಗೋವಿಂದರಾಜಸ್ವಾಮಿ ಆಲಯದ ಎರಡನೆಯ ಪ್ರಾಕಾರದ ದಕ್ಷಿಣದ ಗೋಡೆಯಲ್ಲಿ.

ಇದಾದ ನಂತರ ಯಾವ ಕಡೆಯೂ ಪವಿತ್ರೋತ್ಸವದ ಹೆಸರು ಕೇಳಿ ಬರುವುದಿಲ್ಲ. ಆಂಗ್ಲರು ಅಧಿಕಾರ ವಹಿಸಿಕೊಂಡಾಗ 19 ನೇ ಶತಮಾನದಲ್ಲಿ ಆಲಯದ ಉತ್ಸವಗಳು ಯಾವ ಯಾವುದು ನಡೆಯುತ್ತಿದ್ದಿತು ಎಂಬ ವಿವರಗಳನ್ನು ದಾಖಲಿಸಿರುವರಾದರೂ ಈ ಪವಿತ್ರೋತ್ಸವ ಆ ಪಟ್ಟಿಯಲ್ಲಿ ಕಂಡು ಬರುವುದಿಲ್ಲ.


ಇಪ್ಪತ್ತನೆಯ ಶತಮಾನದಲ್ಲಿ ಕಂಡು ಬರುವ ಅಂಶವೆಂದರೆ ಕಂಚಿ, ಶ್ರೀರಂಗ, ಚೆನ್ನೈಗಳ ವಿಷ್ಣು ಆಲಯಗಳಲ್ಲಿ ಪವಿತ್ರೋತ್ಸವ ಒಂದು ಪ್ರಮುಖ ಉತ್ಸವವಾಗಿ ಆಚರಣೆಯಲ್ಲಿರುವುದು. ತಿರುಮಲೆಯಲ್ಲಿಯೂ 1962 ರಲ್ಲಿ ಸಂದರೆ

ಐತಿಹಾಸಿಕ ದಾಖಲೆಗಳಿಂದ ದೂರವಾದ ನಾಲ್ಕು ನೂರು ವರ್ಷಗಳ ನಂತರ ಆರಂಭವಾಗಿ ಈಗ ಪ್ರತಿವರ್ಷ ಆಗಸ್ಟ್ ತಿಂಗಳಿನಲ್ಲಿ ಮೂರುದಿನದ ಉತ್ಸವವಾಗಿ ನಡೆಯುತ್ತಿದೆ. ಅಂಕುರಾರ್ಪಣೆಯನ್ನು ಸೇರಿಸಿಕೊಂಡರೆ ನಾಲ್ಕು ದಿನದ ಉತ್ಸವವಾಗುತ್ತದೆ.


ಅಂಕುರಾರ್ಪಣೆಯ ದಿನದಂದು ಸಂಜೆ ಆಚಾರ್ಯ ಪುರುಷರು ಆಲಯದ ವಿಷ್ಣುಕೇನರೊಂದಿಗೆ ವಸಂತ ಮಂಟಪದ ವರೆಗೆ ಆಗಮಿಸಿ ಯಜ್ಞ ಮಂಟಪದಲ್ಲಿ ಕುಂಭಗಳಲ್ಲಿಡಲು ಮೃತ್ಸಂಗ್ರಹಣೆ ಮಾಡುವರು. ಅನಂತರ ಆಲಯದ ಯಾಗಶಾಲೆಯಲ್ಲಿ ಅಂಕುರಾರ್ಪಣವಾಗುತ್ತದೆ. ಮಾರನೆಯದಿನ ಪವಿತ್ರೋತ್ಸವದ ಮೊದಲದಿನ ಬೆಳಗ್ಗೆ ಪವಿತ್ರ ಪ್ರತಿಷ್ಠೆಯಾಗುತ್ತದೆ. ರೇಷ್ಮೆಯ ಐದು ಬಣ್ಣದ ದಾರಗಳನ್ನು ಮಣಿಗಳ ರೂಪದಲ್ಲಿ ಪೋಣಿಸಿದಂತೆ ಪದ್ಧತಿಗಳನ್ನು ತಯಾರಿಸಿ ಪ್ರತಿಷ್ಠೆ ಮಾಡಲಾಗುತ್ತದೆ. ಅಂದು ಸಂಜೆ ಉತ್ಸವ ವಿಗ್ರಹಗಳನ್ನು ಊರ ಮೆರವಣಿಗೆಯಲ್ಲಿ ಕರೆದುಕೊಂಡು ಬರುವರು. ಪವಿತ್ರೋತ್ಸವದ ಎರಡನೆಯದಿನ ಪವಿತ್ರ ಸಮರ್ಪಣೆ ನಡೆಯುತ್ತದೆ. ಅಂದು ಸಂಜೆ ಊರಮೆರವಣಿಗೆಯಾದ ಮೇಲೆ ಮೂರನೆಯ ದಿನ ಪೂರ್ಣಾಹುತಿ ನಡೆಯುತ್ತದೆ. ಮೂರೂ ದಿನಗಳಲ್ಲಿಯೂ ದೇವರಾರಾಧನಾ ಹಾಗೂ ಮೂರು ದಿನಗಳಲ್ಲಿ ಎಲ್ಲ ಪ್ರಬಂಧ ಪಠಣಗಳು ನಡೆದು ಆಗಮೋಕ್ತವಾಗಿ ಪವಿತ್ರೋತ್ಸವ ಸಾಂಗವಾಗುತ್ತದೆ.

ಪವಿತ್ರೋತ್ಸವದಲ್ಲಿ ಭಕ್ತರು ಅರ್ಚಿತ ಶಲ್ಯ ಸಲ್ಲಿಸಿ ಭಾಗವಹಿಸಬಹುದು. ಪವಿತ್ರೋತ್ಸವದ ದಿನಗಳಲ್ಲಿ ಕಲ್ಯಾಣೋತ್ಸವವೇ ಮೊದಲಾದ ಇತರ ಅರ್ಚಿತ ಸೇವೆಗಳು ಇರುವುದಿಲ್ಲ. ಬಾರಿಯ ಪವಿತ್ರೋತ್ಸವಗಳು 17-8-2000 ರಿಂದ 20-8-2002 ವರೆಗೆ ನಡೆಯುತ್ತವೆ. ಪಕ್ಕ ಪುಟದಲ್ಲಿ ಪವಿತ್ರ ಧರಿಸಿದ ಮಲೆಯ ಸ್ವಾಮಿಯನ್ನೂ, ಉಭಯನಾಯಕಿಯರನ್ನೂ ಕಾಣಬಹುದಾಗಿದೆ.

★★★★★





ತಿರುಮಲೆಯಲ್ಲಿ ಪವಿತ್ರೋತ್ಸವ - 17-8-2002 ರಿಂದ 20-8-2002
ಪವಿತ್ರ, ಮಾಲೆಗಳೊಂದಿಗೆ ಶ್ರೀ ಮಲೆಯಪ್ಪಸ್ವಾಮಿ ಹಾಗೂ ಶ್ರೀ, ಭೂದೇವಿಯರು.



Krishnam vande jagatgurum



SRI MALAYAPPASWAMI AS TORD KRISHNA





PHOTOGRAPHS: MARKONDEYA DESIGN: GIVAPRASAD TILAK

© TIRUMALA TIRUPATI DEVASTHANAMS



ತಿರುಚಾನೂರಿನಲ್ಲಿ ಈಚೆಗೆ ನಡೆದ ಶ್ರೀ ಪದ್ಮಾವತೀ ಅಮ್ಮನವರ ವಸಂತೋತ್ಸವ ದೃಶ್ಯಗಳು.

ತಿರುಮಲೆಯಲ್ಲಿ ನಡೆದ ಅಭಿಧೈಕ ಅಭಿಷೇಕ - ಜ್ಯೇಷ್ಠಾಭಿಷೇಕ ದೃಶ್ಯಗಳು.

ಈಚೆಗೆ ತಿರುಮಲೆಯನ್ನು ಸಂದರ್ಶಿಸಿದ
ಲೋಕಸಭಾಧ್ಯಕ್ಷ ಶ್ರೀ ಮನೋಹರಜೋಷಿ
ಅವರಿಗೆ ಸ್ವಾಮಿ ಪ್ರಸಾದ ನೀಡುತ್ತ
ಇ.ಒ. ಡಾ|| ಪಿ. ಕೃಷ್ಣಯ್ಯ

ಈಚೆಗೆ ತಿರುಮಲೆಯನ್ನು ಸಂದರ್ಶಿಸಿದ
ಮಹಾರಾಷ್ಟ್ರ ಮುಖ್ಯಮಂತ್ರಿ ಶ್ರೀ ವಿಲಾಸರಾವ್ ದೇಶಮುಖಿ
ಅವರಿಗೆ ಸ್ವಾಮಿ ಪ್ರಸಾದ ನೀಡುತ್ತಿರುವ
ಜಿ.ಇ.ಒ. ಶ್ರೀ ಬಾಲಸುಬ್ರಹ್ಮಣ್ಯಂ



ತಿರುಮಲೆ - ತಿರುಪತಿ ದೇವಸ್ಥಾನಗಳು ನಿಗಾ ಹಾಗೂ ಭದ್ರತಾ ವಿಭಾಗ

ತಿರುಮಲೆ ತಿರುಪತಿ ದೇವಸ್ಥಾನಗಳ ಪ್ರಮುಖ ಅಂಗವಾಗಿ ಬೆಳೆಯುತ್ತ ಬಂದಿರುವ ಒಂದು ವಿಭಾಗವೆಂದರೆ ನಿಗಾ ಹಾಗೂ ಭದ್ರತಾ ವಿಭಾಗ. ಸೂಪರಿಂಟೆಂಡೆಂಟ್ ಆಫ್ ಪೋಲೀಸ್ ಹುದ್ದೆಗೆ ಸಮನಾದ ಒಬ್ಬ ಐ.ಪಿ.ಎಸ್. ಅಧಿಕಾರಿಯ ನೇತೃತ್ವದಲ್ಲಿ ಈ ವಿಭಾಗ ಕೆಲಸ ಮಾಡುತ್ತಿದೆ. ರಕ್ಷಣೆ ಹಾಗೂ ಭದ್ರತೆಯ ದೃಷ್ಟಿಯಿಂದ ವಿಭಾಗವನ್ನು ಎರಡು ಕೇಂದ್ರಗಳಾಗಿ ಮಾಡಿ ಒಂದು ತಿರುಮಲೆ ಕೇಂದ್ರವಾಗಿಯೂ, ಒಂದು ತಿರುಪತಿ ಕೇಂದ್ರವಾಗಿಯೂ ಮಾಡಿಕೊಂಡು ಇಬ್ಬರು ರಕ್ಷಣಾಧಿಕಾರಿಗಳ (ಡೆಪ್ಯೂಟಿ ಎಸ್.ಪಿ. ಸಮಾನ ಪದವಿ) ಮೇಲು ವಿಚಾರಣೆಯಲ್ಲಿ ಮುಖ್ಯ ರಕ್ಷಣಾಧಿಕಾರಿಗಳ ನೇತೃತ್ವದಲ್ಲಿ ಕೆಲಸ ನಿರ್ವಹಿಸಲಾಗುತ್ತಿದೆ. ಇಲ್ಲಿನ ಸಿಬ್ಬಂದಿವರ್ಗ ಹೀಗಿದೆ - ಅ) ಪೋಲೀಸ್ ಇಲಾಖೆಯ ಇನ್‌ಸ್ಟೆಕ್ಟರ್‌ಗೆ ಸಮಾನವಾದ ಸಹಾಯಕ ರಕ್ಷಣಾಧಿಕಾರಿ ಪದವಿ, ಆ) ಸಬ್ ಇನ್‌ಸ್ಟೆಕ್ಟರ್‌ಗೆ ಸಮಾನವಾದ ಭದ್ರತಾಧಿಕಾರಿ, ಇ) ಹೆಡ್ ವಿಜಿಲೆನ್ಸ್ ಗಾರ್ಡ್, ಈ) ಭದ್ರತಾ ಭಟರು - ಪೋಲೀಸ್ ಕಾನ್‌ಸ್ಟೇಬಲ್ ಹೆಡ್ ಕಾನ್‌ಸ್ಟೇಬಲ್ ಸಮಾನವಾದ ಪದವಿಗಳು, ಉ) ಜಮಾದಾರರು, ಊ) ರಕ್ಷಕ ಭಟರು, ಋ) ಹೋಂ ಗಾರ್ಡ್ಸ್, ಯೂ) ತಿರುಪತಿ ತಿರುಮಲೆಗಳಲ್ಲಿ ಎಸ್.ಟಿ. ಎಫ್. ಪೋಲೀಸ್ ಸಿಬ್ಬಂದಿ.

ಸಿಬ್ಬಂದಿಯ ಮೇಲಿನ ಸ್ವರದ ಅಧಿಕಾರಿಗಳನ್ನು ಪೋಲೀಸ್ ಇಲಾಖೆಯಿಂದ ಐದು ವರ್ಷಗಳಿಗೊಮ್ಮೆ ವ್ಯವಸ್ಥೆಯ ಮೇಲೆ ತೆಗೆದುಕೊಳ್ಳಲಾಗುವುದು. ಉತ್ತಮ ಸಿಬ್ಬಂದಿಯನ್ನು ತಿ. ತಿ. ದೇವಸ್ಥಾನಗಳ ಮೇಲೆ ನೈನಿಕರು, ಸಾರ್ವಜನಿಕರಲ್ಲಿ ನಿರಾಸಕ್ತರಾದವರಿಗೆ ನಿಯಮಿತ ಮಾಹಿತಿ ನೀಡುವುದು.

ಇದರೊಡನೆ ಮೇ ಮುಖ್ಯ ರಕ್ಷಣಾಧಿಕಾರಿಗಳ ಕೈಕೆಳಗೆ ಸಂಪರ್ಕ ವಿಭಾಗವೂ ಪರಕಾಮಣಿ ವಿಭಾಗವೂ ಕೆಲಸ ಮಾಡುತ್ತಿವೆ.

ತಿರುಮಲೆಯಲ್ಲಿನ ರಕ್ಷಣೆ ಭದ್ರತೆಗಳನ್ನು ಬಲಗೊಳಿಸಲು ತಿ.ತಿ.ದೇ. ಆಡಳಿತವು ಹಲವು ಹನ್ನೊಂದು ರೀತಿಯ ಕ್ರಮಗಳನ್ನು ಕೈಗೊಂಡಿದೆ.

ಹೈದರಾಬಾದಿನಿಂದ ರಾಜ್ಯ ಗೂಢಚಾರಿ ಸಂಸ್ಥೆಯ ಬಾಂಬ್ ವಿಫಲೀಕರಣ ಕಾರ್ಯಸಮಿತಿಯ ಒಂದು ತಜ್ಞರ ತಂಡ ತಿರುಮಲೆಯನ್ನು ಸಂದರ್ಶಿಸಿ, ಇಲ್ಲಿನ ಸಿಬ್ಬಂದಿಗೆ ಬಾಂಬ್‌ಗಳ ಇರುವಿಕೆಯ ತಾಪಾಸಣೆ ಹಾಗೂ ಬಾಂಬ್‌ಗಳ ನಿಷ್ಕಲೀಕರಣ ಕ್ರಿಯೆಗಳಲ್ಲಿ ಮಾಹಿತಿ ನೀಡಿ, ತಕ್ಕ ತರಬೇತಿಯನ್ನು ನೀಡಿದ್ದಾರೆ. ಹೈದರಾಬಾದಿನ ಐ.ಜಿ.ಆಫ್ ಪೋಲೀಸ್ ಅವರ ಮೂಲಕ 70 ಲಕ್ಷ ರೂಪಾಯಿಗಳ ವೆಚ್ಚದಲ್ಲಿ ವಿಶೇಷ ರೀತಿಯ ಬಾಂಬ್ ತಪಾಸಣೆ ಹಾಗೂ ನಿಷ್ಕಲೀಕರಣದ ಪರಿಕರಗಳನ್ನು ಈಚೆಗೆ ಕೊಂಡುಕೊಳ್ಳಲಾಗಿದೆ. ಮೇಲಿನ ವಿಶೇಷವಾದ ಉಪಕರಣಗಳನ್ನು ಪರಿಕರಗಳನ್ನು ಬಳಸುವ ವಿಧಾನ, ರೀತಿ ನೀತಿಗಳ ಬಗ್ಗೆ ತಕ್ಕ ತರಬೇತಿಯನ್ನು ತಿ.ತಿ.ದೇ. ರಕ್ಷಣಾ ಸಿಬ್ಬಂದಿಗೆ ನೀಡಲಾಗಿದೆ.

ಉನ್ನತ ಮಟ್ಟದ ತಜ್ಞ ಸಮಿತಿಯ ಶಿಫಾರಸ್ಸಿನಂತೆ ತಿ.ತಿ.ದೇ.ಗಳು 27.56 ಲಕ್ಷ ರೂಪಾಯಿಗಳ ವೆಚ್ಚದಲ್ಲಿ ಹೈದರಾಬಾದಿನ ಇಸಿ ಐಐನ ರಾಪಿಡ್‌ನ ಕೈಚೀಲ ತಪಾಸಣಾ ಕ್ಷ-ಕಿರಣ ಯಂತ್ರವನ್ನು ಕೊಂಡುಕೊಂಡಿದ್ದು, ತಿರುಮಲೆಯ ಆಲಯ ಮಹಾದ್ವಾರದಲ್ಲಿ ಸ್ಥಾಪಿಸಲಾಗಿದೆ. ಸ್ವಾಮಿ ಆಲಯಕ್ಕೆ ಯಾವುದೇ ರೀತಿಯ ಬ್ಯಾಗ್ ಅನ್ನು ಯಾತ್ರಿಕರು ತೆಗೆದುಕೊಂಡು ಹೋಗುವಾಗ ಅಂತಹ ಬ್ಯಾಗ್ ಅನ್ನು ಇಲ್ಲಿಯೇ ತರಬೇತಿ ಹೊಂದಿದ ರಕ್ಷಕ ದಳದವರು ಪರಿಶೀಲನೆ ಮಾಡಿ ಒಳಗೆ ಬಿಡುವರು. ಐ.ಪಿ.ಐ.ಎಲ್ ನಿಂದ ಸಿ.ಸಿ.ಟಿ.ವಿ. ಕ್ಯಾಮರಾಗಳು, ಕೋನಗಳ ರಕ್ಷಣಾ ವ್ಯವಸ್ಥೆಯ ಪರಿಕರ, ಪೋಟ್ಟು (ಅಡಿಗೆ ಮನೆ) ವಿನ ಅಗ್ನಿ ಅಲಾರಂ ವ್ಯವಸ್ಥೆಗಳನ್ನು ಕೊಂಡುಕೊಂಡು ಸೂಕ್ತ ಸ್ಥಳಗಳಲ್ಲಿ ಇವುಗಳನ್ನು ಸ್ಥಾಪಿಸಲಾಗಿದೆ. ಸ್ವಾಮಿ

ಆಲಯದಲ್ಲಿನ ಶ್ರೀರಂಗನಾಯಕ ಮಂಟಪದ ಬಳಿಯಲ್ಲಿ ಒಂದು ಕಂಟ್ರೋಲ್ ರೂಂ ಅನ್ನು ಏರ್ಪಡಿಸಿ, ಇಲ್ಲಿ ಅನುಭವಿ ಭದ್ರತಾ ಪಡೆಯಿಂದ ನಿರಂತರ ಕಾವಲು ಏರ್ಪಡಿಸಲಾಗಿದೆ. ತಿ.ತಿ.ದೇ.ಗಳ ಸಂಪರ್ಕ ಇಲಾಖೆಯ ಒಬ್ಬ ಎಸ್. ಐ. ಈ ಕಾವಲಿನ ಹೊಣೆ ಹೊತ್ತಿರುವರು. ಸಿ.ಸಿ.ಟಿ.ವಿ.ಯ ಈ ಕಂಟ್ರೋಲ್ ರೂಂನ ಹೊರತಾಗಿ ಆಲಯದ ಹೊರಗಡೆಯ ಮೂರು ಸ್ಥಳಗಳಲ್ಲಿ ಎಂದರೆ ತಿರುಮಲೆಯ ತಿ.ತಿ.ದೇ. ಇ.ಓ., ತಿ.ತಿ.ದೇ., ಜೆ.ಇ.ಓ., ತಿ.ತಿ.ದೇ. ಮುಖ್ಯ ರಕ್ಷಣಾಧಿಕಾರಿಯವರುಗಳ ಕ್ಯಾಂಪ್ ಕಚೇರಿಗಳಲ್ಲಿ ಕಂಟ್ರೋಲ್ ಹಾಗೂ ಮಾನೀಟರ್‌ಗಳನ್ನು ಏರ್ಪಡಿಸಲಾಗಿದ್ದು ತಿರುಮಲೆಯ ಆಲಯದಲ್ಲಿ ನಡೆಯ ತಕ್ಕ ಎಲ್ಲ ಚಟುವಟಿಕೆಗಳ ಮೇಲೆ ಕಣ್ಣಿಡಬಹುದಾಗಿದೆ.

ಅಗ್ನಿ ಶಾಮಕ ದಳದ ಅಧಿಕಾರಿಯ ನೇತೃತ್ವದಲ್ಲಿ ತಿರುಮಲೆಯ ಎಲ್ಲ ಪ್ರಮಾದಾವ ಕಾಶದ ಸ್ಥಳಗಳಲ್ಲಿ ಬೆಂಕಿಯಾರಿಸುವ ಕ್ರಮಗಳನ್ನು ಪರಿಕರಗಳನ್ನು ಸಿದ್ಧಪಡಿಸಲಾಗಿದೆ.

ತಿರುಮಲೆಯ ವೈಕುಂಠ ಕ್ಯಾಂಪ್‌ನಲ್ಲಿ ಆಯುಧ ತಪಾಸಣಾ ದ್ವಾರಬಂಧಗಳನ್ನು ಏರ್ಪಡಿಸಿ ತಪಾಸಣೆಯನ್ನು ಪರಿಣಾಮಕಾರಿ ಯಾಗಿಸಲಾಗಿದೆ.

ಸ್ವಾಮಿಯ ಆಲಯ ಹಾಗೂ ಯಾತ್ರಿಕ ಸಮುದಾಯದ ಸುರಕ್ಷಿತತೆಯ ಬಗ್ಗೆ ಗಮನವಿಟ್ಟು, ಎಲ್ಲ ರೀತಿಯ ಅವಾಂಛಿತ ಘಟನೆಗಳನ್ನೂ ಪರಿಣಾಮಕಾರಿಯಾಗಿ ಎದುರಿಸಲು ಕ್ರಮಗಳನ್ನು ಕೈಗೊಳ್ಳಲಾಗಿದೆ.

ಸ್ವಾಮಿಯ ಹುಂಡಿಯ ಪರಕಾಮಣಿ :

ತಿರುಮಲೆಯ ಆಲಯದ ಒಳಗಡೆ ಪರಕಾಮಣಿ ನಡೆಯುತ್ತದೆ. ಪರಕಾಮಣಿ



ಎಂದರೆ ದಿನ ನಿತ್ಯವೂ ಆಲಯದ ಹುಂಡಿಯ ಕಾಣಿಕೆಗಳನ್ನು ಲೆಕ್ಕಮಾಡುವುದು ಎಂದರ್ಥ.

ಪರಕಾಮಣಿಯ ನಾಣ್ಯಗಳ ಹಾಗೂ ನೋಟುಗಳ ವಿಭಾಗವನ್ನು ಸುಭದ್ರಗೊಳಿಸಲು ಡೆಪ್ಯೂಟಿ ಸೂಪರಿಂಟೆಂಡೆಂಟ್ ಸ್ಥಾಯಿಯ ಒಬ್ಬ ನಿಗಾ ಹಾಗೂ ಭದ್ರತಾಧಿಕಾರಿಯನ್ನು ಪರಕಾಮಣಿಯ ಜವಾಬ್ದಾರಿ ಹೊರುವಂತೆ ಮಾಡಲಾಗಿದೆ. ಪರಕಾಮಣಿಯ ಈ ಎ.ಎಸ್.ಓ. (ವಿಜಿಲೆನ್ಸ್ ಅಂಡ್ ಸೆಕ್ಯೂರಿಟಿ ಆಫೀಸರ್) ಅವರ ಅಧೀನದಲ್ಲಿ ಒಬ್ಬ ಸಹಾಯಕ ಭದ್ರತಾಧಿಕಾರಿ (ಎ.ವಿ.ಎಸ್.ಓ.) ಹಾಗೂ ಒಬ್ಬ ವಿಜಿಲೆನ್ಸ್ ಇನ್ಸ್‌ಪೆಕ್ಟರುಗಳು ಕೆಲಸ ಮಾಡುತ್ತಾರೆ. ಇತರ ರಕ್ಷಕ ಭಟರು, ಭದ್ರತಾ ದಳಗಳನ್ನು ಸೆಕ್ಟರ್ 1 ಹಾಗೂ ಸೆಕ್ಟರ್ 3 ರಲ್ಲಿನಿಂದ ತರಲಾಗುವುದು. ದಿನವೂ ಪರಕಾಮಣಿ ಕೆಲಸವು ಬೆಳಿಗ್ಗೆ 7 ರಿಂದ ಸಂಜೆ 6 ಗಂಟೆಯವರೆಗೆ ನಡೆಯುತ್ತದೆ. ನಾಲ್ಕು ಅವಧಿಗಳ ಎರಡು ಷಿಫ್ಟ್‌ಗಳಲ್ಲಿ ಸಿಬ್ಬಂದಿ ಕೆಲಸ ಮಾಡುವರು. ಬೆಳಿಗ್ಗೆ 7 ರಿಂದ 10 ಹಾಗೂ 1 ರಿಂದ 4 ಮೊದಲ ಷಿಫ್ಟ್ ಹಾಗೂ ಬೆಳಿಗ್ಗೆ 10 ರಿಂದ ಮಧ್ಯಾಹ್ನ 1 ಹಾಗೂ ಮಧ್ಯಾಹ್ನ 4 ರಿಂದ 6 ಗಂಟೆಯವರೆಗೆ ಎರಡನೆಯ ಷಿಫ್ಟ್. ಪರಕಾಮಣಿ ಮಾಡುವ ಸಲುವಾಗಿ ತಿ.ತಿ.ದೇ. ಗಳ ಇತರ ವಿಭಾಗಗಳಲ್ಲಿ ಕೆಲಸ ಮಾಡುವ ಮೇಲ್ದರ್ಜೆ ಕೆಳದರ್ಜೆಯ ಗುಮಾಸ್ತರು, ಅಸಿಸ್ಟೆಂಟ್‌ಗಳು ಹಾಗೂ ಆಟೆಂಡರುಗಳನ್ನು ನಿಯಮಿಸಲಾಗುತ್ತದೆ. ಈ ಸಿಬ್ಬಂದಿಯನ್ನು ತಿಂಗಳಿಗೆ ನಾಲ್ಕೈದು ಬಾರಿ ಕೆಲಸಕ್ಕೆ ತೆಗೆದು ಕೊಳ್ಳಲಾಗುತ್ತದೆ. ಪರಕಾಮಣಿಯ ವಿಭಾಗವು ಒಬ್ಬ ಡಿ.ಇ.ಓ. ಅವರ ಮೇಲ್ವಿಚಾರಣೆಯಲ್ಲಿರುವುದು. ಇಲ್ಲಿ ಎ.ಇ.ಓ. ಗುಮಾಸ್ತರುಗಳು, ಅಧೀಕ್ಷಕರು, ಅಸಿಸ್ಟೆಂಟ್‌ಗಳು ಕೆಲಸ ಮಾಡುವರು. ನಾಣ್ಯಗಳು ಹಾಗೂ ನೋಟಿನ ಪರಕಾಮಣಿಯ ಸ್ಥಳಗಳಲ್ಲಿ ಸಿ.ಸಿ.ಟಿ.ವಿ. ಕ್ಯಾಮರಾವನ್ನು ಅಳವಡಿಸಲಾಗಿದ್ದು ಇದನ್ನು ತಿ.ತಿ.ಆಲಯದ ಒಳಗಿನ ರಂಗನಾಯಕ ಮಂಟಪದ ಕಂಟ್ರೋಲ್ ರೂಂ ನಿಂದ ಗಮನಿಸಬಹುದು. ರೇಡಿಯೋ ಪ್ರಸಾರ ವಿಭಾಗದ ಒಬ್ಬ ನುರಿತ ಸಿ.ಸಿ.ಟಿ.ವಿ.

ಆಪರೇಟರು ಹಾಗೂ ಒಬ್ಬ ರಕ್ಷಣಾ ಗಾರ್ಡ್‌ಗಳು ಕಂಟ್ರೋಲ್ ರೂಮಿನಿಂದ ಪರಕಾಮಣಿಯ ಪರಿಶೀಲನೆ ನಡೆಸುತ್ತ ಗಂಟೆಗೊಂದು ಬಾರಿ ಸಾಮಾನ್ಯ ಡೈರಿಯಲ್ಲಿ ಒಂದು ವಿವರದ ದಾಖಲೆ ಮಾಡುತ್ತಾರೆ. ಪರಕಾಮಣಿಯ ಬಾಗಿಲಲ್ಲಿ ನಿಂತ ಪಟುಭಟರು ಮೆಟಲ್ ಡಿಟೆಕ್ಟರನ್ನು ಹಿಡಿದು ಪರಕಾಮಣಿ ಕ್ಷೇತ್ರದಿಂದ ಹೊರಗೆ ಹೋಗುವವರನ್ನೆಲ್ಲ ಯಾರೂ ಯಾವುದೇ ವಸ್ತುವನ್ನೂ ಪರಕಾಮಣಿಯಿಂದಾಚೆಗೆ ತೆಗೆದುಕೊಂಡು ಹೋಗದಂತೆ ಪರಿಶೀಲನೆ ನಡೆಸುವರು. ಈ ಪರಿಶೀಲನೆಗೆ ರಕ್ಷಣಾಧಿಕಾರಿ ಹಾಗೂ ಎ.ವಿ.ಎಸ್.ಓ. ಗಳು ಉಪಸ್ಥಿತರರಬೇಕು. ಈ ವ್ಯವಸ್ಥೆಯಲ್ಲಿ ಯಾವುದೇ ರೀತಿಯ ಅನವಧಾನವೂ ನಡೆಯ ಬಾರದೆಂದು ಮೂರು ಮಂದಿ ಯಾತ್ರಿಕ ಸಾಕ್ಷಿಗಳನ್ನು ವೈಕುಂಠಂ ಕ್ಯೂ ಕಾಂಪ್ಲೆಕ್ಸ್‌ನಲ್ಲಿ ಸಗಟಾಗಿ ಗುರುತಿಸಿ, ಕರೆತರಲಾಗುವುದು. ಇಂತಹ ಯಾತ್ರಿಕ ಸಾಕ್ಷಿಗಳನ್ನು ಮಹಾದ್ವಾರದಿಂದ ನೇರವಾಗಿ ಒಳಕ್ಕೆ ಕರೆತಂದು ನೋಟುಗಳ ಎಣಿಸುವಿಕೆಯಲ್ಲಿ ಇಬ್ಬರನ್ನೂ, ನಾಣ್ಯಗಳ ಎಣಿಸುವಿಕೆಯಲ್ಲಿ ಒಬ್ಬರನ್ನೂ ಕೂರಿಸಿ ನೋಡಿಕೊಳ್ಳಲು ಹೇಳಲಾಗುವುದು. ಇವರು 7 ರಿಂದ ಮಧ್ಯಾಹ್ನ 1 ರವರೆಗೆ ಎರಡು ಷಿಫ್ಟ್‌ಗಳಲ್ಲಿ ಕೆಲಸ ನಿರ್ವಹಿಸುವರು. ಮತ್ತೆ ಮಧ್ಯಾಹ್ನ 12 ಗಂಟೆಗೆ ಕ್ಯೂ ಕಾಂಪ್ಲೆಕ್ಸ್‌ನಲ್ಲಿ ಮತ್ತೊಮ್ಮೆ ಮೂವರನ್ನು ಆಯ್ಕೆ ಮಾಡಿಕೊಂಡು ಅವರು ಮಧ್ಯಾಹ್ನ 1 ರಿಂದ 6 ವರೆಗೆ ಸಾಕ್ಷಿಗಳಾಗಿರುವರು. ಇವರು ಪರಕಾಮಣಿಯನ್ನು ಒಳಗೆ ಕುಳಿತು ನೋಡುವರು. ಪರಕಾಮಣಿ ಕೊಠಡಿಯಿಂದ ಪರಕಾಮಣಿ ಸಿಬ್ಬಂದಿ ಹೊರಕ್ಕೆ ಬರುವಾಗ ಮತ್ತೆ ಅವರನ್ನು ತಪಾಸಿಸುವ ಸಂದರ್ಭದಲ್ಲಿಯೂ ಯಾತ್ರಿಕ ಸಾಕ್ಷಿಯ ಉಪಸ್ಥಿತಿಯಿರುತ್ತದೆ. ಪರಕಾಮಣಿ ಅಂಗಳವನ್ನು ಬಿಟ್ಟು ಹೊರಟಾಗ, ಯಾತ್ರಿಕ ಸಾಕ್ಷಿಗಳಿಗೆ ಸ್ವಾಮಿ ದರ್ಶನವನ್ನು ಏರ್ಪಡಿಸಿ ಅವರಿಗೆ ಉಚಿತವಾಗಿ ಒಂದು ಲಾಡು ಒಂದು ವಡೆಯನ್ನು ಪ್ರಸಾದ ರೂಪವಾಗಿ ನೀಡಲಾಗುತ್ತದೆ. ಇಲ್ಲಿನ ಎಲ್ಲ ನಾಣ್ಯಗಳನ್ನು

ನೋಟುಗಳನ್ನು ರಾಷ್ಟ್ರೀಕೃತ ಬ್ಯಾಂಕ್‌ಗಳಲ್ಲಿ ಸರಿಯಾದ ಲೆಕ್ಕದೊಡನೆ ಇಡಲಾಗುವುದು. ಹುಂಡಿಯಲ್ಲಿ ಬರುವಂತಹ ಚಿನ್ನ ಬೆಳ್ಳಿಗಳನ್ನು ತಿ.ತಿ.ದೇ. ಬೆಲೆ ಕಟ್ಟುವವರ ಮೂಲಕ ಸರಿಯಾಗಿ ಲೆಕ್ಕ ಹಾಕಿಸಲಾಗುವುದು. ಇದರ ಜೊತೆಗೇ ಸೀರೆಗಳು, ಉತ್ತರೀಯಗಳು, ಮತ್ತಿತರ ವಸ್ತುಗಳನ್ನು ಬೇರೆಯಾಗಿಯೇ ಸಕ್ರಮವಾದ ಜಾಹೀರು ಮಾಡಿದ ನಂತರ ಹರಾಜು ಹಾಕಿ ಬಂದ ಹಣವನ್ನು ಸ್ವಾಮಿ ಸೇವೆಗೇ ಮುಡಿಪಾಗಿಡಲಾಗುವುದು.

ಹುಂಡಿಯನ್ನು ಸೀಲು ಮಾಡುವಿಕೆ :

ತಿರುಮಲೆಯ ಆಲಯದ ಉತ್ತರದ ಭಾಗದಲ್ಲಿ ತಿರುಮಾಮಣಿ ಮಂಟಪದಲ್ಲಿ ಪ್ರತ್ಯೇಕವಾದ ಕಟಾಂಜನದ ಒಳಗೆ ಹುಂಡಿಯನ್ನು ವ್ಯವಸ್ಥೆ ಮಾಡಲಾಗಿದೆ. ಸ್ವಾಮಿಯ ದರ್ಶನಮಾಡಿದ ನಂತರ ಪ್ರದಕ್ಷಿಣಾ ಪಥದಲ್ಲಿ ಸಾಗಿ ಬಂದು ಯಾತ್ರಿಕರು ಸರತಿಯ ಸಾಲಿನಲ್ಲಿ ನಿಂತು ತಮ್ಮ ಕಾಣಿಕೆಗಳನ್ನು ಹುಂಡಿಯಲ್ಲಿ ಸಮರ್ಪಿಸುವರು. ಇಲ್ಲಿ ಹುಂಡಿಯು ತುಂಬಿದ ಕೂಡಲೇ ಸನ್ನಿಧಿಯಲ್ಲಿರುವ ಅಧೀಕ್ಷಕರು ತಮ್ಮ ಸಿಬ್ಬಂದಿಯ ನೆರವಿನಿಂದ ಇಬ್ಬರು ಯಾತ್ರಿಕರ ಹಾಗೂ ಒಬ್ಬ ಭದ್ರತಾ ಸಿಬ್ಬಂದಿಯನ್ನು ಸಾಕ್ಷಿಯಾಗಿಟ್ಟು ಕೊಂಡು ತುಂಬಿದ ಹುಂಡಿಯ ಬಟ್ಟೆಯನ್ನು ಮುಚ್ಚಿ ತಕ್ಕ ಮುದ್ರೆಗಳನ್ನು ಒತ್ತಿ ಭದ್ರವಾಗಿ ಸೀಲು ಮಾಡುವರು. ಅಂದಿನ ದಿನಾಂಕ, ಕಾಲ, ಯಾತ್ರಿಕ ಸಾಕ್ಷಿಗಳ ವಿಳಾಸಗಳನ್ನು ಸರಿಯಾಗಿ ದಾಖಲೆ ಪುಸ್ತಕದಲ್ಲಿ ನಮೂದಿಸಿ ಭದ್ರತಾ ಸಿಬ್ಬಂದಿಯವರು ಸುಬಂಧಪಟ್ಟ ಎಲ್ಲರಿಂದಲೂ ಸಹಿ ಪಡೆಯುವರು. ಇವೆಲ್ಲ ಕ್ರಮಗಳನ್ನೂ ನಡೆಸಿದ ಮೇಲೆ ಸೀಲು ಮಾಡಿದ ಹುಂಡಿಯನ್ನು ಸನ್ನಿಧಿಯ ಸಿಬ್ಬಂದಿ ಕಾಣಿಕೆಗಳ ಕೋಣೆಗೆ ತಂದು ಅಲ್ಲಿರುವ ದಾಖಲಾತಿ ಪುಸ್ತಕದಲ್ಲಿ ಸರಿಯಾದ ದಾಖಲೆಗಳನ್ನು ನಮೂದಿಸಿ ಸೀಲು ಮಾಡಿದ ತುಂಬಿದ ಹುಂಡಿಯನ್ನು ಅಲ್ಲಿ ಸುರಕ್ಷಿತವಾಗಿ ಇಡುವರು.



ರಕ್ಷಣೆ ಹಾಗೂ ಭದ್ರತಾ ಸಿಬ್ಬಂದಿಯ
ದೈನಿಕ ಕರ್ತವ್ಯಗಳು :

ಬಿ.ಡಿ.ಡಿ.ಎಸ್. ಪರಿಕರಗಳನ್ನು ಬಳಸಿ ನುರಿತ ಸಿಬ್ಬಂದಿಯು ದಿನಕ್ಕೆ ಎರಡು ಬಾರಿ ಒಮ್ಮೆ ಬೆಳಗ್ಗೆ ಒಮ್ಮೆ ಸಂಜೆಯಲ್ಲಿ ವೈಕುಂಠ ಕ್ಯಾಂಪ್‌ಗೆ ಅನ್ನು ಪರಿಶೀಲಿಸುವರು. ಕೈಯಲ್ಲಿ ಹಿಡಿದು ಸಾಗುವ ಹಾಗೂ ದ್ವಾರ ಬಂಧದ ಆಯುಧ ತಪಾಸಣೆ ಪರಿಕರವನ್ನು ಭದ್ರತಾ ಸಿಬ್ಬಂದಿಯವರು ಮೇಲಿಂದ ಮೇಲೆ ವೈಕುಂಠ ಕ್ಯಾಂಪ್‌ನಲ್ಲಿಯೂ, ಸ್ವಾಮಿ ಆಲಯದಲ್ಲಿಯೂ ಬಳಸುತ್ತಲೇ ಇರುತ್ತಾರೆ. ಜೊತೆಗೇ ಈ ಮುಂದೆ ಪಟ್ಟಿ ಮಾಡಿರುವ ಹಲವು ಕರ್ತವ್ಯಗಳನ್ನು ಭದ್ರತಾ ಸಿಬ್ಬಂದಿಯವರು ನಿರ್ವಹಿಸುವರು.

★ ಗುಪ್ತವಾಗಿ ಮಾಹಿತಿಯನ್ನು ಸಂಗ್ರಹಿಸುವ ವಿಧಾನ.

★ ಬ್ಲಾಕ್ ಮಾರ್ಕೆಟ್ ಮಾಡುವವರನ್ನು ಹಿಡಿದು ಕೈ ಪೋಲೀಸರಿಗೆ ಒಪ್ಪಿಸುವಿಕೆ.

★ ಅಸಾಮಾಜಿಕ ವ್ಯಕ್ತಿಗಳ ಬಗ್ಗೆ ಕಣ್ಣಿಡುವಿಕೆ.

★ ದೂರು ದೋಷಗಳ ಪರಿಶೀಲನೆ ಮುಂತಾದುವು.

★ ಗುಪ್ತಶೋಧನೆಗಳು.

★ ಬ್ರಹ್ಮೋತ್ಸವವೇ ಮೊದಲಾದ ಉತ್ಸವಗಳ ಹೊತ್ತಿನಲ್ಲಿ ಹೆಚ್ಚುವ ಜನಸಂದಣಿಗೆ ತೊಂದರೆಯಾಗದಂತೆ ಜನ ಸಂದಣಿಯ ವ್ಯವಸ್ಥಿಕರಣ ಹಾಗೂ ನಿಯಂತ್ರಣ.

★ ತಿರುಮಲೆಯಲ್ಲಿ ನಿಷೇಧಿತವಾದ ಹೊಗೆಸೊಪ್ಪು, ಮಾದಕ ಪದಾರ್ಥಗಳು, ಮದ್ಯ ಮಾಂಸಗಳನ್ನು ಸಾಗಿಸುವವರನ್ನು ಹಿಡಿಯುವಿಕೆ, ಅಂತಹವರನ್ನು ಹಿಡಿದು ಆಯಾ ವಸ್ತುಗಳೊಡನೆ ಸ್ಥಳೀಯ ಪೋಲೀಸರಿಗೆ ಒಪ್ಪಿಸುವಿಕೆ.

ಮೇಲಿನ ಕೆಲಸಗಳ ಜೊತೆಗೇ ಸಂದಣಿಯಲ್ಲಿ ಬೇರೆಯಾಗಿ ತಮ್ಮವರಿಂದ ತಪ್ಪಿಸಿಕೊಂಡ ವೃದ್ಧರು

ಹಾಗೂ ಮಕ್ಕಳನ್ನು ಕಾಪಾಡಿ, ಧ್ವನಿವರ್ಧಕ ವ್ಯವಸ್ಥೆಯಲ್ಲಿ ಅವರ ವಿವರಗಳನ್ನು ಪ್ರಕಟಿಸಿ ಸಂಬಂಧ ಪಟ್ಟವರಿಗೆ ಒಪ್ಪಿಸುವ, ಕಳೆದು ಹೋಗಿ ದೊರಕಿದ ವಸ್ತುಗಳನ್ನು ತತ್ಸಂಬಂಧಿ ವ್ಯಕ್ತಿಗಳಿಗೆ ಒಪ್ಪಿಸುವುದು ಮೊದಲಾದ ಕೆಲಸಗಳನ್ನೂ ಮಾಡುವುದು.

ಈ ಎಲ್ಲ ಕೆಲಸಗಳ ಕರ್ತವ್ಯಗಳ ನಿರ್ವಹಣೆಗಾಗಿ ರಕ್ಷಣೆ ಮತ್ತು ಭದ್ರತೆಯ ಇಡೀ ಕಾರ್ಯ ಕ್ಷೇತ್ರವನ್ನು ಹತ್ತು ಭಾಗಗಳೆಂದು (ಸೆಕ್ಟರ್‌ಗಳು) ವಿಭಾಗಿಸಿ ಗುರುತಿಸಲಾಗಿದೆ. ಇವುಗಳಲ್ಲಿ ಮೊದಲನೆಯ ಏಳು ಭಾಗಗಳು ತಿರುಮಲೆಯಲ್ಲಿ ಹಾಗೂ ಕಡೆಯ ಮೂರು ಭಾಗ ತಿರುಪತಿ ಹಾಗೂ ಮತ್ತಿತರ ಸ್ಥಳಗಳಲ್ಲಿ ಗುರುತಿಸಲಾಗಿದೆ.

ಮೊದಲನೆಯ ಸೆಕ್ಟರ್ ತಿರುಮಲೆಯ ಆಲಯ, ಪುಷ್ಕರಿಣಿ, ವರಾಹಸ್ವಾಮಿ ಆಲಯ ಹಾಗೂ ಲಾಡು ಕೌಂಟರ್‌ಗಳು. ಎರಡನೆಯ ಸೆಕ್ಟರ್‌ನಲ್ಲಿ ವಿಜಯಾಬ್ಬಾಂಕ್, ಆರ್ಜಿತಂಕಚೇರಿ, ವೈಕುಂಠ ಕ್ಯಾಂಪ್‌ಗೆ 1, 2 ಎ,ಟಿ.ಸಿ. ಕ್ಯಾಂಟೀನ್ ಬರುತ್ತವೆ. ಮೂರನೆಯ ಸೆಕ್ಟರ್‌ನಲ್ಲಿ ಕೇಂದ್ರಸ್ವಾಗತಕಚೇರಿ, ಎಸ್.ವಿ. ಪ್ರೌಢಶಾಲೆ. ಫಿಲ್ಮರ್ ಹೌಸ್, ನಿಗಾ ಹಾಗೂ ಭದ್ರತಾ ಕಚೇರಿಗಳಿದ್ದರೆ ನಾಲ್ಕನೆಯ ಸೆಕ್ಟರ್‌ನಲ್ಲಿ ಅನ್ನದಾನಂ ಕಲ್ಯಾಣಕಟ್ಟೆ, ಸಿಬ್ಬಂದಿಯ

ಕ್ಯಾಂಟೀನ್, ಪುರೋಹಿತ ಸಂಘ, ಸನ್ನಿಧಿ ಬೀದಿ ತಿರುಮಲೆಯ ಪಾಪಿಂಗ್ ಕಾಂಪ್ಲೆಕ್ಸ್‌ಗಳು ಬಂದರೆ ಈ ಪ್ರಾಂತ್ಯವೆಲ್ಲ ಐದನೆಯ ಸೆಕ್ಟರ್‌ನಲ್ಲಿ ಬರುತ್ತದೆ. ಆರನೇ ಸೆಕ್ಟರ್‌ನಲ್ಲಿ ತಿರುಮಲೆಯ ಜಿ.ಎನ್.ಸಿ. ಟೋಲ್‌ಗೇಟ್, ಕಾಲುಹಾದಿ ಹಾಗೂ ಘಟ್ಟದ ಎರಡೂ ರಸ್ತೆಗಳು ಬರುವುವು. ಏಳನೆಯ ಸೆಕ್ಟರ್‌ನಲ್ಲಿ ತಿರುಮಲೆಯ ಇತರ ಪ್ರದೇಶಗಳಾದ ಪಾಪನಾಶನಂ, ಆಕಾಶಗಂಗ, ಬಾಲಾಜಿನಗರ ಧರ್ಮಗಿರಿ - ಮೊದಲಾದ ಸ್ಥಳಗಳೆಲ್ಲ ಬರುತ್ತವೆ.

ಎಂಟನೇ ಸೆಕ್ಟರ್‌ನಲ್ಲಿ ತಿ.ತಿ.ದೇ. ಆಡಳಿತಕ್ಕೆ ಸೇರಿದ ಅಲಿಪಿರಿಯಿಂದ ಗಾಳಿಗೋಪುರದ ಕಾಲುಹಾದಿ, ಶ್ರೀನಿವಾಸ ಮಂಗಾಪುರದ ಆಲಯ, ಅಲಿಪಿರಿ ಟೋಲ್‌ಗೇಟ್, ಕಪಿಲ ತೀರ್ಥ, ತಿ.ತಿ.ದೇ. ಡಿ.ಪಿ. ಡಬ್ಲ್ಯೂ, ಉಗ್ರಾಣ, ಅಲಿಪಿರಿಯ ಲಗ್ಗೆಜು ಕೌಂಟರು, ಪಾದಾಲ ಮಂಟಪಂ, ಘಟ್ಟದ ರಸ್ತೆಯ ವಿನಾಯಕ ಆಲಯ ಮೊದಲಾದವುಗಳಿದ್ದರೆ 9 ನೇ ಸೆಕ್ಟರ್‌ನಲ್ಲಿ ತಿರುಚಾನೂರು ಆಲಯ, ಶ್ರೀ ಗೋವಿಂದ ರಾಜಸ್ವಾಮಿ ಆಲಯ, ಶ್ರೀ ಕೋದಂಡ ರಾಮಸ್ವಾಮಿ ಆಲಯ, ತಿ.ತಿ.ದೇ. ಪ್ರೆಸ್, ಸಾರಿಗೆ ವಿಭಾಗ, 1,2,3 ನೇ ಸ್ತಂಭಗಳು, ತಿ.ತಿ.ದೇ. ಆಡಳಿತ ಭವನ, ಪುಷ್ಕರಿಣಿಗಳು, ಶ್ರೀ ಅಂಜನೇಯಸ್ವಾಮಿ ಆಲಯ ಮೊದಲಾದವೆಲ್ಲ ಇವೆ.



ರಕ್ಷಣಾತರಬೇತಿ ಶಿಬಿರದ ಮೂರನೆಯ ತಂಡದ ತರಬೇತಿಯ ಆರಂಭದ ಸಮಾವೇಶ.



ಹತ್ತನೆಯ ಸೆಕ್ಟರ್ ಆಚೆಗೆ ಇರುವಂತಹ ನಾರಾಯಣವನ, ನಾಗಲಾಪುರ, ಅಪ್ಪಲಾಯ ಗುಂಟ, ಕಾರ್ವೇಟನಗರ, ಹೃಷೀಕೇಶದ ಆಲಯಗಳು, ಅಲಿಪಿರಿಯ ಅತಿಥಿಗೃಹ, ತಿ.ತಿ.ದೇ. ಶಿಕ್ಷಣ ಸಂಸ್ಥೆಗಳು, ಎಸ್.ವಿ. ಮ್ಯೂಸಿಯಂ, ಅನ್ನಮಾಚಾರ್ಯ ಕಲಾ ಮಂದಿರ, ಎಸ್.ವಿ. ಅತಿಥಿಗೃಹ, ಎಸ್.ಪಿ. ಅತಿಥಿಗೃಹ ಆಸ್ಪತ್ರೆಗಳು, ಕಾರ್ಯನಿರ್ವಹಣಾಧಿಕಾರಿಗಳ ಬಂಗಲೆಮೊದಲಾದವುಗಳು ಬರುತ್ತವೆ.

ಮೇಲಿನ ಎಲ್ಲ ಸೆಕ್ಟರುಗಳಲ್ಲಿಯೂ ಒಬ್ಬ ಎ.ವಿ.ಅಂಡ್ ಎಸ್.ಓ. (ಅಸಿಸ್ಟೆಂಟ್ ವಿಜಿಲೆನ್ಸ್ ಅಂಡ್ ಸೆಕ್ಯೂರಿಟಿ ಆಫೀಸರ್) ಹೊಣೆಗಾರರಾಗಿದ್ದು ಅವರ ಕೆಳಗೆ ಕನಿಷ್ಠ ಪಕ್ಷ ಒಬ್ಬ ವಿಜಿಲೆನ್ಸ್ ಇನ್ಸ್‌ಪೆಕ್ಟರ್ ಆದರೂ ಇರುವರು. ಇವರು ತಮ್ಮ ಭಾಗದ ಇಡೀ ರಕ್ಷಕ ಭಟರ, ಭದ್ರತಾದಳದ ಮೇಲು ವಿಚಾರಣೆ ನಡೆಸುವರು. ಸರತಿಯ ಸಾಲನ್ನು ಗಮನವಿಟ್ಟು ಕಾಯುವಿಕೆ, ಪರಿಶೀಲಿಸುವಿಕೆ, ತಿ.ತಿ.ದೇ. ಸಿಬ್ಬಂದಿ ಶಿಸ್ತುಪಾಲನೆ ಮಾಡುವಂತೆ ನೋಡುವಿಕೆ, ಗುಮಾನಿ ವ್ಯಕ್ತಿಗಳನ್ನು ಗುರುತಿಸುವಿಕೆ, ಅಪರಿಚಿತ ವಸ್ತುಗಳನ್ನು ಗಮನಿಸುವಿಕೆ, ಗರ್ಭಗುಡಿಯ ಬಗ್ಗೆ ಹೆಚ್ಚು ಗಮನ ನೀಡುವಿಕೆ, ಸಿ.ಸಿ.ಟಿ.ವಿ. ಮಾನಿಟರ್‌ಗಳ ಪರಿಶೀಲನೆ, ನಿಷಿದ್ಧ ಪ್ರದೇಶದಲ್ಲಿ ಬೀದಿ ಮಾರಾಟಗಾರರಿಲ್ಲದಂತೆ ನೋಡುವಿಕೆಗಳು ಇವರ ಕರ್ತವ್ಯಗಳಲ್ಲಿ ಕೆಲವು.

ಮಿಕ್ಕಂತೆ ರಕ್ಷಣಾ ಸಿಬ್ಬಂದಿ ಮೂರು ಕಾಲಾವಧಿಗಳಲ್ಲಿ ಕೆಲಸ ಮಾಡುತ್ತದೆ. ಮೊದಲನೆಯ ಷಿಫ್ಟ್ ಮಧ್ಯಾಹ್ನ 12 ರಿಂದ ರಾತ್ರಿ 8 ಗಂಟೆಯ ವರೆಗೆ ಎರಡನೆಯ ಷಿಫ್ಟ್ ರಾತ್ರಿ 8 ರಿಂದ ಬೆಳಿಗ್ಗೆ ಎಂಟರವರೆಗೆ ಮತ್ತು ಬೆಳಿಗ್ಗೆ ಎಂಟರಿಂದ ಮಧ್ಯಾಹ್ನ 12 ರವರೆಗೆ ಕೆಲಸ ಮಾಡಿದರೆ ಮೂರನೆಯ ಒಂದು ಗುಂಪು ವಿಶ್ರಾಂತಿಯಲ್ಲಿರುವುದು. ಪ್ರತಿಸೆಕ್ಟರಿ ನಲ್ಲಿಯೂ ಹಾಜರಾತಿ, ರೋಸ್ಟರ್, ಸಂಚಲನ, ಫೋಷಣೆಗಳ ರಿಜಿಸ್ಟರ್‌ಗಳಿರುತ್ತವೆ.

ತಿಂಗಳಿಗೆ ಒಮ್ಮೆ ಆಲಯದ ಒಳಗಡೆ ಮುಖ್ಯ ರಕ್ಷಣಾಧಿಕಾರಿಗಳಿಂದ ರಕ್ಷಣಾಕಾರ್ಯಾಗಾರ ನಡೆದು ಎಲ್ಲ ರಕ್ಷಣೆಯ ಪರಿಕರಗಳು, ಅವುಗಳನ್ನು ಬಳಸತಕ್ಕ ಮನುಷ್ಯ ಸಿಬ್ಬಂದಿ ತಕ್ಕ ಸಿದ್ಧತೆಯಲ್ಲಿರುವರೆಂಬುದನ್ನು ಖಚಿತಪಡಿಸಿ ಕೊಳ್ಳಲಾಗುತ್ತದೆ.

ತಿರುಮಲೆ ತಿರುಪತಿಗಳಲ್ಲಿ ಕಂಟ್ರೋಲ್ ಕೇಂದ್ರಗಳು :

2001 ರ ಜನವರಿ 26 ರಂದು ಮುಖ್ಯ ರಕ್ಷಣಾಧಿಕಾರಿಗಳು ತಿರುಮಲೆಯಲ್ಲಿ ಒಂದು ಹಾಗೂ ತಿರುಪತಿಯಲ್ಲಿ ಒಂದು ಕಂಟ್ರೋಲ್ ಪಾಯಿಂಟ್‌ಗಳನ್ನು ಉಂಟಾಗಿಸಿದರು. ಎರಡೂ ಕೇಂದ್ರಗಳನ್ನು ಇಪ್ಪತ್ತಾಲ್ಪು ಗಂಟೆಯೂ ನೋಡಿಕೊಳ್ಳಲು ಸಿಬ್ಬಂದಿಯಿರುತ್ತದೆ. ಎರಡೂ ಕಂಟ್ರೋಲ್ ರೂಂಗಳನ್ನೂ ಇಡೀ ಸಂಪರ್ಕ ವ್ಯವಸ್ಥೆಯೊಡನೆ ಜೋಡಿಸಲಾಗಿದೆ. ತಿರುಮಲೆಯ ಕಂಟ್ರೋಲ್ ರೂಂ ನ ದೂರವಾಣಿ ನಂಬರು 08574 - 77395 ಹಾಗೂ ತಿರುಪತಿಯ ಕಂಟ್ರೋಲ್ ರೂಮಿನ ದೂರವಾಣಿ ನಂಬರ್ 08574-34825 ಆಗಿರುವುದು. ಇಲ್ಲಿನ ಸಿಬ್ಬಂದಿಯ ಕರ್ತವ್ಯವೆಂದರೆ-

★ ಪ್ರತಿನಿತ್ಯವೂ ವಿವಿಧ ಸೆಕ್ಟರ್‌ಗಳಿಂದ ಬರುವ ಪರಿಸ್ಥಿತಿ ವರದಿಗಳನ್ನು ಕಾರ್ಯನಿರ್ವಹಣಾಧಿಕಾರಿಗಳಿಗೆ/ಮುಖ್ಯ ರಕ್ಷಣಾಧಿಕಾರಿಗಳಿಗೆ ನೀಡುವುದು. ಇದಕ್ಕಾಗಿ ಪ್ರತ್ಯೇಕವಾದ ಪದ್ಧತಿಯ ಪೂರ್ವ ನಿರ್ಧಾರಿತ ವಿಧಾನ ವಿವರಗಳ ಪಟ್ಟಿಕೆಯನ್ನು ತುಂಬಬೇಕಾಗುವುದು.

★ ಯಾತ್ರಿಕರ ದೂರುಗಳನ್ನು ಸ್ವೀಕರಿಸಿ ತತ್ಸಂಬಂಧಿ ರಕ್ಷಣಾಧಿಕಾರಿಗಳಿಗೆ ತಿಳಿಸುವುದು.

★ ರಿಪೀಟರ್ ಸ್ಟೇಷನ್ ನ ಸಂಪರ್ಕ ಹೊಂದಿರುವುದು.

★ ಕಂಟ್ರೋಲ್ ರೂಂ ನವರು ಪ್ರತಿ ಎರಡು ಗಂಟೆಗೆ ಒಮ್ಮೆ ಸತ್ರಗಳಲ್ಲಿರುವ ಜನ ವಿವರ, ಸುದರ್ಶನ ಟೋಕನ್‌ನ ಕಾಲ ವಿವರ, ಧರ್ಮದರ್ಶನದ ಕೋಣೆಗಳ ಸಂದಣಿಯ

ವಿವರಗಳನ್ನು ಪಡೆದು ರಿಪೀಟರ್ ಸ್ಟೇಷನ್, ತಿರುಪತಿ ಕಂಟ್ರೋಲ್ ಮತ್ತಿತರ ನಿಸ್ತಂತು ನಿಲ್ದಾಣಗಳಿಗೆ ವಿ.ಎಚ್.ಎಫ್. ಸೆಟ್ ಮೂಲಕ ತಿಳಿಸಬೇಕು.

ರಾಷ್ಟ್ರ ಧ್ವಜ ವಂದನೆ :

ರಾಷ್ಟ್ರ ವಂದನೆಯ ಸಂಕೇತವಾಗಿ ಗಣತಂತ್ರದಿನ ಹಾಗೂ ಸ್ವಾತಂತ್ರ್ಯದಿನಗಳಂದು ನಿಗಾ ಹಾಗೂ ಭದ್ರತೆಯ ವಿಭಾಗದ ಸಿಬ್ಬಂದಿಯು ರಾಷ್ಟ್ರ ಧ್ವಜವನ್ನು ವಂದಿಸುತ್ತದೆ. ತಿರುಪತಿಯಲ್ಲಿನ ಆಡಳಿತ ಭವನದಲ್ಲಿ ತಿ.ತಿ.ದೇ. ಕಾರ್ಯನಿರ್ವಹಣಾಧಿಕಾರಿಗಳು ಧ್ವಜವನ್ನು ಆರೋಹಣಗೈಸುವರು.

ಸರ್ವಾಂಕಷ ತರಬೇತಿ ವ್ಯವಸ್ಥೆ :

ತಿ. ತಿ. ದೇವಸ್ಥಾನಗಳ ಸಿಬ್ಬಂದಿ ತರಬೇತಿ ಶಾಲೆಯಲ್ಲಿ, ತಿ.ತಿ.ದೇ. ರಕ್ಷಣಾಸಿಬ್ಬಂದಿಗೆ ರಕ್ಷಣೆಯ ವಿಷಯದಲ್ಲಿ ತರಬೇತಿ ನೀಡಲಾಗುತ್ತದೆ. 2001 ರ ನವಂಬರ್ ತಿಂಗಳಿನಿಂದ ಎಲ್ಲ ಸಿಬ್ಬಂದಿಗೂ ತಂಡ ತಂಡಗಳಲ್ಲಿ ತರಬೇತಿ ತರಗತಿಗಳನ್ನು ನಡೆಸಿ ಎಲ್ಲ ಸಿಬ್ಬಂದಿಗೂ ಈ ತರಬೇತಿಯನ್ನು ನೀಡಲಾಗುತ್ತಿದೆ. ಬೇರೆ ಬೇರೆ ರಕ್ಷಣಾ ಇಲಾಖೆಗಳಿಂದ ತಜ್ಞ ತರಬೇತುಗಾರರನ್ನು ಕರೆಸಿ ಈ ಶಿಕ್ಷಣವನ್ನು ಪೂರೈಸಲಾಗುತ್ತಿದೆ. ಕೇಂದ್ರ ಗುಪ್ತಚರ ವಿಭಾಗ, ಪೊಲೀಸು ಟ್ರೈನಿಂಗ್ ಕಾಲೇಜು, ತಿ.ತಿ.ದೇ. ಗಳಲ್ಲಿ ನಿವೃತ್ತರಾದ ರಕ್ಷಣಾಧಿಕಾರಿಗಳು, ಅಗ್ನಿ ಶಾಮಕ ವಿಭಾಗ, ಸ್ಟೇಟ್ ಬ್ಯಾಂಕ್ ಆಫ್ ಇಂಡಿಯಾ ಸಿಬ್ಬಂದಿ ತರಬೇತಿ ಶಾಲೆ - ಮೊದಲಾದ ಸಂಸ್ಥೆಗಳಿಂದ ವಿಶೇಷ ಪರಿಣತಿ ಹೊಂದಿದವರುಗಳು ಬಂದು ಈ ತರಗತಿಗಳನ್ನು ನಿರ್ವಹಿಸಿ ವಿವಿಧ ರೀತಿಯ ಪ್ರಾಯೋಗಿಕಗಳಲ್ಲಿ ಅಭಿಪ್ರಾಯಗಳ ಸಮಾಲೋಚನ, ವಿಚಾರ ಸಂಕಿರಣಗಳಲ್ಲಿ ಭಾಗವಹಿಸಿ ನಿರ್ವಹಿಸುವರು. ಇದುವರೆಗೆ ಹಲವು ತಂಡಗಳು ಈ ರೀತಿಯ ತರಬೇತಿ ಪಡೆದಿವೆ.

★★★★★



ಕರ್ನಾಟಕ ರಾಜ್ಯದಲ್ಲಿ ಪುರಾಣ ಪ್ರಸಿದ್ಧವಾದ, ಇತಿಹಾಸಪ್ರಸಿದ್ಧವಾದ ಸುಕ್ಷೇತ್ರ ಸನ್ನತಿಯು ಕಲಬುರಗಿ ಜಿಲ್ಲೆಯ ಚಿತ್ತಾಪೂರ ತಾಲ್ಲೂಕಿಗೆ ಸೇರಿದ ಗ್ರಾಮ. ಈ ಸನ್ನತಿಯು ಚಿತ್ತಾಪುರದಿಂದ ನೈಋತ್ಯಕ್ಕೆ 48 ಕಿಲೋಮೀಟರ್ ದೂರದಲ್ಲಿದೆ. ಯಾದಗಿರಿಯ ವಾಯುವ್ಯಕ್ಕೆ 56 ಕಿಲೋಮೀಟರ್ ಅಂತರದಲ್ಲಿ ಶಹಾಪುರದಿಂದ ಉತ್ತರಕ್ಕೆ 19 ಕಿಲೋಮೀಟರ್ ದೂರದಲ್ಲಿದೆ. ಈ ಮೂರೂ ಕಡೆಯಿಂದ ರಸ್ತೆ ಮುಖಾಂತರ ಸಾರಿಗೆ ಸಂಬಂಧವಿದೆ.

ಸನ್ನತಿಗೆ ಹೋಗಲು, ಮುಂಬಯಿ - ಮದ್ರಾಸ್ ಬ್ರಾಡ್‌ಗೇಜ್ ಮೇಲೆ ಇರುವ ರೈಲು ನಿಲ್ದಾಣ - ನಾಲವಾರದಿಂದಲೂ ಹೋಗಬಹುದು. ಇಲ್ಲಿಂದ 19 ಕಿಲೋಮೀಟರ್ ಅಂತರ. ಈ ದಾರಿ ಕಷ್ಟಸಾಧ್ಯವೇ ಹೌದು. ಎತ್ತಿನ ಗಾಡಿ ಟಾಂಗಾಗಳಿಂದ ದಾರಿ ಕ್ರಮಿಸಬೇಕು. ಅನೇಕ ಸಂದರ್ಭದಲ್ಲಿ ನಡೆಯುತ್ತಲೇ ಹೋಗಬೇಕಾಗುವುದು. ಬಸ್ಸುಗಳ ಸಾರಿಗೆ ಸಂಪರ್ಕ ಇದ್ದರೂ ಸಾಲದು. ಯಾವ ರೀತಿಯಿಂದಲೇ ಸಾಗಿದರೂ, ರಸ್ತೆಗಳು ಮಾತ್ರ ತೆಗ್ಗು ತೆವರಗಳಿಂದ ಕೊರಕಲುಗಳಿಂದ ಕೂಡಿರುವುದರಿಂದ ದಾರಿ ಸಾಗುವುದು ಶ್ರಮವೇ ಹೌದು.

ಬಹು ಪುರಾತನ ಇತಿಹಾಸದ ಅವಶೇಷಗಳಿಂದ ತುಂಬಿರುವ ಸನ್ನತಿ ಈಗ ಒಂದು ಗ್ರಾಮ. ಶಹಾಪುರ ಸ್ಥಳದ ಕಲ್ಲುಗಳ ಚಪ್ಪರದ ಮೇಲಿಗಿಳಿದ ಕೂಡಿದ ಮನೆಗಳು, ಚಿಕ್ಕ ಚಿಕ್ಕ ಓಣಿಗಳು. ಇನ್ನೂ ಹೆಚ್ಚಿಗೆ ನವನಾಗರಿಕತೆ ಮುಟ್ಟುವ ಸ್ವಾಭಾವಿಕ ಜೀವನದ ಗ್ರಾಮ. ಇಲ್ಲಿಯ ಸಾಮಾನ್ಯ ಜನರು ಈ ಗ್ರಾಮವನ್ನು 'ಸೊಂಟಿ' ಎಂದು ಕರೆಯುತ್ತಾರೆ. ಆದರೆ ಸನ್ನತಿಯೆಂಬುದೇ ಅದರ ಶುದ್ಧರೂಪ. ಈ ಸನ್ನತಿ ಶಕ್ತಿವಾಚಕ ಶಬ್ದವೂ ಹೌದು. ರಮೆಯ ಒಂಭತ್ತು ಶಕ್ತಿಗಳಲ್ಲಿ ಒಂದು ಈ ಸನ್ನತಿ.

ಸನ್ನತಿ ಹಳೆ ಶಿಲಾಯುಗದ ಅವಶೇಷಗಳನ್ನೂ ಹೊಂದಿದೆ. ಶಾತವಾಹನರ ಕಾಲದ ಬೌದ್ಧಸ್ತೂಪಗಳ ಅವಶೇಷಗಳಿಂದ ಕೂಡಿದೆ.

ಸುಕ್ಷೇತ್ರ ಸನ್ನತಿ

-ಪ್ರೊ|| ವಸಂತ ಕುಷ್ಪಗಿ.

ಇದು ಪ್ರಾಗೈತಿಹಾಸ ಹಾಗೂ ಪ್ರಾಚೀನ ಚರಿತ್ರೆಯ ನೆಲೆಯಿಂದ ಕೂಡಿದೆ. ಇದಕ್ಕೆಲ್ಲ ಪ್ರಮಾಣಗಳನ್ನು ನೋಡಬೇಕಾದರೆ ನಾವು ಕಲಬುರಗಿಯಲ್ಲಿರುವ ರಾಜ್ಯ ವಸ್ತು ಸಂಗ್ರಹಾಲಯವನ್ನು ನೋಡಬೇಕು. ಈ ಸಂಗ್ರಹಾಲಯದಲ್ಲಿರುವ ಸನ್ನತಿಯ ಅವಶೇಷಗಳ ಸಂಖ್ಯೆ ಸುಮಾರು 59 ಕ್ಕೂ ಹೆಚ್ಚಿರಬಹುದು.

ಇವುಗಳಲ್ಲಿ ಸ್ತೂಪದ ಕಟಕಟೆಯ ಕಂಬದ ಮೇಲಿನ ಪುಷ್ಪವಿನ್ಯಾಸ; ನಾಗರ ಹಾವು; ಎತ್ತಿನ ಬಂಡಿ; ಪುಷ್ಪವಿನ್ಯಾಸ; ಪುರುಷ ಶಿಲ್ಪ; ಕುಳಿತ ರಾಜ ದಂಪತಿಗಳು. ಮಗುವನ್ನು ತೊಡೆಯ ಮೇಲೆ ಅಡ್ಡಾಗಿ ಮಲಗಿಸಿಕೊಂಡ ತಾಯಿ ಮಗುವಿನ ಶಿಲ್ಪ; ಇನ್ನೊಂದು ಸ್ತ್ರೀ ಶಿಲ್ಪ; ಜೊತೆಗೆ ಬುದ್ಧನ ಶ್ರೀಪಾದಗಳು ಕೂಡ.

ಈ ಎಲ್ಲ ಅವಶೇಷಗಳು ಸನ್ನತಿಯು ಬೌದ್ಧಧರ್ಮದ ಕೇಂದ್ರವಾಗಿತ್ತು ಎಂಬುದಕ್ಕೆ ವಿಶೇಷ ಬೆಳಕು ಚೆಲ್ಲುತ್ತವೆ. ಇಲ್ಲಿ ಶಾಸನದ ತುಣುಕುಗಳೂ ಸಿಕ್ಕುತ್ತವೆ.

ಗುಡಿಯ ಪೋಳಿಯೊಳಗೆ ಹಿಂದೆ ಭದ್ರವಾಗಿ ತಂದು ಇಟ್ಟಿರುವ ಶಿಲಾಶಾಸನದ ಭಾಗವಿದೆ. ಇದೊಂದು ಅಶೋಕನ ಶಾಸನ. ಬ್ರಾಹ್ಮಿ ಲಿಪಿಯಲ್ಲಿದೆ.

ಸುಕ್ಷೇತ್ರ ಸನ್ನತಿ ನೆಲೆಸಿರುವುದು ಭೀಮನದಿಯ ದಂಡೆಯ ಮೇಲೆ. ಈ ನದಿಗೆ ಭೀಮರಥಿಯೆಂತಲೂ ಹೆಸರು. ಭೀಮರಥಿಯೆಂಬ ನದಿ ತಂಪು ಎಂದು ಜಾನಪದರೂ ಹಾಡುತ್ತಾರೆ.

ಈ ನದಿಯ ದಂಡೆಯ ಮೇಲೆ ಸೋಮೇಶ್ವರ ದೇವಾಲಯವು ಸುಂದರವಾದ

ನೆನಪುಗಳನ್ನು ತುಂಬಿಕೊಂಡು ನಿಂತಿದೆ. ಸೇತುರಾಜನು ಕಾಮುಕನಾಗಿ, ನಾರಾಯಣ ಮುನಿಯ ಪತ್ನಿ ಚಂದ್ರಲೆಯ ಮೇಲೆ ಕೈಮಾಡಲು ಬಂದಾಗ, ಆ ಚಂದ್ರಲೆ ವ್ರತದ ನೆವದಲ್ಲಿ ಇಲ್ಲಿಯೇ ಆ ಅನಿರ್ಧಿಷ್ಟ ಕಾಲವನ್ನು ಕಳೆದದ್ದು. ಕೊನೆಗೆ ಇಲ್ಲಿಯೇ ಸೋಮೇಶ್ವರನಲ್ಲಿ ಲೀನವಾದಳೆಂಬ ಆಖ್ಯಾಯಿಕೆ. ಆದರೆ, ಇದೊಂದು ಪುರಾತನ ಕಾಲದ ಸುಂದರ ಕಟ್ಟಡ. ಸುಂದರವಾದ ಕಂಬಗಳಿವೆ. ಸುಂದರವಾದ ಬಾಗಿಲುವಾಡವಿದೆ. ಮೇಲೆ ಬಣ್ಣ ಬಳಿಯಲಾಗಿದೆ. ಈ ದೇವಾಲಯವು ಸುಮಾರು 10-11 ನೆಯ ಶತಮಾನಕ್ಕೆ ಸೇರಿದ್ದಿರಬಹುದು. ಈ ದೇವಾಲಯದ ಸುತ್ತಮುತ್ತಲೂ ಅನೇಕ ಅವಶೇಷಗಳಿವೆ.

ಈಗ ನಮಗೆ ಜುಳು ಜುಳು ಹರಿಯುತ್ತಿರುವ ಆ ನದಿಯ ದಂಡೆಯ ಮೇಲೆ ಕಾಣುತ್ತಿರುವುದು ಸೇತುರಾಜನ ಕಟ್ಟೆ. ಈ ಕಟ್ಟೆಯ ಸಮೀಪದಲ್ಲಿ ನದಿಯಲ್ಲಿರುವುದೇ ಸೇತುರಾಜನ ಮಡು. ಚಂದ್ರಲೆಯ ಮೇಲೆ ಕೆಟ್ಟ ದೃಷ್ಟಿಯನ್ನು ಇಟ್ಟುಕೊಂಡ ಸೇತುರಾಜನನ್ನು ದುಂಬಿಗಳು ಮುಕ್ಕುರಿದಾಗ, ಈ ಮಡುವಿನಲ್ಲಿ ಹಾರಿ ಆತ ಅಸು ನೀಗಿದನೆಂದು ಪುರಾಣ ಹೇಳುತ್ತದೆ. ಇಲ್ಲಿ ಈಗಲೂ ಮುತ್ರೆದೆಯರು ಸ್ನಾನ ಮಾಡಿ ಮರದ ಬಾಗಿಣ ಕೊಟ್ಟು ಧನ್ಯರಾಗುತ್ತಾರೆ. ಇದೇ ಕಟ್ಟೆಯಿಂದ ನದಿಯ ಆ ಕಡೆ ಕಾಣುವ ದಂಡೆ ಶಿರವಾಳದ ದಂಡೆ. ಅದೂ ಕೂಡ ಇತಿಹಾಸದ ಅವಶೇಷಗಳಿಂದ ಕೂಡಿದ ಗುಡಿಗುಂಡಾರಗಳ ಗ್ರಾಮ. ಆ ಕಡೆ ಹೋಗಲು ಹರಿಗೋಲು ದೋಣಿಗಳು ಸಜ್ಜಾಗಿರುತ್ತವೆ.

ಈ ದೃಶ್ಯದಿಂದ ಸ್ವಲ್ಪ ಮುಂದಕ್ಕೆ ಇರುವುದೇ ರಣಮಂಡಲ. ಇದು ಸನ್ನತಿಯಿಂದ ಒಂದೂವರೆ



ಕಿಲೋಮೀಟರ್ ದೂರದಲ್ಲಿದೆ. ಶ್ರಮಪಟ್ಟು ಅಲ್ಲಿಗೆ ಮುಟ್ಟಬೇಕು. ಇಲ್ಲಿ ಉತ್ಪನ್ನನಗೊಂಡ ಹಳೆ ಶಿಲಾಯುಗದ ಹಾಗೂ ಸೂಕ್ಷ್ಮ ಶಿಲಾಯುಗದ ಅವಶೇಷಗಳು ದೊರೆಯುತ್ತವೆ. ಶಾತವಾಹನರ ಕಾಲದ್ದೆಂದು ಹೇಳುವ ಇಟ್ಟಿಗೆಗಳಿಂದ ನಿರ್ಮಾಣವಾದ ಎರಡು ಸುತ್ತಿನ ಕೋಟೆಯ ಅವಶೇಷಗಳನ್ನು ಇಲ್ಲಿ ಕಾಣಬಹುದು. ಅದೇ ರೀತಿ ಅಲ್ಲಿ ರಾಜವಾಡೆಯ ಅವಶೇಷ. ಮತ್ತೆ ಎಂಟು ಹಗೇವುಗಳೂ ಚೌಕಾಕಾರದ ಐದು ಕೋಣೆಗಳ ವಿನ್ಯಾಸಗಳ ಅವಶೇಷಗಳೂ ಅಲ್ಲಿ ಇವೆ. ರೋಮನ್ ಮಡಿಕೆ ಚೂರುಗಳು, ಮೌರ್ಯ ಶಾತವಾಹನರ ಕಾಲದ ಮಡಿಕೆ ಚೂರುಗಳೂ ದೊರೆಯುವುದರಿಂದ ಸನ್ನತಿಯು ರೋಮನ್ ಸಂಪರ್ಕವನ್ನಿಟ್ಟುಕೊಂಡ ವಾಣಿಜ್ಯ ಕೇಂದ್ರ ವಾಗಿದ್ದಿರಬೇಕು. ಇಂಥ ಕೆಲವು ಅವಶೇಷಗಳನ್ನು ಕಲಬುರಗಿಯ ಪ್ರಾಚ್ಯ ವಸ್ತು ಸಂಗ್ರಹಾಲಯ ದಲ್ಲಿ ಕಾಣಬಹುದು. ಅಲ್ಲದೆ ಈ ಭಾಗವನ್ನು 'ರಣ ಮಂಡಲ' ಎಂದು ಕರೆದಿರುವುದರಿಂದ ಇಲ್ಲಿ ಯುದ್ಧವೂ ನಡೆದಿರಬೇಕು.

ಪ್ರಶಾಂತವಾಗಿ ಭೀಮಾ ನದಿ ಹರಿಯುತ್ತಿದೆ. ಭಕ್ತಾದಿಗಳು, ಯಾತ್ರಿಕರು ಸ್ನಾನಮಾಡಿ ಏರಿಹೋಗಲು ಪಾವಟಿಗೆಗಳು. ನದಿಯಲ್ಲಿ ಸ್ನಾನ ಮಾಡುತ್ತ ಮುಳುಗು ಹಾಕುತ್ತ ಮೇಲೆ ನೋಡಿದರೆ ಕಾಣುವುದೇ ಚಂದ್ರಲಾ ಪರಮೇಶ್ವರಿಯ ಚಿತ್ರಾರ್ಕಣೆಯ ಮಂದಿರದ ಒಟ್ಟು ಅಂದ. ಗೋಣಿತ್ತಿ ನೋಡಿದಾಗ ಮೊತ್ತ

ಮೊದಲಿಗೆ ಕಾಣುವುದೇ ದ್ರಾವಿಡ ಶೈಲಿಯ ಭವ್ಯ ಅರ್ವಾಚಿನ ಗೋಪುರ. ಇದನ್ನು ದೇವಿಯ ಭಕ್ತರಾದ ವಿಜಾಪುರದ ಅಣ್ಣಾಸಾಹೇಬ ದೇಶಪಾಂಡೆಯವರು 1990 ರಲ್ಲಿ ಸೇವಾ ರೂಪದಲ್ಲಿ ಕಟ್ಟಿಸಿದರೆಂದು ತಿಳಿಸಿದೆ.

ಈ ಗೋಪುರವನ್ನು ನೋಡುತ್ತ ಕಣ್ಣಿಗೆ ಆನಂದವನ್ನು ಹೊಂದುತ್ತ ಮಹಾದ್ವಾರದ ಬಳಿ ಬಂದು ನಿಂತರೆ, ಎದುರಿನ ಬನ್ನಿ ಗಿಡದ ಕೆಳಗೆ ದೊಡ್ಡ ಶಿಲಾಫಲಕದ ಮೇಲೆ ಸಿಂಹಾಸನವಿದೆ. ಅಲ್ಲಿ ಕಮಲದ ಮೇಲೆ ಬುದ್ಧನ ಪಾದಗಳಿವೆ. ಹಿಂದುಗಡೆ ಬೋಧಿವೃಕ್ಷವಿದೆ. ಇಂಥ ಅವಶೇಷಗಳು ತುಂಬ ಇವೆ - ಎಂದು ಮೊದಲಿಗೆ ಪತ್ತೆ ಹಚ್ಚಿದವರು, ದಿವಂಗತ ಕಪಟರಾಳ ಕೃಷ್ಣರಾಯರು. ಇದರಿಂದಾಗಿ ಈ ಸ್ಥಳವು ಕ್ರಿ.ಶ. ನಾಲ್ಕನೆಯ ಶತಮಾನದಲ್ಲಿ ಮಹಾಯಾನ ಪಂಥದ ಬೌದ್ಧರ ಪವಿತ್ರ ಕ್ಷೇತ್ರವಾಗಿತ್ತೆಂದು ಅವರು ನಿರ್ಣಯಿಸಿದ್ದಾರೆ. ಇಲ್ಲಿಯೇ ಪಕ್ಕದಲ್ಲಿ ವೀರಗಲ್ಲುಗಳೂ ಕಾಣುತ್ತವೆ.

ಮಹಾದ್ವಾರದ ಬಾಗಿಲಿನ ಮೇಲೆ ಒಬ್ಬ ಸ್ತ್ರೀಯ ತಲೆಯ ಮೇಲೆ ತ್ರಿಕೋಣಾಕಾರದ ಪಟ್ಟಿಯನ್ನು ಇಟ್ಟುಕೊಂಡಂತೆ ಕಾಣುವ ಚಿತ್ರವಿದೆ. ಇದು ಮಹಂಜೋದಾರದಲ್ಲಿಯ ಚಿತ್ರವನ್ನು ನೆನಪಿಗೆ ಕೊಡುತ್ತದ್ದೆಂದು ಕಪಟರಾಳರು ಉಲ್ಲೇಖಿಸಿದ್ದಾರೆ.

ಚಂದ್ರಲಾ ಪರಮೇಶ್ವರಿಯ ದೇವಾಲಯವು ಪೂರ್ವಾಭಿಮುಖವಾಗಿದ್ದು ಒಳಗೆ ಪ್ರವೇಶಿಸಿದಾಗ ದೀಪಸ್ಥಂಭಗಳು ಕಣ್ಣನ್ನು ಸೆಳೆಯುತ್ತವೆ. ಗರ್ಭಗೃಹ, ತೆರೆದ ಅಂತರಾಳ ಹಾಗೂ ನವರಂಗಗಳು ಅತ್ಯಂತ ಮನೋಹರವಾಗಿವೆ. ವಿಶಾಲವಾದ ಸಭಾ ಮಂಟಪವೂ ಇದೆ. ಸುಮಾರು ಎರಡು ಸಾವಿರ ಜನ ಸೇರುವ ಅವಕಾಶ. ದೇವಿಯ ಬಲಭಾಗಕ್ಕೆ ವಿಶಾಲವಾದ ಪೌಳಿ ಆರಂಭವಾಗಿ ಕಂಬಗಳಿಂದ ಆಕರ್ಷಿಸುತ್ತದೆ. ಎಡಗಡೆಗೂ ಕಂಬಗಳಿರುವ ಅಂಕಣಗಳ ಸಾಲು. ಕೆಲವು ಅಂಕಣಗಳನ್ನು ಗೋಡೆಗಳಿಂದ ಮುಚ್ಚಿ ಕೋಣೆಗಳನ್ನು

ಮಾಡಿಕೊಂಡು ಕಾರ್ಯಾಲಯ ಮುಂತಾದವು ಗಳನ್ನು ಈಗ ಮಾಡಿಕೊಂಡಿದ್ದಾರೆ. ಇಲ್ಲಿಯ ಕಂಬಗಳಲ್ಲಿ ಗೋಡೆಗಳಲ್ಲಿ ಕೆಲವು ಶಾಸನದ ತುಣುಕುಗಳನ್ನೂ ಕಾಣಬಹುದು. ಉತ್ಸವಗಳಲ್ಲಿ ಯಾತ್ರಿಕರು ಒಂದೊಂದು ಅಂಕಣದಲ್ಲಿ ಇಳಿದುಕೊಳ್ಳುತ್ತಾರೆ. ದೇವಾಲಯದ ಹಿಂದುಗಡೆ ಬಂದು ನೋಡಿದರೆ, ದೇವಾಲಯದ ಕಟ್ಟಡದ ವಿನ್ಯಾಸವು ನಯನ ಮನೋಹರವಾಗಿ ಕಾಣುತ್ತದೆ. ಈ ಗೋಪುರವು ಶ್ರೀ ಚಕ್ರಾಕಾರವಾಗಿದೆ. ಶ್ರೀ ಎಂದರೆ ಶಂಕರರೂಪ. ಶಂ ಎಂದರೆ ಚಂದ್ರ, ಎಂದೂ ಅರ್ಥವಾಗುತ್ತದೆ. ಪ್ರವೇಶದ್ವಾರವನ್ನು ದಾಟಿ ಒಳಗೆ ಬಂದಾಗಲೂ ಅಲ್ಲಿ ಎಡಕಟ್ಟೆಯ ಮೇಲೆ ಮೇರು ಪ್ರಸ್ತಾರದ ಶ್ರೀ ಚಕ್ರವನ್ನು ನೋಡುತ್ತೇವೆ. ಶ್ರೀ ಚಕ್ರದ ಕೆಳಭಾಗದಲ್ಲಿ ಮೂರು ಚೌಕದ ಸ್ತರಗಳು ಇರುತ್ತವೆ. ಅವುಗಳ ಮೇಲೆ ಮೂರು ವರ್ತುಲಗಳಿರುತ್ತವೆ. ಅವುಗಳ ಮೇಲೆ ಎರಡರಲ್ಲಿ 16 ಮತ್ತು 8 ಹೂವಿನ ದಳಗಳಿದ್ದು ಮೇಲಿರುವ ಮೂರನೆಯ ವರ್ತುಲದ ಮೇಲ್ಭಾಗದಲ್ಲಿ ಶ್ರೀಚಕ್ರದ ಚಿಹ್ನೆ ಇದೆ. ಗರ್ಭಗುಡಿಯ ಮೇಲಿರುವ ಶಿಖರವೂ ಶ್ರೀಚಕ್ರಾಕರದ್ದೇ. ಅಲ್ಲಿರುವ ಕಂಬಗಳಲ್ಲಿಯೂ ಶ್ರೀಚಕ್ರವನ್ನು ಕಾಣಬಹುದು. ದೇವಾಲಯದ ಗರ್ಭಗೃಹವೂ ಶ್ರೀಚಕ್ರದ ತಳ ವಿನ್ಯಾಸದಲ್ಲಿಯೇ ಇದೆ. ಇಲ್ಲಿ ಸರ್ಪ, ಮಹಾಕಾಳಿ, ಸರಸ್ವತಿಯರ ಕೆತ್ತನೆಯುಳ್ಳ ಪ್ರಭಾವಳಿ ಇದೆ. ಅಲ್ಲದೆ ಧ್ವಜ, ಶಂಖ, ಚಕ್ರಗಳಿವೆ.

ಗರ್ಭಗುಡಿಯಲ್ಲಿ ಹೊದಕೂಡಲೇ ದೇವಿಯ ಎರಡು ಪಾದಗಳು ಕಾಣುತ್ತವೆ. ಸುಮಾರು 46 ಸೆ.ಮೀ. ಉದ್ದ. ಅವುಗಳಲ್ಲಿ ಬಲಪಾದದ ಮೇಲೆ ಮೂರು ರಂಧ್ರ, ಎಡ ಪಾದದ ಮೇಲೆ ಎರಡು ರಂಧ್ರಗಳಿವೆ. ಈ ಐದು ರಂಧ್ರಗಳಲ್ಲಿ ಐದ್ದ ನೇರು ಮತ್ತೆ ಭೀಮಾ ನದಿಯಲ್ಲಿ ಸೇತುರಾಜನ ಮಡು ಸೇರುತ್ತದೆಯೆಂದು ಪ್ರತೀತಿ. ಈ ಪಾದುಕೆಗಳ ಹಿಂದೆ ಶ್ರೀಚಕ್ರ ಕಾಣುತ್ತದೆ. ಈ ಶ್ರೀಚಕ್ರದ

ವೈಕೋ ರಕ್ಷಾ ರಕ್ಷಿತಃ

ಹಸಿರಿನಿಂದಲೆ ನೀರು

ಹಸಿರಿನಿಂದಲೆ ಬೆಳೆಯು

ಹಸಿರಿನಿಂದಲೆ ಉಸಿರು

ಹಸಿರಿನಿಂದಲೆ ಜಗವು

ಹಸಿರಿನಿಂದಲೆ ಜೀವ



ಒಂದು ಕಡೆ ಪ್ರಾಚೀನ ಶಿಲ್ಪದಲ್ಲಿ ಮಹಿಷಾಸುರ ಮರ್ಧಿನಿಯ ಮೂರ್ತಿ, ಮತ್ತೊಂದು ಕಡೆ ಚಂದ್ರಲಾಪನದೊಂದಿಗೆ ಮಿಶ್ರವಾಗಲುಗಳೂ ಕಾಣುವ ಆಕರ್ಷಕ ಮೂರ್ತಿ ಶಿಲ್ಪವಿದೆ. ಈ ದೇವಾಲಯದ ಮುಖ್ಯ ಆರಾಧ್ಯ ದೇವತೆ ಈಕೆ - ಚಂದ್ರಲಾಪನ.

ಈ ದೇವಸ್ಥಾನವಿರುವ ಪ್ರದೇಶವು ಬೌದ್ಧಕಾಲದಲ್ಲಿ ಬೌದ್ಧ ಸ್ಥಾನವಾಗಿಯೂ, ಶೈವ ಶಾಕ್ತರ ಕಾಲದಲ್ಲಿ ಪಾರ್ವತಿ ಮಹಾಕಾಳಿಯರ ಸ್ಥಾನವಾಗಿಯೂ ವೈಷ್ಣವರಿಗೆ ಶ್ರೀರಮಾ, ಸರಸ್ವತಿಯ ಸ್ಥಾನವಾಗಿಯೂ ಪ್ರೇರಣೆ ನೀಡಿದೆ. ಲಲಿತಾ ಸಹಸ್ರನಾಮಕ್ಕೆ ಪ್ರಸಿದ್ಧ ರಾಂತ್ರಿಕ ಆಚಾರ್ಯನಾದ ಭಾಸ್ಕರರಾಯನು ವ್ಯಾಖ್ಯಾನ ಬರೆದು ಚಂದ್ರಲಾ ಪರಮೇಶ್ವರಿಯನ್ನು ಮುಕ್ತ ಕಂಠದಿಂದ ಹೊಗಳಿದ್ದಾನೆ.

ಈ ದೇವತೆ ಚಾಳುಕ್ಯರಿಗೂ, ರಾಷ್ಟ್ರಕೂಟರಿಗೂ ಕುಲದೇವತೆಯೂ ಆಗಿದ್ದಳು. ಆ ರಾಜರ ಕಾಲದ ಶಿಲ್ಪ ಕಲೆಯ ವಿನ್ಯಾಸವನ್ನು ಇಲ್ಲಿ ಅಲ್ಲಲ್ಲಿ ಕಾಣಬಹುದು.

ಈ ದೇವಾಲಯದಲ್ಲಿ ಸದಾ ಕಾಲ ಕುಂಕುಮಾರ್ಚನೆ ಪೂಜೆಗಳು ನಡೆಯುತ್ತವೆ. ಅಷ್ಟೋತ್ತರ, ಮಂಗಳಾರತಿ ನಡೆಯುತ್ತವೆ. ಸುಂದರವಾದ ಪ್ರಭಾವಳಿಯ ಹಿನ್ನೆಲೆಯಲ್ಲಿ ತೊಟ್ಟಿಲು ಸೇವೆಯೂ ನಡೆಯುತ್ತದೆ. ಭಯ ಭಕ್ತಿಗಳಿಂದ ಭಕ್ತಾದಿಗಳು ಪೂಜೆಗಳಿಂದ ಪ್ರಭಾವಿತರಾಗುತ್ತಾರೆ.

ಸಂಕ್ರಮಣದಲ್ಲಿ ತೀರ್ಥಸ್ನಾನ ಶ್ರಾವಣಮಾಸದಲ್ಲಿ ಕುಂಕುಮಾರ್ಚನೆ, ನವರಾತ್ರಿಯಲ್ಲಿ ದೀಪೋತ್ಸವಗಳು ಮಹತ್ವದ ಪರ್ವಕಾಲಗಳು. ಪ್ರತಿವರ್ಷ ಚಂದ್ರಲಾ ಪರಮೇಶ್ವರಿಯ ಜಾತ್ರೆಯು ಚೈತ್ರ ಬಹುಳ ಪಂಚಮಿಯಂದು ನಡೆಯುತ್ತದೆ. ಆಗ ದೇವಿಯು ರಥೋತ್ಸವವೂ ನಡೆಯುತ್ತದೆ. ಸುಂದರವಾದ ರಥವು ಇಲ್ಲಿ ವಿಜೃಂಭಿಸುತ್ತದೆ. ಶ್ರಾವಣ ಮಾಸದಲ್ಲಿ ಒಂಬತ್ತು ದಿನ ಉತ್ಸವ

ನಡೆಯುತ್ತದೆ. ಈ ಸಂದರ್ಭಗಳಲ್ಲೆಲ್ಲ ಒಂದೊಂದು ದಿವಸ ಒಂದೊಂದು ವಾದನೋತ್ಸವ ನಡೆಯುತ್ತದೆ. ಭಕ್ತಾದಿಗಳು ಭಜನೆ, ಕೀರ್ತನೆ ನರ್ತನಗಳಿಂದ ಭಕ್ತಿಯನ್ನು ಮೆರೆಯುತ್ತಾರೆ.

ಚಂದ್ರಲಾ ಪರಮೇಶ್ವರಿಯ ಪಕ್ಕ ದಲ್ಲಿರುವುದೇ ಕಾಳಿಕಾದೇವಿಯ ಗುಡಿ. ಇದೂ ಕೂಡ ಪೂರ್ವಾಭಿಮುಖವಾಗಿದೆ. ಇಲ್ಲಿರುವ ಮಹಾಕಾಳಿ ಮೂರ್ತಿ ಅತ್ಯಂತ ಪ್ರಭಾವಿಯಾದದ್ದು ಪದ್ಮಪೀಠದ ಮೇಲೆ ದೇವಿ ವಿರಾಜಮಾನಳಾಗಿದ್ದು ಎಡಗೈಯಲ್ಲಿ ತ್ರಿಶೂಲ. ಅದರ ತುದಿ ದೈತ್ಯನ ಬೆನ್ನಲ್ಲಿ ನಟ್ಟು ಹೊರಬಂದಿದೆ. ದೈತ್ಯನು ಅಸಹಾಯಕನಾಗಿ ನೋಡುಗರಿಗೆ ಕಾಣುತ್ತಾನೆ. ಕೆಳ ಎಡಗೈಯಲ್ಲಿ ಪಾನಪಾತ್ರೆ ಇದೆ. ಕಂಠದಲ್ಲಿ ಏಕಾವಳಿ ಹಾಗೂ ಜನಿವಾರದಂತೆ ರುಂಡಮಾಲೆ. ಎದೆಯ ಮೇಲೆ ಚೀಳಿನ ಆಭರಣ, ಜಡೆ ಹಾವಿನಿಂದ ಕಟ್ಟಿದ್ದು. ನಾಗ ಮುರಿಗೆ, ಬಳೆಗಳಿವೆ. ಚೆನ್ನಾಗಿ ಸೀರೆ ಉಟ್ಟುಕೊಂಡಿದ್ದಾಳೆ ಈ ದೇವಿ. ಈ ದೇವಿಯ ವಿಗ್ರಹದ ಬಾಯಿ, ಕಣ್ಣು ಹಣೆಗಳು ಸ್ಪಷ್ಟವಾಗಿ ಗೋಚರವಾಗುತ್ತವೆ. ಕೆಂಪು ಕುಂಕುಮ ಹಚ್ಚಿರುವುದರಿಂದ ದೇವಿಯನ್ನು ನೋಡಲು ಹಿರಿಯರಿಗೂ ಭಯವಾಗುತ್ತದೆ. ಈ ದೇವಾಲಯದ ಎಡಬಲಕ್ಕೆ ಶಿಲಾಬಾಲಕಿಯರು ಸ್ವಾಗತಿಸುತ್ತಾರೆ.

ಈ ದೇವತೆಗೂ ಕುಂಕುಮಾರ್ಚನೆ ಮಂಗಳಾರತಿ ಪೂಜೆ ಪುನಸ್ಕಾರ ನಡೆಯುತ್ತವೆ. ಭಕ್ತಾದಿಗಳು ಭಯ ಭಕ್ತಿಯಿಂದ ನಮನಗಳನ್ನು ಹರಕೆಗಳನ್ನು ಅರ್ಪಿಸುತ್ತಾರೆ.

ಚಂದ್ರಲಾ ಪರಮೇಶ್ವರಿಯ ದೇವಾಲಯ ಟ್ರಸ್ಟಿನವರು ಬಂದ ಭಕ್ತಾದಿಗಳಿಗೆ ಯಾತ್ರಿಕರಿಗೆ ಅಚ್ಚುಕಟ್ಟಾದ ಊಟದ ವ್ಯವಸ್ಥೆಯನ್ನೂ ಮಾಡಿದ್ದಾರೆ. ಹೀಗಾಗಿ ಭೀಮಾನದಿಯ ಸ್ನಾನ, ದೇವಿಯ ದರ್ಶನ ಹಾಗೂ ತೀರ್ಥ ಪ್ರಸಾದಗಳಿಂದ ಸುಕ್ಷೇತ್ರ ಸನ್ನತಿಯ ಯಾತ್ರೆ ಪ್ರಸನ್ನವಾಗಿರುತ್ತದೆ.

★★★★★

(14ನೇ ಪುಟದಿಂದ)

ಪ್ರಸನ್ನ ವೆಂಕಟೇಶದಾಸರು ಉಡುಪಿ ಶ್ರೀಕೃಷ್ಣನ ದರ್ಶನ ಪಡೆಯಲು ಅಪೇಕ್ಷಿಸಿದಾಗ ಅವರಿಗೆ ತುಳಸಿಗಿರೇರನಲ್ಲಿ ಕೃಷ್ಣಕಂಡನೆಂದು ಪ್ರತೀತಿ ಇದೆ.

6. ಗೋವಿನದಿನೇಶ :

ಕೃಷ್ಣಾದಿನ ಸಂಜೆಯ ಕೊಲ್ಲಾರ - ಕೊರ್ತಿ ಗ್ರಾಮಗಳಿಂದ ಪೂರ್ವ ದಿಕ್ಕಿನಲ್ಲಿರುವ ಗೋವಿನವಿನ್ನಿ ಗ್ರಾಮದಲ್ಲಿ ಹನುಮಂತ ದೇವರ ಜಾಗೃತ ದೇವಸ್ಥಾನವಿದೆ.

ಈ ಗೋವಿನದಿನೇಶನ ಅನೇಕ ಭಕ್ತಾದಿಗಳು ಆರಾಧ್ಯದೇವನನ್ನು ಆರಾಧಿಸಿ ತಮ್ಮ ಮನೋರಥ ಪೂರ್ಣಗೊಳಿಸಿಕೊಳ್ಳುವರು. ಚೈತ್ರ ಮಾಸದ ಪ್ರತಿಪದೆಯಿಂದ ಜಯಂತಿವರೆಗೆ ಹದಿನೈದು ದಿನಗಳ ಕಾಲ ಇಲ್ಲಿ ಉತ್ಸವ ಅತ್ಯಂತ ಭಕ್ತಿಪುರಸ್ಕರವಾಗಿ ನಡೆಯುತ್ತದೆ.

7. ಹಲಗಣೇಶ :

ವಿಜಾಪುರದಿಂದ 25 ಕಿ.ಮೀ. ಉತ್ತರ ದಲ್ಲಿರುವ ಹಲಗಣ ಗ್ರಾಮದಲ್ಲಿಯ ಶ್ರೀ ಮಾರುತಿ ಮಂದಿರ ಜಾಗೃತ ದೇವಾಲಯ ವಾಗಿದೆ. ಪ್ರಾಚೀನ ಕಾಲದಲ್ಲಿ ಈ ದೇವಸ್ಥಾನವನ್ನು ಪ್ರತಿಷ್ಠಾಪಿಸಲಾಗಿದೆ ಎಂದು ಹೇಳಲಾಗುತ್ತಿದೆ.

ಅಗಸ್ತ್ಯ ಋಷಿ ಈ ಜಾಗೆಯಲ್ಲಿ ಯಜ್ಞಯಾಗಾದಿ ಮಾಡಿ ಜನಮೇಜಯನನ್ನು ಕಾರಣವೆಂದು ಗುರುತಿಸಿದ್ದರಿಂದ ಭೂಮಿ ಯಿಂದಲೇ ಸ್ವಯಂಭೂ ಮೂರ್ತಿ ಉದ್ಭವ ವಾಯಿತೆಂದು ಪ್ರತೀತಿ ಇದೆ.

ಈ ಮೂರ್ತಿಯ ವೈಶಿಷ್ಟ್ಯವೆಂದರೆ ಅದರ ದೃಷ್ಟಿ ದಕ್ಷಿಣದ ಕಡೆಗಿದ್ದರೆ ಮಾರುತಿ ಉತ್ತರ ದಿಕ್ಕಿನಡೆಗೆ ನೋಡುತ್ತಿರುವಂತೆ ಕಾಣುತ್ತದೆ. ಪ್ರತಿ ಶನಿವಾರ ಹಾಗೂ ಅಮಾವಾಸ್ಯೆಯಂದು ಹಲಗಣೇಶನ ದರ್ಶನ ಪಡೆದುಕೊಳ್ಳುವ ಭಾವುಕ ಭಕ್ತರು ಸಾಗರೋಪಾದಿಯಲ್ಲಿ ಆಗಮಿಸುತ್ತಾರೆ. ಹನುಮ ಜಯಂತಿಯನ್ನು ಈ ಕ್ಷೇತ್ರದಲ್ಲಿ ಉತ್ಸಾಹದಿಂದ ಆಚರಿಸಲಾಗುತ್ತದೆ.

★★★★★

ತಿರುಮಲೆಯ ಸ್ವಾಮಿಗೆ “ಗೋಸೇವಾ ನಿಧಿ”

ತಿರುಮಲ ತಿರುಪತಿ ದೇವಸ್ಥಾನದವರ ಶ್ರೀ ವೆಂಕಟೇಶ್ವರ ಡೈರಿ ಫಾರಂ ಅಭಿವೃದ್ಧಿಹೊಂದುತ್ತಿರುವ ಸಂಸ್ಥೆ, ತಿರುಮಲೆಯ ಸ್ವಾಮಿಯ ನಿತ್ಯಸೇವೆಗಳಿಗೆ ನಿತ್ಯಾನ್ವದಾನಕ್ಕೆ ವಿಕಲಾಂಗ ಸೇವಾ ಶಿಬಿರಗಳಿಗೆ ಮತ್ತೂ ತಿ.ತಿ.ದೇ. ಆಡಳಿತದ ಆಲಯಗಳಿಗೆ ನಿತ್ಯವೂ ಅವಸರವಾಗುವ ಹಾಲು ಹೊಸದು ತುಳಸಿಗಳನ್ನು ಒದಗಿಸುತ್ತಿದೆ.

ಈ ಡೈರಿ ಫಾರ್ಮಿನಲ್ಲಿ - ಪಶುಸಂಗೋಪನಾಶಾಲೆಯಲ್ಲಿ = ಸುಮಾರು 500 ಹಸುಗಳು ಮತ್ತು ಸ್ವಾಮಿಗೆ ಸೇರಿದ ಕುದುರೆಗಳು, ಆನೆಗಳು, ಪುನುಗು ಬೆಕ್ಕು, ನಂದಿವಾಹನಗಳು ಮೊದಲಾದವೆಲ್ಲವೂ || ಪಿ. ಕೊಂಡಾರೆಡ್ಡಿ ಅವರ ಪರ್ಯವೇಕ್ಷಣೆಯಲ್ಲಿ ನಿಪುಣರಾದ ವೈದ್ಯರುಗಳ ನಿರಂತರ ಕೃಷಿಯಿಂದ ಪೋಷಿಸಲ್ಪಡುತ್ತಿವೆ.

ಸ್ವಾಮಿ ಸೇವೆಯಲ್ಲಿ ಗೋಕ್ಷೀರದ ಅಗತ್ಯವನ್ನು ಗುರುತಿಸುತ್ತ ಅನೇಕ ಮಂದಿ ಭಕ್ತರು ಅನಾದಿ ಕಾಲದಿಂದಲೂ ಗೋದಾನವನ್ನು ಮಾಡುತ್ತಿದ್ದಾರೆ. ಮುಖ್ಯವಾಗಿ ಈಚಿನ ಕಾಲದಲ್ಲಿ ಶ್ರೀ ವೆಂಕಟೇಶ್ವರ ಭಕ್ತ ಸಮಾಜದಂತಹವರ ಮೂಲಕ ಹಲವು ಲಕ್ಷ ರೂಪಾಯಿಗಳು ಈ ಕಾರ್ಯಕ್ಕಾಗಿ ಸೇರಿ ಬಂದಿವೆ. ಈಗ ಆಸ್ತ್ರೇಲಿಯಾದಿಂದಲೂ ಪ್ರತ್ಯೇಕವಾಗಿ ಪುಷ್ಪಿಯಿಂದ ಬೆಳೆದ ಹಸುಗಳನ್ನು ತರಿಸಲಾಗುತ್ತಿದೆ.

ಮುಖ್ಯವಾಗಿ ಗೋಶಾಲೆಯ ಮೂಲಕ ಮತ್ತಷ್ಟು ಹಸುಗಳನ್ನು ಸೇರಿಸಿ ಸ್ವಾಮಿಯ ನಿತ್ಯಸೇವೆಗಳಲ್ಲಿ ಕ್ಷೀರಸಮೃದ್ಧಿಯಿರುವಂತೆ ನೋಡಿಕೊಳ್ಳಲು ತಿ.ತಿ.ದೇ. ವತಿಯಿಂದ ಶ್ರೀ ವೆಂಕಟೇಶ್ವರ ಗೋಸಂರಕ್ಷಣ ಟ್ರಸ್ಟ್ ಏರ್ಪಾಡಾಗಿದೆ.

ಗೋಮಾತೆಯ ಸೇವೆ ಭಾರತೀಯರಿಗೆ ಪವಿತ್ರತಮವಾದ ಕರ್ತವ್ಯ. ಗೋಮಾತೆಯ ತ್ಯಾಗ ನಿರತಿ, ಪವಿತ್ರಗಳನ್ನು ಸ್ತುತಿಸಲು ಆದಿಶೇಷನಿಗೂ ಅಸದಳವೆಂಬುದು ಸರಿ. ಅಂತಹ ಗೋವು ಸ್ವಾಮಿಯನ್ನು ಸೇವಿಸಲು ಗೋಶಾಲೆಗೆ ಬರುವುದಾದರೆ, ಬಂದರೆ, ಅವನ್ನು ಪವಿತ್ರವಾಗಿ ಪೂಜ್ಯವಾಗಿ ಪರಿರಕ್ಷಿಸಿ ಪೋಷಿಸುವುದು ನಮ್ಮ ಧರ್ಮವೂ ಆಗಿದೆ.

ಶ್ರೀ ವಾಡ್ರೇವು ಗವರಾಜು ಅವರು ಶ್ರೀ ವೆಂಕಟೇಶ್ವರ ಭಕ್ತ ಸಮಾಜದ ಮೂಲಕ ಇದುವರೆಗೆ ಬ್ಯಾಂಕ್ ಡ್ರಾಫ್ಟ್‌ಗಳ ಮೂಲಕವೇ ಗೋಸೇವೆ ಸಲ್ಲಿಸಿದಂತೆಯೇ ಬರುವ ಆಗಸ್ಟ್ 31 ರಂದು ಶ್ರೀಕೃಷ್ಣ ಜನ್ಮಾಷ್ಟಮಿ ದಿನದಂದು ತಿ. ತಿ. ದೇವಸ್ಥಾನಗಳ ಸಹಕಾರದಿಂದ ‘ಕಾಮಧೇನು ಮಹಾಯಜ್ಞವನ್ನು’ ನಿರ್ವಹಿಸಿ ಶ್ರೀ ವೆಂಕಟೇಶ್ವರ ಗೋಸಂರಕ್ಷಣ ನಿಧಿಗೆ ಒಂದು ಕೋಟಿ ರೂಪಾಯಿಗಳ ನಿಧಿಯನ್ನು ಸಮರ್ಪಿಸಲಿದ್ದಾರೆ.

ಇಂತಹ ಮಹತ್ತರ ಕಾರ್ಯಕ್ರಮಕ್ಕೆ ಮುಖ್ಯ ಅತಿಥಿಗಳಾಗಿ ಕಂಚಿ ಕಾಮಕೋಟಿ ಪೀಠಾಧಿಪತಿಗಳು ಶ್ರೀ ಶ್ರೀ ಶಂಕರ ವಿಜಯೇಂದ್ರ, ಸರಸ್ವತೀ ಸ್ವಾಮಿಜೀ ಅವರು ಬರಲಿದ್ದಾರೆ. ತಿ.ತಿ.ದೇ. ಪೂರ್ವ ಕಾರ್ಯನಿರ್ವಹಣಾಧಿಕಾರಿಗಳಾದ ಶ್ರೀ ಪಿ. ವಿ. ಆರ್. ಕೆ. ಪ್ರಸಾದ್, ಡಾ|| ಐ. ವಿ. ಸುಬ್ಬಾರಾವ್ ಅವರು ಸಹ ಭಾಗವಹಿಸಲಿದ್ದಾರೆ.

ಇದರೊಡನೆಯೇ ಶ್ರೀ ವೆಂಕಟೇಶ್ವರ ಭಕ್ತಿ ಪ್ರಚಾರ ಪೀಠದ ಪ್ರತ್ಯೇಕ ಕಾರ್ಯಕ್ರಮಗಳಾಗಿ ಆಗಸ್ಟ್ - 30 ಹಾಗೂ ಸೆಪ್ಟೆಂಬರ್ 1 ರಂದು ಗಣಪತಿಹೋಮ, ಶ್ರೀನಿವಾಸ ಐಶ್ವರ್ಯ ಲಕ್ಷ್ಮಿ ಹೋಮ, ಶ್ರೀ ವೆಂಕಟೇಶ್ವರ ಲಕ್ಷ್ಮನಾರ್ಚನ, ಆಯುಷ್‌ಹೋಮ, ಶ್ರೀ ವೆಂಕಟೇಶ್ವರ ಲಿಖಿತನಾಮ ಜಪ ಸಮರ್ಪಣ, ಅನ್ನಮಯ್ಯ ಆರಾಧನೋತ್ಸವಗಳು ನಡೆಯುತ್ತವೆ.

ತಿರುಮಲೆ ಸ್ವಾಮಿಯ ಗೋಸೇವಾನಿಧಿಯ ವಂತಿಗೆಗಳನ್ನು ನೀಡಬಯಸುವ ಭಕ್ತರು ಕೇವಲ ಬ್ಯಾಂಕ್ ಡ್ರಾಫ್ಟ್‌ಗಳ ಮೂಲಕ ಮಾತ್ರವೇ ಸಾವಿರ ಹಾಗೂ ಅದರ ಗುಣಕಗಳಲ್ಲಿ ವಂತಿಗೆಗಳನ್ನು ನಿರ್ದೇಶಕರು, ಎಸ್.ವಿ.ಡೈರಿಫಾರಂ, ತಿ.ತಿ.ದೇ., ತಿರುಪತಿ ಇವರಿಗಾಗಲೀ ಶ್ರೀ ವೆಂಕಟೇಶ್ವರ ಭಕ್ತಿ ಪ್ರಚಾರ ಪೀಠ 2-1108/1/1 ಶಿವಂ ರಸ್ತೆ, ನ್ಯೂ ನಲ್ಲಕುಂಟ, ಹೈದರಾಬಾದ್ (ದೂರವಾಣಿ - 7550846) ಇವರಿಗಾಗಲೀ 2002 ರ ಆಗಸ್ಟ್ 14 ರ ಒಳಗೆ ಕಳುಹಿಸಬೇಕು. ತಮ್ಮ ಹೆಸರು, ಗೋತ್ರ, ಪೂರ್ತಿ ವಿಳಾಸ - ಪೋನ್ ನಂಬರು ಮೊದಲಾದವನ್ನೂ ಜೊತೆಗೇ ಕಳುಹಿಸಬೇಕು. ಅಂತಹವರಿಗೆ ಕಾರ್ಯಕ್ರಮದ ಆಹ್ವಾನ ಪತ್ರ ಅನುಮತಿ ಪತ್ರ, ಮೊದಲಾದವನ್ನು ಕಳುಹಿಸಲಾಗುತ್ತದೆ. ನಗದು ವಂತಿಗೆಗಳನ್ನು ಸ್ವೀಕರಿಸಲಾಗುವುದಿಲ್ಲ. ಐದು ಸಾವಿರ ರೂಪಾಯಿಗಳಿಗಿಂತ ಹೆಚ್ಚಿನ ದಾನಗಳಿಗೆ ಪ್ರತ್ಯೇಕ ಸತ್ಕಾರವುಂಟು.

ಶ್ರೀ ವೆಂಕಟೇಶ್ವರ ಗೋಸೇವಾ ಟ್ರಸ್ಟ್‌ಗೆ ನೀಡುವ ದಾನಗಳೆಲ್ಲ ಸೆಕ್ಷನ್ 80 (G) ಪ್ರಕಾರ ಆದಾಯಕರ ಮುಕ್ತವಾಗುತ್ತವೆ.

ಕೀರ್ತಿಶೇಷರಾದ ತಮ್ಮ ಹಿರಿಯರ, ಕಿರಿಯರ ಹೆಸರಿನಲ್ಲಿಯೂ ದಾನಗಳು ವಂತಿಗೆಗಳನ್ನು ಸಲ್ಲಿಸಬಹುದಾಗಿದೆ.

ಗೋದಾನವನ್ನು ಸ್ವೀಕರಿಸುವವನು ಶ್ರೀನಿವಾಸ, ನೀಡುವವನು ಭಕ್ತ. ಇಂತಹ ದೊಡ್ಡ ಅದೃಷ್ಟ ಇಂದಿನ ಮಾನವರಿಗೆ ದೊರೆಯುವುದೇ ಒಂದು ವಿಶೇಷ.

ತಿರುಪತಿಗೆ ಬರುವ ಸ್ವಾಮಿಯ ಭಕ್ತರೆಲ್ಲ ಸ್ವಾಮಿಯ ಗೋಶಾಲೆಯನ್ನು ತಪ್ಪದೆ ಸಂವರ್ತಿಸಿ. ಗೋಮಾತೆಯ ದರ್ಶನದಿಂದ ಸಂತೃಪ್ತಿ ಪಡೆಯಿರಿ - ಎಂದು ವಿನಂತಿ.



ತಿರುಮಲೆಯ ಆಲಯ

ತಿರುಮಲೆಯ ಆಲಯದ ಒಳ ವಿವರಗಳು ಈ ರೀತಿಯಲ್ಲಿವೆ. ಪ್ರಸಿದ್ಧವಾದ ಶ್ರೀ ವೆಂಕಟೇಶ್ವರಸ್ವಾಮಿ ಆಲಯವು ವೆಂಕಟಾದ್ರಿ ಹೆಸರಿನ ಬೆಟ್ಟದ ಮೇಲೆ ಸುತ್ತಲೂ ಎತ್ತರವಾಗಿರುವ ಪರ್ವತಾವಳಿಯ ನಡುವೆ ತಗ್ಗಿನಲ್ಲಿರುವಂತೆ ಕಂಡುಬರುತ್ತದೆ. ಈ ಆಲಯದ ಇಡೀ ಪ್ರಕಾರವು ಒಂದಕ್ಕೊಂದು ಸೇರಿಸಿದಂತಹ ದೊಡ್ಡ ದೊಡ್ಡ ಕಲ್ಲುಗಳಿಂದ ನಿರ್ಮಾಣವಾಗಿದ್ದು, ಈ ಹೊರ ಪ್ರಕಾರದ ಗೋಡೆಗಳು ಪೂರ್ವಪಶ್ಚಿಮ 414 ಅಡಿಗಳೂ ಉತ್ತರದಕ್ಷಿಣ 263 ಅಡಿಗಳೂ ಆಗಿದ್ದು, ಆಲಯದ ಪೂರ್ವಭಾಗದಲ್ಲಿ ಒಂದೇ ಒಂದು ಮಹಾದ್ವಾರವಿದೆ. ಮೇಲೆ ಒಂದು ಗೋಪುರವನ್ನೂ ಹೊಂದಿರುವ ಈ ಮಹಾದ್ವಾರವನ್ನು ಪಡಿಕಾವಲಿ ಎಂದೂ, ಈ ಗೋಪುರವನ್ನು ಪಡಿಕಾವಲಿ ಗೋಪುರ ಎಂದೂ ಕರೆಯುವರು. ಕ್ರಿ.ಶ. ಹದಿಮೂರನೆಯ ಶತಮಾನದಲ್ಲಿಯೂ ಈ ಗೋಪುರದ ತಳಗಟ್ಟು ಇದ್ದಿರಬೇಕು. ಗೋಪುರ ಮಾತ್ರ ನಂತರದ ಕಾಲದಲ್ಲಿ ನಿರ್ಮಾಣವಾಗಿರಬೇಕು. (I-84)

ಹೊರ ಅಂಗಳ ಅಥವಾ ಸಂಪಂಗಿ ಪ್ರದಕ್ಷಿಣೆ: ಪಡಿಕಾವಲಿ ಗೋಪುರದಿಂದ ಒಳಕ್ಕೆ ಬಂದರೆ ಆಲಯದ ಹೊರ ಆವರಣದ ಅಂಗಳಕ್ಕೆ ಬರುತ್ತೇವೆ. ಒಳ ಬಂದ ಕೂಡಲೇ ಎಡಬಲಗಳಲ್ಲಿ ಹರಡಿ ಮಧ್ಯದಲ್ಲಿ ದಾರಿಯಂತಿರುವ ಒಂದು ಮಂಟಪವನ್ನು ಸೇರಿದಂತಾಗುತ್ತದೆ. ಎರಡೂ ಕಡೆಯ ಭಾಗಗಳೂ ನಾಲ್ಕು ಕಂಬಗಳ ಎರಡು ಸಾಲಿನಿಂದ ಕೂಡಿವೆ. ಹೊರಸಾಲಿನ ಕಂಬಗಳು ಸಾಧಾರಣವಾಗಿದ್ದು ತಳದಲ್ಲಿ ಸಾಲಕೋಷ್ಠಗಳನ್ನು ಹೊಂದಿವೆ. ಈ ಮಂಟಪದ ಉತ್ತರ ಭಾಗದಲ್ಲಿ ಹೊರ ಪ್ರಕಾರಕ್ಕೆ ಅಂಟಿಕೊಂಡಂತೆ ಮೂರು ಲೋಹದ ಪ್ರತಿಮೆಗಳಿವೆ. ಆಳೆತ್ತರದ ಈ ಪ್ರತಿಮೆಗಳು ಮೂರುನಗರದ ಅರಸರನ್ನು ಸೂಚಿಸುತ್ತವೆ. ಮಧ್ಯದ ಅರಸನು ದಕ್ಷಿಣಕ್ಕೆ


ತಿರುಮಲೆ - ತಿರುಪತಿ - ತಿರುಚಾನೂರು

ಮೂಲ : ಡಾ|| ಎಂ. ರಾಮರಾವ್ ಎಂ.ಎ.ಪಿ.ಹೆಚ್.ಡಿ.

ಅನುವಾದ : ಎಸ್. ವಿ. ಹೇಮಾವತಿ ಎಂ.ಎ., ಬಿ.ಎಡ್.

ದ್ದಾಗಿವೆ. ಇದರಂತೆಯೇ ದಕ್ಷಿಣಭಾಗದಲ್ಲಿ ಎರಡು (ಅಚ್ಯುತರಾಯ ಅವನ ಪತ್ನಿವರದಾಜೀ ಅಮ್ಮನವರ) ಪ್ರತಿಮೆಗಳೂ, ವೆಂಕಟಪತಿ ರಾಯನ ಪ್ರತ್ಯೇಕವಾದ ಒಂಟಿ ಪ್ರತಿಮೆಯೂ ಇವೆ. ಇಲ್ಲಿನ ಕಂಬಗಳ ಮಾದರಿಯನ್ನು ನೋಡಿದರೆ ಈ ಮಂಟಪವನ್ನು ಅರ್ವಾಚೀನ ವಿಜಯನಗರ ಕಾಲದಲ್ಲಿ ಎಂದರೆ 16 ನೆಯ ಶತಮಾನದ ಮೊದಲರ್ಧ ಭಾಗದಲ್ಲಿ ನಿರ್ಮಿಸಿರಬಹುದು ಎಂದು ತೋರುವುದು.

ರಂಗಮಂಟಪ: ಈ ಮಂಟಪದ ದಕ್ಷಿಣಕ್ಕೆ ರಂಗಮಂಟಪವೆಂದು ಕರೆಯಲಾಗುವ ದೊಡ್ಡ ಮಂಟಪವೊಂದಿದೆ. ಇದರಲ್ಲಿ ಮುಂಭಾಗದಲ್ಲಿ ಒಂದು ಹಜಾರವಿದೆ. ಇಲ್ಲಿ ನಾಲ್ಕು ಕಂಬಗಳ ಎರಡು ಸಾಲು ಇದ್ದು, ಹೊರಗಡೆಯ ಕಂಬಗಳು ಮೂರು ಅಂತರ್ಗಂಭಗಳನ್ನು ಹೊಂದಿದ್ದು ಒಳಗಡೆಯ ಕಂಬಗಳು ಪ್ರಾಣಶಿಲ್ಪಗಳನ್ನು ಹೊಂದಿವೆ. ಕಂಬಗಳ ಮೇಲಿನ ತೊಲೆಗಳು ಮಧ್ಯದಲ್ಲಿ ಬೋದಿಗೆಗಳಿಂದ ಕೂಡಿದ್ದು ಈ





ನಡುವಿನ ಸ್ಥಳದಲ್ಲಿ ಕಪೋತ ಸಮೇತವಾದ ಎರಡು ಪಟ್ಟಿಗಳೂ ಇವೆ.

ಇಲ್ಲಿ ನೃತ್ಯಗಾರ್ತಿಯರ ಶಿಲ್ಪಗಳಿದ್ದು ವೈಷ್ಣವ ಪುರಾಣ ಸಂಘಟನೆಗಳೂ ಶಿಲ್ಪಗಳಾಗಿವೆ. ಮಂಟಪದ ದಕ್ಷಿಣ ಭಾಗದಲ್ಲಿ ಒಂದು ಅಂಗಳವೂ ಒಂದು ಗುಡಿಯೂ ಇದೆ. ಅಂಗಳವು ಕರಿಶಿಲೆಯಿಂದ ಕೂಡಿದ್ದರೂ ಈಗ ಸುಣ್ಣಬಳಿಯಲ್ಪಟ್ಟು ವಾಹನವನ್ನಿಡಲು ಬಳಕೆಯಾಗುತ್ತಿದೆ. ಇಲ್ಲಿ ಕಿರುಗುಡಿಯಲ್ಲಿ ಒಂದು ಗರ್ಭಗುಡಿಯೂ ಇದೆ. ಸುತ್ತಲ ಗೋಡೆಗಳು ಅನುಕ್ರಮವಾಗಿ ಪಿಲಾಸ್ತರು, ಕುಂಭ ಪಂಜರ, ಪಿಲಾಸ್ತರು, ಸಾಲಕೋಷ್ಠ, ಪಿಲಾಸ್ತರು, ಕುಂಭ ಪಂಜರಗಳ ಅಲಂಕಾರ ಪಡೆದಿವೆ. ಗರ್ಭಗುಡಿಯ ಒಳಗಿನ ಹಿಂಬದಿಯ ಗೋಡೆಯೂ ಹೀಗೆಯೇ ಅಲಂಕೃತವಾಗಿದೆ. ಗುಡಿಯ ಮುಂಭಾಗದಲ್ಲಿನ ದ್ವಾರದ ಎರಡೂ ಬದಿಯಲ್ಲಿ ಸಾಲಕೋಷ್ಠಗಳಿವೆ. ಇಡೀ ಮುಂಭಾಗದಲ್ಲಿ ಸಿಂಹಲಲಾಟ ಹೊಂದಿದ ಕಪೋತದಿಂದ ಅಲಂಕೃತವಾದ ನಾಸಿಕಗಳು ಇವೆ. ವಾಸ್ತು ಶಿಲ್ಪದ ದೃಷ್ಟಿಯಿಂದ ಈ ಗುಡಿಯನ್ನು ಹದಿನಾಲ್ಕನೇ ಶತಮಾನಕ್ಕೆ ಸೇರಿಸಬಹುದು.

ಊಂಜಲ್ ಮಂಟಪ : ರಂಗಮಂಟಪದ ಪಶ್ಚಿಮಕ್ಕೆ ಎರಡು ಭಾಗಗಳಲ್ಲಿ ಅನ್ನಾ ಊಂಜಲ್ ಮಂಟಪ, ತಿರುಮಲರಾಯ ಮಂಟಪಗಳಿವೆ. ಮುಂಭಾಗವು ಕೆಳಮಟ್ಟದಲ್ಲಿಯೂ (ತಿರುಮಲರಾಯ ಮಂಟಪ) ಹಿಂಭಾಗವು ಎತ್ತರದಲ್ಲಿಯೂ ಇವೆ (ಊಂಜಲ್ ಮಂಟಪ). ಹಿಂಭಾಗದ ಎತ್ತರದ ಜಗಲಿಯ ಮೇಲಿನ ಮಂಟಪವನ್ನು ವಿಜಯನಗರದ ಸಾಳುವ ನರಸಿಂಹನು 1473 ರಲ್ಲಿ ನಿರ್ಮಿಸಿದನು. (II - 50). ಮುಂದಿನ ಭಾಗವನ್ನು ಅರವೀಡು ತಿರುಮಲರಾಯನು 16 ನೇ ಶತಮಾನದಲ್ಲಿ ನಿರ್ಮಿಸಿದ (VI - 1) ಮುಂಭಾಗವು ಎರಡೂ ಬದಿಗೆ ನಾಲ್ಕು ಕಂಭಗಳ ಎರಡು ಸಾಲು ಹೊಂದಿದೆ. ಹೊರಭಾಗದ ಎರಡು ಸಾಲಿನ ಕಂಭಗಳು ಅಲಂಕಾರ ವಿಹೀನವಾಗಿದ್ದು ಒಳಭಾಗದ ಕಂಭಗಳು ಪ್ರಾಣಿ ಶಿಲ್ಪಗಳನ್ನು

ಹೊಂದಿವೆ. ಮಂಟಪದ ಹಿಂಭಾಗದಲ್ಲಿ ಹೊರಗಿನ ಕಂಭಗಳು ಅಲಂಕಾರ ರಹಿತವಾಗಿದ್ದರೆ ಒಳಭಾಗದ ಕಂಭಗಳಲ್ಲಿ ಒಂದೊಂದು ಅಂತರ್ಗಂಭಗಳಿವೆ. ಮಂಟಪದ ಮಧ್ಯಭಾಗದಲ್ಲಿ ಕರಿಶಿಲೆಯ ಸುಂದರ ಒಳಮಂಟಪವಿದೆ. ಈ ಒಳಮಂಟಪದ ಹಿಂದೆ ಮುಂದೆ ಎರಡು ಕಂಭಗಳ ಎರಡು ಸಾಲು ಇವೆ. ಒಳಮಂಟಪಕ್ಕೆ ನಾಲ್ಕು ಮೂಲೆಗಳಲ್ಲಿ ಮೂರು ಮೂರು ಅಂತರ್ಗಂಭಗಳ ನಾಲ್ಕು ಕಂಭಗಳಿವೆ. ಈ ಒಳಮಂಟಪದ ತೋಲೆಗಳ ಕಂಭಗಳಲ್ಲಿ ಹಲವು ವೈಷ್ಣವ ಶಿಲ್ಪಗಳಿವೆ. ಈ ತಿರುಮಲರಾಯ ಮಂಟಪದಲ್ಲಿ ತೋದರಮಲ್ (ಲಾಲಾ ಖೇಮರಾಮ) ಆತನ ತಾಯಿ ಮತ್ತು ಪತ್ನಿಯರ ವಿಗ್ರಹಗಳಿವೆ.

ಅಯಿನಾಮಹಲ್ : ಮುಖಮಂಟಪ - ಪ್ರತಿಮಾ ಮಂಟಪದ ಹೊರ ಅಂಗಳದ ಉತ್ತರಭಾಗದಲ್ಲಿ ಅಯಿನಾ ಮಹಲ್ ಎಂದು ಕರೆಯಲಾಗುವ ಕಟ್ಟಡವಿದೆ.

ಇದರಲ್ಲಿ ಎರಡು ಭಾಗಗಳು. ಮುಂಭಾಗದಲ್ಲಿ ಆರು ಕಂಭಗಳ ಆರುಸಾಲಿನ ತೆರೆದ ಮಂಟಪವಿದೆ. ಹಿಂಭಾಗದಲ್ಲಿ ಒಂದು ಗುಡಿಯಿದ್ದು, ಒಂದು ಅಂತರಾಳ ಒಂದು ಗರ್ಭಗುಡಿ ಇವೆ.

ಧ್ವಜಸ್ತಂಭ ಮಂಟಪ : ಅಲಯದ ಹೊರ ಅಂಗಳದಲ್ಲಿನ ಪಶ್ಚಿಮದಲ್ಲಿ ಒಳಗೋಪುರವನ್ನು ಮುಟ್ಟುವಂತೆ - ಎರಡನೆಯ ಬಾಗಿಲಿಗೆ ಹೊಂದಿಕೊಂಡಂತೆ ಒಂದು ಮಂಟಪವಿದೆ. ಇಲ್ಲಿ ಉತ್ತರ ದಕ್ಷಿಣಗಳಲ್ಲಿ ಐದು ಕಂಭಗಳ ಎರಡು ಸಾಲುಗಳಿದ್ದು ಮಧ್ಯದಲ್ಲಿ ಧ್ವಜಸ್ತಂಭ ಬಲಿಪೀಠಗಳಿವೆ.

ಹೊರಅಂಗಳದ ಮಿಕ್ಕ ಭಾಗಗಳಲ್ಲಿ ಪಶ್ಚಿಮ, ಉತ್ತರದಕ್ಷಿಣಗಳಲ್ಲಿ ಇಡೀ ಹೊರ ಪ್ರಾಕಾರಕ್ಕೆ ಹೊಂದಿಕೊಂಡಂತೆ ಕಂಭಗಳ ಸಾಲಿನ ಮಂಟಪಗಳಿದ್ದಂತೆ ಕಂಡುಬರುವುದಾದರೂ ಕ್ರಮೇಣ ಈ ಮಂಟಪಗಳನ್ನು ಬೇರೆ ಬೇರೆ ಪ್ರಯೋಜನಗಳಿಗೆ ತಕ್ಕಂತೆ ಕೊಠಡಿಗಳಾಗಿ ಪರಿವರ್ತಿಸಲಾಗಿದೆ.

ಒಳ ಆವರಣ : ಅಲಯದ ಒಳ ಆವರಣವನ್ನು ಅಥವಾ ಎರಡನೆಯ ಆವರಣವನ್ನು - ಒಂದು ಬಾಗಿಲ ಮೂಲಕ ಮಾತ್ರವೇ ಪ್ರವೇಶಿಸಬಹುದು. ಇಲ್ಲಿಯೇ ಎರಡನೆಯ ಗೋಪುರವಿದೆ. ಈ ಬಾಗಿಲ ನೆಲಗಟ್ಟು 13ನೇ ಶತಮಾನದ ಆರಂಭದಲ್ಲಿ ಉಂಟಾದಂತೆ ಕಂಡುಬರುವುದು. ಈ ಒಳ ಆವರಣವನ್ನು ವಿಮಾನ ಪ್ರದಕ್ಷಿಣೆ ಎನ್ನುವರು.

ವರದರಾಜಸ್ವಾಮಿ ಅಲಯ : ಎರಡನೆಯ ಗೋಪುರದಿಂದ ಒಳಪ್ರವೇಶಿಸಿದರೆ ದಕ್ಷಿಣ ಭಾಗದ ಮೂಲೆಯಲ್ಲಿ ವರದರಾಜಸ್ವಾಮಿಯ ಚಿಕ್ಕದೇವಾಲಯವಿದೆ. ಒಂದು ಎತ್ತರದ ಅಧಿಷ್ಠಾನದ ಮೇಲೆ ಅಂತರಾಳ ಗರ್ಭಗೃಹ ವಿಮಾನಗಳಿಂದ ಕೂಡಿದ ಈ ಗುಡಿಯು ವೇಸರ ಮಾದರಿಯದಾಗಿದೆ. ಗರ್ಭಗೃಹದ ಗೋಡೆಗಳು ನಾಲ್ಕು ಪಿಲಾಸ್ತರುಗಳಿಂದಲೂ, ಅಂತರಾಳವು ಒಂದು ಪಿಲಾಸ್ತರಿನಿಂದಲೂ, ಹಿಂಭಾಗದ ಗೋಡೆ ನಾಲ್ಕು ಪಿಲಾಸ್ತರುಗಳಿಂದಲೂ ಕೂಡಿದೆ. ಪಶ್ಚಿಮಕ್ಕೆ ಮುಖ ಮಾಡಿರುವ ಸ್ವಾಮಿಯ ದರ್ಶನಕ್ಕೆ ಪಶ್ಚಿಮದಿಂದಲೇ ಪ್ರವೇಶ. ಇಲ್ಲಿ ಎರಡೂ ಕಡೆಯೂ ಪಿಲಾಸ್ತರುಗಳಿವೆ. ಸಿಂಹ ಲಲಾಟ, ಕಪೋತ ನಾಸಿಕಗಳುಂಟು. ಗೋಡೆಗಳ ಮೇಲೆ ಇದೇ ರೀತಿ ಅಲಂಕೃತಗೊಂಡ ಕಪೋತಗಳುಂಟು. ಗರ್ಭಗುಡಿಯಲ್ಲಿ ಕಲ್ಲಿನಿಂದ ಮಾಡಿದ ವರದರಾಜ ಸ್ವಾಮಿಯ ಮೂರ್ತಿಯಿದೆ.

ಕಲ್ಯಾಣಮಂಟಪ : ಒಳಪ್ರದಕ್ಷಿಣಾ ಪಥದಲ್ಲಿ ದಕ್ಷಿಣಕ್ಕೆ ಕಲ್ಯಾಣ ಮಂಟಪವಿದೆ. ಇದರ ವಿಸ್ತೀರ್ಣ 80 X 36 ಅಡಿಗಳು. ಪೂರ್ವದಲ್ಲಿನ ನಾಲ್ಕು ಮೆಟ್ಟಿಲನ್ನು ಹತ್ತಿ ಈ ಮಂಟಪವನ್ನು ಸೇರಬೇಕು. ಈ ಮಂಟಪದ ಉತ್ತರದಲ್ಲಿ 9 ಕಂಭಗಳ ಎರಡು ಸಾಲು ಇದ್ದರೆ ದಕ್ಷಿಣದಲ್ಲಿ ಒಂದೇ ಸಾಲಿನಲ್ಲಿ 9 ಕಂಭಗಳಿವೆ. ಉತ್ತರದ ಕಡೆಯ ಹೊರಗಂಬಗಳು ಅಲಂಕಾರ ರಹಿತವಾಗಿದ್ದರೆ. ಮಿಕ್ಕವು ಪ್ರಾಣಿ ಶಿಲ್ಪಗಳನ್ನು ಹೊಂದಿವೆ. ಈ ಕಂಭಗಳಲ್ಲಿನರಸಿಂಹ, ಶ್ರೀಕೃಷ್ಣ, ವೇಣುಗೋಪಾಲ - ಮುಂತಾದ ಸುಂದರ


ವೈಷ್ಣವ ಶಿಲ್ಪಗಳೂ ಉಂಟು. ಈ ಮಂಟಪದಲ್ಲಿ ಒಂದು ಸುಂದರವಾದ ಕಿರುಗುಡಿಯು ಅಧಿಷ್ಠಾನದ ಮೇಲೆ ನಿಂತಿದೆ. ಇದರ ಆವರಣದ ಗೋಡೆಗಳು ಸುಂದರ ಅಲಂಕಾರದಿಂದ ಕೂಡಿವೆ. ಈ ಕಲ್ಯಾಣಮಂಟಪವನ್ನು ಅವಸರದ ಚೆನ್ನಪ್ಪನೆಂಬ ದಳಪತಿಯು ಕ್ರಿ.ಶ. 1586 ರಲ್ಲಿ ನಿರ್ಮಿಸಿದನು (VI - 7).

ನರಸಿಂಹನಗುಡಿ : ಒಳ ಪ್ರಾಕಾರದ ಉತ್ತರದಲ್ಲಿನ ಎತ್ತರದ ಜಗಲಿಯ ಮೇಲೆ ನರಸಿಂಹಸ್ವಾಮಿಯ ಗುಡಿಯಿದೆ. ಈ ಗುಡಿಯ ಮುಂಭಾಗದಲ್ಲಿ ಎರಡು ಕಂಭಗಳೂ ಬದಿಗಳಲ್ಲಿ ಐದೈದು ಕಂಭಗಳೂ ಇವೆ. ಬದಿಯ ಕಂಭಗಳು ಸಾಧಾರಣವಾಗಿವೆ. ಮಂದಿರದಲ್ಲಿ ಒಂದು ಅಂತರಾಳ ಹಾಗೂ ಗರ್ಭಗುಡಿಗಳಿವೆ.

ಗರ್ಭಗುಡಿಯಲ್ಲಿ ಸುಂದರವಾದ ಯೋಗನರಸಿಂಹನ ವಿಗ್ರಹವಿದೆ. ಅಳಗಿಯ ಸಿಂಗರ್ ಎನ್ನಲಾದ ಈ ದೇವರ ಬಗೆಗೆ ಅತಿ ಹಿಂದಿನ ಉಲ್ಲೇಖ ಕಂಡು ಬರುವ ಶಾಸನವೆಂದರೆ ಕ್ರಿ.ಶ. 1469 ರ ಕಾಲದ್ದು. ಇಲ್ಲಿ ಈ ದೇವರಿಗೆ ನೈವೇದ್ಯ ಮಾಡಿದ ವಿವರವಿದೆ (II - 39). ಇನ್ನೊಂದು ಶಾಸನವು (II - 101) ಧನುರ್ಮಾಸ ಪೂಜೆಯ ಮೂವತ್ತು ದಿನಗಳಲ್ಲಿ, ವಸಂತ ಪಂಚಮಿಯ ದಿನ, ಶ್ರೀರಾಮ ನವಮಿಯ ದಿನಗಳಲ್ಲಿಯೂ, ತಿರುಕ್ಕೋಡಿ ತಿರುನಾಳ್‌ನ 7 ನೇ ದಿನವೂ ಸ್ವಾಮಿಗೆ ನೀಡಲಾಗುವ ನೈವೇದ್ಯಗಳನ್ನು ಹೆಸರಿಸಿರುವುದು. ಮತ್ತೊಂದು ಶಾಸನವು (III - 11) ವಸಂತ ಪಂಚಮಿಯ ಸಮರ್ಪಣೆಯನ್ನು ತಿಳಿಸುವುದು. ಕಂದಾಡೈ ರಾಮಾನುಜ ಅಯ್ಯಂಗಾರ್ಯನು ಈ ದೇವರ ತಿರುಮಂಜನಕ್ಕೆ ಏರ್ಪಾಡು ಮಾಡಿ ಪಂಗುಣಿ ಅಮಾವಾಸ್ಯೆ, ವಸಂತ ಪೂರ್ಣಿಮೆಗಳಲ್ಲಿ ನಿವೇದನೆಗೆ ಏರ್ಪಾಡು ಮಾಡಿದನು.

ಮುಖ್ಯ ಆಲಯ : ಶ್ರೀ ವೆಂಕಟೇಶ್ವರ ಸ್ವಾಮಿಯ ವಿಗ್ರಹವನ್ನು ಹೊಂದಿರುವ ಪ್ರಧಾನ ಆಲಯವು ಹಲವು ಕಟ್ಟಡಗಳ ಸಂಕೀರ್ಣ. ಇದು ಪಶ್ಚಿಮದ ಕಡೆಯ ಗರ್ಭಗೃಹದಿಂದ ಆರಂಭವಾಗಿ ಪೂರ್ವದ ಕಡೆಯ ತಿರುಮಾಮಣಿ ಮಂಟಪದಲ್ಲಿ ಮುಗಿಯುತ್ತದೆ. ಈ ವಿಸ್ತಾರದ ಒಂದು ಭಾಗವು ಉತ್ತರ ದಕ್ಷಿಣದಲ್ಲಿನ ಮುಕ್ಕೋಟಿ ಪ್ರದಕ್ಷಿಣೆಯನ್ನೂ ಒಳಗೊಳ್ಳುವುದು. ಈ ಮುಕ್ಕೋಟಿ ಪ್ರದಕ್ಷಿಣೆಯು ಒಂದು ಕಿರುಗಾತ್ರದ ಅಧಿಷ್ಠಾನದಲ್ಲಿದ್ದು ಸಾಧಾರಣವಾದ ದಪ್ಪವಾದ ಗೋಡೆಗಳಿಂದ ಕೂಡಿದೆ. ಮುಕ್ಕೋಟಿ ಪ್ರದಕ್ಷಿಣೆ ಪೂರ್ವಕ್ಕೆ ಹೊರಚಾಚಿದಂತಿದೆ. ಹೀಗಾಗಿ ಉತ್ತರದಿಂದ ನೋಡಿದರೆ ಪ್ರಧಾನ ಆಲಯವು ಮೂರು ಭಾಗಗಳಂತೆ ಕಂಡುಬರುವುದು.

ಗರ್ಭಗೃಹದ ಮೇಲಿದ್ದಿರುವ ವಿಮಾನವು ದ್ವಿತೀಯದಿಂದ ಕೂಡಿ ವೇಸರ ಪದ್ಧತಿಯದಾಗಿದೆ. ಪ್ರತಿಯೊಂದು ತಾಳವೂ ಕೂಟ, ಪಂಜರ,



ಶ್ರೀ ವರದರಾಜಸ್ವಾಮಿ.



ಸಾಲಪಂಜರ, ಕೂಟಗಳಿಂದ ಕೂಡಿದೆ. ಎರಡು ತಾಳಗಳ ಮೇಲೆ ಚಿಕ್ಕ ಮೆಟ್ಟಿಲ ಮೇಲೆ ಮೂಲೆಗಳಲ್ಲಿ ಸಿಂಹಗಳಿವೆ. ಮೇಲ್ಗಡೆ ಕಳಶವಿದೆ. ವಿಮಾನದಲ್ಲಿ ಹಲವಾರು ವೈಷ್ಣವ ಪ್ರತಿಮೆಗಳಿದ್ದು ಚಿನ್ನದ ಮುಲಾಮಿನ ತಾಮ್ರದ ತಗಡಿನಿಂದ ಹೊದಿಸಲ್ಪಟ್ಟಿದೆ.

ತಿರುಮಾಮಣಿ ಮಂಟಪ : ಇದೊಂದು ಕಂಭಗಳಿಂದ ಕೂಡಿದ ತೆರೆದ ಮಂಟಪ. ಇದರ ನಂತರ ಸಿಗುವುದು ಸ್ನಪನ ಮಂಟಪ. ಇಲ್ಲಿ ಮೂರು ಭಾಗ. ಮಧ್ಯಭಾಗವು ಉತ್ತರ ದಕ್ಷಿಣ ಭಾಗಗಳಿಗಿಂತ ಹೆಚ್ಚು ಅಗಲವಾಗಿದೆ. ಮುಂದಿನ ಮತ್ತು ಹಿಂದಿನ ಭಾಗಗಳು ಒಂದು ಅಧಿಷ್ಠಾನದ ಮೇಲಿದ್ದು, ಈ ಅಧಿಷ್ಠಾನದಲ್ಲಿ ಉಪಾನ, ದೊಡ್ಡ ಪಟ್ಟಿಕೆ, ಕಿರಿಯ ಪಟ್ಟಿಕೆ, ಪದ್ಮ, ದೊಡ್ಡ ಪಟ್ಟಿಕೆಗಳ, ತ್ರಿಪಟ್ಟಿಗಳು ಇಡೀ ಆವರಣದಲ್ಲಿ ಅಡ್ಡಲಾಗಿ ಹರಡಿದ್ದು, ಸಿಂಹಲಲಾಟದಿಂದ ಕೂಡಿದ ನಾಸಿಕ ಸಹಿತ ಕಪೋಲಗಳಿಂದ ಇದ್ದರೂ, ಕಪೋತಗಳ ಮೇಲೆ ಅಲಿಂಗನ ಪಟ್ಟಿಕೆಯಿದ್ದು, ಒಂದು ಸಾಲು ಮಕರತೋರಣಗಳಿವೆ. ಪಶ್ಚಿಮದ ಗೋಡೆಗಳು ಸಿಂಹಲಲಾಟ ತೋರಣಗಳಿಂದ ಕೂಡಿದ ಕೋಷ್ಠ ಹಾಗೂ ಎರಡು ಪಿಲಾಸ್ತರುಗಳಿಂದ ಕೂಡಿವೆ. ಮಧ್ಯಭಾಗದ ಗೋಡೆಗಳು ಎರಡು ಪಿಲಾಸ್ತರುಗಳ ಮಧ್ಯದಲ್ಲಿ ಸಾಲಕೋಷ್ಠಗಳನ್ನು ಹೊಂದಿವೆ. ಪೂರ್ವದ ಭಾಗದ ಗೋಡೆಗಳು ಸಿಂಹಲಲಾಟದಿಂದಲೂ ಕೋಷ್ಠಗಳಿಂದಲೂ ಸಿಂಗಾರಗೊಂಡಿವೆ.

ಮುಕ್ಕೋಟಿ ಪ್ರದಕ್ಷಿಣಾ ಪಥವು ಸಾಯಣ ಮಂಟಪ, ಅಂತರಾಳ, ಗರ್ಭಗೃಹಗಳನ್ನು ಸುತ್ತುವರೆದಿದೆ. ಈ ನಿರ್ಮಾಣಗಳ ಗೋಡೆಗಳ ಹೊರಭಾಗದಲ್ಲಿ ಕಂಡುಬರುವ ವಾಸ್ತು ಲಕ್ಷಣಗಳು ಬೇರೆಯಾಗಿವೆ. ಉತ್ತರದ ಹಾಗೂ ದಕ್ಷಿಣದ ಗೋಡೆ ಮಧ್ಯದ ಎರಡು ವಿಭಾಗಗಳು ಹೆಚ್ಚು ಅಗಲವಾಗಿವೆ. 1, 2 ಮತ್ತು 4 ನೇ ವಿಭಾಗಗಳು ಒಂದು ಎತ್ತರದ ಅಧಿಷ್ಠಾನದಲ್ಲಿದೆ. ಇದರಲ್ಲಿ ಉಪಾನ, ಪಟ್ಟ, ಅರ್ಧಪದ್ಮ, ಎರಡು ಪಟ್ಟಿಕೆ, ಗಳ, ಪಟ್ಟ, ತ್ರಿಪಟ್ಟಿ, ಉರ್ಧ್ವಪದ್ಮಪಟ್ಟಿ, ಗಳ, ಕಪೋತಗಳು, ನಾಸಿಕದಿಂದ

ಅಲಂಕೃತವಾಗಿ ಸಿಂಹಲಲಾಟ ಹೊಂದಿ ಮಕರ ತೋರಣ ಕೂಡಿದ ಪಟ್ಟಿಗಳನ್ನು ಹೊಂದಿವೆ. ಈ ಮೂರು ವಿಭಾಗಗಳ ಅಲಂಕಾರವೂ ಬೇರೆ ಮಾದರಿಯದು. ಮೊದಲನೆಯ ಭಾಗವು ಸಾಲಕೋಷ್ಠ ಎರಡು ಪಿಲಾಸ್ತರುಗಳು, ಕೂಟ ಎರಡು ಪಿಲಾಸ್ತರಿನ ಮಧ್ಯದ ಕುಂಭ ಪಂಜರ, ಕೂಟ ಪಂಜರ, ಪಿಲಾಸ್ತರು ಕುಂಭ ಪಂಜರಗಳನ್ನು ಹೊಂದಿದೆ.

ಗರ್ಭಗೃಹದ ಹಿಂದಿನ ಗೋಡೆಯು ಮೂರು ಭಾಗವಾಗಿದ್ದು ಕೇಂದ್ರ ಭಾಗವು ಸ್ವಲ್ಪ ಪಶ್ಚಿಮಕ್ಕೆ ಹೊರಚಾಚಿದೆ. ಮುಕ್ಕೋಟಿ ಪ್ರದಕ್ಷಿಣೆ ಎಂದು ಕರೆಯಲಾಗುವ ಪ್ರದಕ್ಷಿಣಾ ಪಥವು ಮೂರು ಭಾಗಗಳ ಕಂಭಗಳ ಅಂಗಳ. ದಕ್ಷಿಣ ಭಾಗದಲ್ಲಿ ಆರು ಕಂಭಗಳಿವೆಯಾದರೆ ಪಶ್ಚಿಮ ಭಾಗದಲ್ಲಿ ನಾಲ್ಕು ಕಂಬದ ಸಾಲೂ, ಉತ್ತರದಲ್ಲಿ ಏಳು ಕಂಬಗಳ ಎರಡು ಸಾಲೂ ಇವೆ. ಎಲ್ಲ ಕಂಭಗಳೂ ಸಾಧಾರಣ ವಾಗಿದ್ದು ಗುಂಡಾಗಿದ್ದು ಚೋಳರ ಅಗಲಮುಖದ ಬೋಧಿಗೆಯನ್ನು ಹೊಂದಿರುವಂತಹವು ಗಳಾಗಿವೆ. ಗೋಡೆಗಳ ಮೇಲುಭಾಗಗಳಲ್ಲಿ ಕಪೋತ ಗಳಲ್ಲದೆ ಸಾಧಾರಣ ಪಟ್ಟಿಕೆಯನ್ನು ನೋಡಬಹುದಾಗಿದೆ.

ತಿರುಮಾಮಣಿ ಮಂಟಪವು 43 ಅಡಿ X 40 ಅಡಿ ವೈಶಾಲ್ಯ ಹೊಂದಿದ್ದು 16 ಕಂಭಗಳಿವೆ. ಮೇಲಿನ ಭಾವಣಿಯಿಂದ ಇಳಿಬಿದ್ದಿರುವ ಒಂದು ಕಪೋತವಿದೆ. ಇದರ ಪಶ್ಚಿಮದಲ್ಲಿ ಸ್ನಪನ ಮಂಟಪಕ್ಕೆ ತೆರೆದುಕೊಳ್ಳುವ ಬಂಗಾರದ ಬಾಗಿಲು ಇದೆ. ಇದು ಅತ್ಯಂತ ಸುಂದರವಾದ ಎತ್ತರ ಪಡೆದಿರುವ ಬಾಗಿಲು. ಈ ಬಾಗಿಲ ಎರಡೂ ಬದಿಯಲ್ಲಿ ದ್ವಾರಪಾಲಕರಿದ್ದಾರೆ. ಕಮಲದಳಗಳಿಂದ ಅಲಂಕೃತವಾದ ಬಾಗಿಲವಾಡ. ಹಾಗೂ ಮೇಲಿನ ದಾಲಮಂದ್ರದಲ್ಲಿ ಗಜಲಕ್ಷ್ಮಿಯ ವಿಗ್ರಹವಿದೆ. ಅದಕ್ಕೂ ಮೇಲ್ಭಾಗದಲ್ಲಿ ಸಿಂಹಲಲಾಟದ ಸಾಲು.

ಬಂಗಾರದ ಬಾಗಿಲಿನಿಂದ ಸ್ನಪನ ಮಂಟಪವನ್ನು ಸೇರಿದರೆ ಇಲ್ಲಿ ನಾಲ್ಕು

ಕಂಭಗಳಿವೆ. ಎಡಬಲ ಭಾಗಗಳ ಸ್ಥಳಗಳನ್ನು ಕೊಠಡಿಗಳನ್ನಾಗಿ ಪರಿವರ್ತಿಸಲಾಗಿದೆ.


ಈ ಮಂಟಪದ ನಂತರ ಒಂದು ಚಿಕ್ಕ ಕೊಠಡಿ. 12X10 ಅಡಿ ವೈಶಾಲ್ಯದ ಈ ಕೊಠಡಿಯ ಎರಡೂ ಕಡೆ ಮೇಲಕ್ಕೆ ಎತ್ತರಿಸಿದ ಜಗಲಿಗಳಿವೆ. ಈ ಜಗಲಿಯ ಮೇಲೆ ಹಲವು ಹನ್ನೊಂದು ವಸ್ತುಗಳನ್ನು ವಿಗ್ರಹಗಳನ್ನು ಮೊದಲಿಗೆ ಇಡುತ್ತಿದ್ದರು. ಮೊದಲಿಗೆ ಇದೂ ಒಂದು ಖಚಿತವಾದ ಮಂಟಪವೇ ಆಗಿದ್ದಿರಬೇಕು. ಮಧ್ಯದಲ್ಲಿ ಕಿರುಗಾತ್ರದ ದಾರಿಯನ್ನು ಬಿಟ್ಟು ಅತ್ತಲಿತ್ತ ಕೊಠಡಿಗಳ ನಿರ್ಮಾಣವಾಗಿರಬೇಕು.

ಇನ್ನು ಮುಂದೆ ಸಾಯಣ ಮಂಟಪವೆಂಬ ಇನ್ನೊಂದು ಮಂಟಪವಿದೆ. ಇದೇ ಮೊದಲಿಗೆ ಅಂತರಾಳವಾಗಿರಬೇಕು.

ಇದರ ನಂತರ ಸಿಗುವುದೇ ಶ್ರೀ ವೆಂಕಟೇಶ್ವರಸ್ವಾಮಿ ನೆಲೆಸಿದ ಗರ್ಭಗೃಹ.

ಆಲಯ ನಿರ್ಮಾಣದ ಕಾಲ : ಈ ಆಲಯದ ನಿರ್ಮಿತಿಯ ಕಾಲವನ್ನು ನಿರ್ಣಯಿಸುವುದು ಅತಿ ಕಷ್ಟ. ಈ ಸಂಬಂಧದಲ್ಲಿ ನಮಗೆ ನೆರವು ನೀಡಬಲ್ಲ ಯಾವ ನೇರ ಪುರಾವೆಗಳೂ ಇಲ್ಲ. ಹಾಗಾಗಿ ಯಾವುದೇ ಪ್ರಯತ್ನವೂ ಇತರ ನಿರ್ಮಾಣಗಳ ಆಧಾರದಲ್ಲಿಯೇ ನಡೆಯಬೇಕು.

ಆಲಯದಲ್ಲಿ ದೊರೆತಿರುವ ಶಾಸನಗಳು ಆಲಯದ ಜೀರ್ಣೋದ್ಧಾರ, ದುರಸ್ತಿ, ನಂತರದ ಕಾಲದಲ್ಲಿ ನಡೆದ ನೂತನ ಸೇರ್ಪಡೆಯ ನಿರ್ಮಾಣಗಳ ಬಗ್ಗೆ ಮಾತ್ರವೇ ಬೆಳಕು ಬೀರುತ್ತವೆಯೇ ಹೊರತು ಮೂಲ ದೇವಾಲಯವು ಯಾವಾಗ ನಿರ್ಮಾಣ ವಾಯಿತು ಎಂಬುದನ್ನು ಹೇಳುವುದಿಲ್ಲ. ಶಾಸನಗಳಲ್ಲಿ ಕಂಡುಬರುವ ಮೊತ್ತ ಮೊದಲ ಉಲ್ಲೇಖ ಎಂದರೆ ತಿರುಚಾನೂರು ಗ್ರಾಮದ ತಿರುವಿಳಂಕೋಯಿಲ್ ಆಗಿದೆಯೇ ಹೊರತು ವೆಂಗಡದ ಅಥವಾ ತಿರುಮಲೆಯ ಆಲಯದ ಪರಿಸಂಬಂಧದಲ್ಲಿ ಮಾತನಾಡುವುದಿಲ್ಲ.



ತಿರುಮಲರಾಯ ಮಂಟಪ

ಮಾಲಿಕೆಯಾಗಿ ಜನನ ಪಡೆದು ಕೃಷ್ಣನನ್ನು ಯಶೋದೆಯು ನೋಡಿಕೊಳ್ಳುತ್ತಿದ್ದಂತೆಯೇ ತಾನು ಶ್ರೀನಿವಾಸನನ್ನು ನೋಡಿಕೊಳ್ಳ ತೊಡಗಿದಳು.


ಪುರಾಣಗಳು ಹೇಳುವಂತೆ ವರಾಹ ಸ್ವಾಮಿಯು ಶ್ರೀ ವೆಂಕಟೇಶ್ವರ ಸ್ವಾಮಿಗಿಂತ ಮೊದಲಿನಿಂದ ಶೇಷಾಚಲದಲ್ಲಿ ನೆಲೆಸಿದ್ದಾನೆ. ಹಾಗಾಗಿ ಇದು ವರಾಹಕ್ಷೇತ್ರ. ವೆಂಕಟೇಶ್ವರ ಸ್ವಾಮಿ ಮತ್ತು ಬ್ರಹ್ಮ ಇಬ್ಬರೂ ಸೇರಿ ಭಕ್ತರು ವೆಂಕಟೇಶ್ವರನನ್ನು ನೋಡುವ ಮೊದಲು ವರಾಹಸ್ವಾಮಿಯನ್ನು ನೋಡ ಬೇಕೆಂದು ಕಟ್ಟಳೆ ಮಾಡಿದರು.

ಶಾಸನಗಳಲ್ಲಿ ಈ ವರಾಹಸ್ವಾಮಿಯನ್ನು ಜ್ಞಾನಪ್ರಿಯಾ ಎಂದು ಕರೆಯಲಾಗಿದೆ. (ಜ್ಞಾನ ಪ್ರದಾತ) ಪ್ರತಿ ಬ್ರಹ್ಮೋತ್ಸವದ ಎರಡನೆಯ ದಿನದಂದು ಈ ದೇವರಿಗೆ ಅನ್ನಪ್ರಸಾದ ನೈವೇದ್ಯ ಮಾಡಬೇಕು ಎಂದು ವಿವರಿಸುವ ಕ್ರಿ.ಶ. 1380 ರ ಶಾಸನದಲ್ಲಿ ಈ ದೇವರ ಪ್ರಥಮ

ಉಲ್ಲೇಖವಾಗಿರುವುದನ್ನು ಕಾಣಬಹುದು (I - 84) ಆ ಕಾಲಕ್ಕೆ ಈ ದೇವರು ಎಂತಹ ಯಾವ ಆಲಯದಲ್ಲಿದ್ದರು ಎಂಬುದು ತಿಳಿದು ಬರುವುದಿಲ್ಲ. ಸಾಳುವ ತಿಮ್ಮರಾಜನು ಕ್ರಿ.ಶ. 1481 ರಲ್ಲಿ ಈ ದೇವರಿಗೆ ಎರಡು ನಿವೇದನೆಗಳ ಏರ್ಪಾಡು ಮಾಡಿದನು (ತಿ.ತಿ. 196) ಕ್ರಿ.ಶ. 1519 ರ ಒಂದು ದಾಖಲೆಯು ಬ್ರಹ್ಮೋತ್ಸವದ ದಿನಗಳಲ್ಲಿ ಐದು ದಿನಗಳ ಕಾಲ ಶ್ರೀ ವೆಂಕಟೇಶ್ವರಸ್ವಾಮಿಯು ವರಾಹಸ್ವಾಮಿ ಆಲಯದಲ್ಲಿ ಕುಳಿತು ತಿರುಮಂಗೈ ಆಳ್ವಾರರ ತಿರುಮೋಳಿಯ ಪಾರಾಯಣವನ್ನು ಕೇಳುತ್ತಿದ್ದನೆಂದು ಹೇಳುವುದು (ತಿ.ತಿ. 38). ಕ್ರಿ.ಶ. 1539 ರಲ್ಲಿ ಪ್ರತಿಮಾರ್ಗಗಳಿ ಮಾಸದ ಧನುರ್ಮಾಸೋತ್ಸವದ ಮೂವತ್ತು ದಿನಗಳಲ್ಲಿ ಜ್ಞಾನಪ್ರಿಯಾ ದೇವರಿಗೆ ಅನ್ನಪ್ರಸಾದ ನೈವೇದ್ಯ ಮಾಡಲು ಒಬ್ಬಾನೊಬ್ಬ ವೆಂಕಟಪುರೈವರ್ ಎಂಬುವವನು ಏರ್ಪಾಡು ಮಾಡಿದನು. ಕ್ರಿ.ಶ. 1535 ರಲ್ಲಿ ವರಾಹ ಸ್ವಾಮಿ ಗುಡಿಯ ಪ್ರಾಕಾರ ಗೋಡೆಗಳನ್ನು ಪ್ರದಕ್ಷಿಣ ಮಂಟಪವನ್ನು

ಅನ್ನಮಯ್ಯಂಗಾರ್ಯನ ಮಗ ತಾಳ್ವಪಾಕ ತಿರುಮಲಯ್ಯಂಗಾರ್ ನಿರ್ಮಾಣ ಮಾಡಿದನು (IV - 40,41) ಕ್ರಿ.ಶ. 1546 ರಲ್ಲಿ ತಾಳ್ವಪಾಕ ತಿರುವೆಂಗಳನಾಥನು ಚಿತ್ತಿರೈ ಮಾಸದ ಶ್ರವಣ ನಕ್ಷತ್ರ ದಿನದಂದು ನಿವೇದನೆಗೂ, ಆಣಿ ಮಾಸದ ಹಾಗೂ ಮಾಸಿ ಮಾಸದ ಶುದ್ಧ ಚತುರ್ದಶಿಯ ದಿನಗಳಲ್ಲಿ, ವೈಶಾಖ ಮಾಸದ ವಿಶಾಖ ನಕ್ಷತ್ರದ ದಿನಗಳಲ್ಲಿ, ಸಮರ್ಪಣೆಗಳಿಗೂ ಏರ್ಪಾಡು ಸಿದ್ಧನು. (V - 73) ಕ್ರಿ.ಶ. 1543 ರಲ್ಲಿ ಮುಕ್ಕೋಟಿ ದ್ವಾದಶಿಯ ದಿನಗಳಲ್ಲಿ ಸ್ವಾಮಿ ಪುಷ್ಕರಿಣಿಯಲ್ಲಿ ಚಕ್ರಸ್ಥಾನವಾಗುವಾಗ ಈ ದೇವರಿಗೆ ನಿವೇದನೆ ಸಲ್ಲಿಸಲು ಏರ್ಪಡಿಸಲಾಯಿತು - (V-5). ಕ್ರಿ.ಶ. 1684 ರಷ್ಟು ಈಚೆಗೂ ಕೂಡ ರಾಜಾ ಶ್ರೀ ಶಿವರಾಜ ರಾಮಚಂದ್ರ ಈ ದೇವರಿಗೆ ಒಂದು ತಳಿಗೆ ಅನ್ನಪ್ರಸಾದ ನಿವೇದನೆಗೆ ಏರ್ಪಾಡು ಮಾಡಿದನು (VI - 24).

(ಮುಂದಿನ ತಿಂಗಳು - ಗರ್ಭಗುಡಿಯವಿಗ್ರಹ)



2002 ಜುನ್ ತಿಂಗಳಿನಲಿ ಶ್ರೀವಾರಿಸೇವೆ

ಜುನ್ ತಿಂಗಳಿನಲ್ಲಿ ತಿರುಮಲೆಯಲ್ಲಿ ಶ್ರೀವಾರಿಸೇವೆಯಲ್ಲಿ 4700 ಮಂದಿಗೂ ಹೆಚ್ಚು ಮಂದಿ ಸ್ವಯಂ ತೃಪ್ತಿಯಿಂದ ಸ್ವಯಂ ಪ್ರೇರಣೆಯಿಂದ ಸ್ವಯಮಾಸಕ್ತಿಯಿಂದ ಶ್ರೀವಾರಿಸೇವೆಯಲ್ಲಿ ಭಾಗವಹಿಸಿ ಸ್ವಾಮಿ ಸೇವೆಯ ಧನ್ಯಭಾವ ಪಡೆದರು. ಇವರಲ್ಲಿ 2000 ಕ್ಕಿಂತ ಹೆಚ್ಚು ಮಂದಿ ಮಹಿಳೆಯರು. ಒಬ್ಬೊಬ್ಬರೂ ಒಂದೊಂದು ರೀತಿಯ ಅನುಭವವಾಗಿದ್ದಿತು. ಅವರುಗಳು ತಮ್ಮ ಸೇವೆಯ ಬಗ್ಗೆ, ತಿರುಮಲೆಯ ಪನ್ನ ಬಗ್ಗೆ, ಇಲ್ಲಿನ ತಮ್ಮ ಸೇವೆಗೆಂದು ತಿ. ತಿ. ದೇವಸ್ಥಾನಗಳು ಕಲ್ಪಿಸಿದ ಸೌಲಭ್ಯಗಳ ಬಗ್ಗೆ ತಿಳಿಸಿದರು.

ಗುಂಟೂರು ಜಿಲ್ಲೆಯ ಶ್ರೀಮತಿ ಎಂ. ಲಕ್ಷ್ಮಿ ಮಾತನಾಡುತ್ತ ಶ್ರೀವಾರಿಸೇವೆ ಬಹಳ ಜನಪ್ರಿಯವಾದ ಫಲಿತವಾಗಿ ಮಾಡಲು ಸಾಧ್ಯವಾಗಿದೆ ಎಂದು ಅಧಿಕಾರವೆಂದು ಹೇಳಿದರು. ಸ್ವಾಮಿಯ ಪರ್ಮ ಪಯಸ್ಸಿನ ಸಮಯದಲ್ಲಿ ಸ್ವಾಮಿಯನ್ನು ನೋಡುವುದು ಮತ್ತು ಸೇವೆಯನ್ನು ಮಾಡುವುದು ಮುಖ್ಯ ಅಭಿಪ್ರಾಯವು ಹೇಳಿದರು.

ಶ್ರೀಮತಿ ದಮಯಂತಿಯವರು ಮಾತನಾಡುತ್ತ ಪಾಪಹಾರಕವಾದ ಶ್ರೀವಾರಿಸೇವೆ ಕಾಪು ಸೇವೆ ಮಾಡುವುದೇ ಅಲ್ಲದೆ ತಮ್ಮ ಗಾಂಧಿ ಇನ್ನಿತರರನ್ನೂ ಈ ಸೇವೆಯಲ್ಲಿ ಭಾಗವಹಿಸಲು ಹುಡುಕುವುದಾಗಿಯೂ, ಅಪರಿಚಿತರನ್ನು ಶ್ರೀವಾರಿಸೇವೆಗೆ ಕಳುಹಿಸುವುದಾಗಿಯೂ ತಿಳಿಸಿದರು.

ಶ್ರೀವಾರಿ ಸೇವೆಯ ಸ್ವಯಂಸೇವಕರನ್ನು ಸಪ್ತಗಿರಿ ಮಾತನಾಡಿಸುತ್ತಿದ್ದಾಗ ತಿ.ತಿ.ದೇ.

ಪೌರಸಂಬಂಧಾಧಿಕಾರಿ ಡಾ|| ರಂಗಾರಾವ್, ಸಹಾಯಕ ಪೌರಸಂಬಂಧಾಧಿಕಾರಿ ಶ್ರೀ ಚಂದ್ರಶೇಖರನಾಯಡು ಅಲ್ಲಿಗೆ ಬಂದರು. ಡಾ|| ರಂಗಾರಾವು ಅವರು ಸ್ವಯಂ ಸೇವಕರೊಡನೆ ಮಾತನಾಡುತ್ತ ಸ್ವಾಮಿಯ ಸೇವೆಯನ್ನು ಈ ರೀತಿಯಲ್ಲಿ ಮಾಡುತ್ತಿರುವ ಶ್ರೀವಾರಿಸೇವಕರಿಗೆ ತಕ್ಕಂತಹ ವಸತಿಯನ್ನೂ, ಉಚಿತ ವೈದ್ಯಕೀಯ ಸಹಾಯವನ್ನೂ ಒದಗಿಸುವುದಾಗಿಯೂ ಮತ್ತಷ್ಟು ಉತ್ಸಾಹದಿಂದ ಸೇವೆಯನ್ನು ಮುಂದುವರಿಸಬೇಕೆಂದು ವಿನಂತಿಸಿದರು.

ಶ್ರೀಮತಿ ಸೀತಾರಾಮಮ್ಮನವರು ಮಾತನಾಡುತ್ತ ಶ್ರೀವಾರಿಸೇವಕರು ತಾವೆಲ್ಲ

ಬಹಳ ಶಿಸ್ತಿನಿಂದ ಸೇವೆ ಮಾಡುತ್ತಿರುವುದಾಗಿಯೂ, ಮಾಡುತ್ತಿರುವ ಕೆಲಸ ಯಾವುದೇ ಆಗಲೀ ಯಾತ್ರಿಕರಿಗೆ ಅದರಿಂದ ನೆರವು ದೊರೆಯುವಂತೆ ಆಗುವುದೇ ತಮ್ಮ ಸೇವೆಯ ಗರಿಷ್ಠ ಉದ್ದೇಶ ಎಂದೂ ನುಡಿದರು. ಅನ್ನದಾನಂ ಕ್ಯಾಂಟೀನಿನಲ್ಲಿ ಕೆಲಸಮಾಡುವ ಶ್ರೀವಾರಿ ಸೇವಕರು ಆಹಾರ ಪದಾರ್ಥಗಳನ್ನು ವ್ಯರ್ಥವಾಗದಂತೆ ಬಡಿಸುವಲ್ಲಿ ಒಂದು ಶಿಸ್ತನ್ನು ಅನುಸರಿಸಬೇಕೆಂದು ಅವರು ಸೂಚಿಸಿದರು.

ಶ್ರೀವಾರಿ ಸೇವೆಯನ್ನು ಕೈಗೊಂಡವರಲ್ಲಿ ಬಹುಮಂದಿ ಸ್ವಾಮಿಯ ಆಶೀರ್ವಾದ ದಯೆ, ಸ್ವಾಮಿಯ ಅನುಗ್ರಹಗಳಿಗಾಗಿ ಸೇವೆ ಮಾಡುತ್ತಿರುವುದಾಗಿ ಹೇಳಿದರು. ವೈಕುಂಠವನ್ನು





ಬಿಟ್ಟು ಸ್ವಾಮಿ ತಿರುಮಲೆಗೆ ಬಂದದ್ದೇ ಮಾನವರಿಂದ ಸೇವೆ ಪಡೆದು ಅವರನ್ನು ಅನುಗ್ರಹಿಸಲಿಕ್ಕೆ, ಎಲ್ಲರೂ ನೇರವಾಗಿ ಅವನ ಸೇವೆ ಮಾಡಲಾಗದ್ದರಿಂದ ಅವನ ಸೇವಕರ, ಭಕ್ತರ ಸೇವೆ ಮಾಡುತ್ತಿರುವುದಾಗಿ ಅಭಿಪ್ರಾಯ ವ್ಯಕ್ತಪಡಿಸಿದರು.

ಗನ್ನವರದ ಶ್ರೀಮತಿ ಲಕ್ಷ್ಮಿ ಮಾತನಾಡುತ್ತ ಇದು ನೇರ ಮಾಧವನ ಸೇವೆಯೇ ಎಂದು ತಾವು ಭಾವಿಸುವುದಾಗಿ ಹೇಳಿದರು. ಈ ಹಿಂದೆಯೂ ತಾವು ಈ ಸೇವೆಯಲ್ಲಿ ಭಾಗವಹಿಸಿದ್ದುದಾಗಿಯೂ, ಆಂಧ್ರದಲ್ಲಿ ತುಘಾನು - ನೆರೆಹಾವಳಿ ಉಂಟಾದಾಗ ಶ್ರೀ ವೆಂಕಟೇಶ್ವರಸ್ವಾಮಿಯ ಅನುಗ್ರಹವಾಗಿ, ಅನ್ನದಾನದ ಕ್ಯಾಂಟೀನ್‌ನ ಪುಳಿಯೋಗರೆ ಪೊಟ್ಟಣಗಳು ಸಂತ್ರಸ್ತ ಜನರಡೆಗೆ ಹರಿದಾಗ ಅವುಗಳನ್ನು ಸಿದ್ಧಪಡಿಸುವ ಕಾರ್ಯದಲ್ಲಿ ತಾವೂ ಇತರ ಶ್ರೀವಾರಿಸೇವಕರೂ ಕೆಲಸಮಾಡಿದ ಪರಿಯನ್ನು ವಿವರಿಸಿದರು.

ಚಿತ್ತೂರಿಗೆ ಸೇರಿದ ದೊರೆಸ್ವಾಮಿನಾಯಡು ಮಾತನಾಡುತ್ತ ತಾವು ಶ್ರೀವಾರಿಸೇವೆಯಲ್ಲಿ ಪಾಲುಗೊಂಡದ್ದೇ ಒಂದು ಆನಂದಕಾರಕ ಸಂಗತಿಯೆಂದೂ, ಎಲ್ಲರಿಗೂ ಈ ಅದೃಷ್ಟ ಸಿಗುವಂತೆ ಆಗಬೇಕು ಎಂದೂ ನುಡಿದರು.

ಕನಕಪುರದ ರಾಮರಾಯರು ಒಂದು ಹೆಜ್ಜೆ ಮುಂದುವರಿದು ಸ್ವಾಮಿಯ ಸೇವೆಯನ್ನು ಈ ರೂಪದಲ್ಲಿ ಮಾಡುವ ಭಾಗ್ಯ ದೊರೆತದ್ದೇ ಒಂದು ಪುಣ್ಯವೆಂದರು. ಮುಂದುವರಿದು - ಇದರಿಂದ ಬೇರೆ ಸತ್ಥಲ ದೊರೆಯುತ್ತದೆ. ಅಹಂ ದೂರತಸ್ತೇ ಪದಾಂಭೋಜ ಯುಗ್ಮಪ್ರಣಾಮೇಚ್ಛ ಯಾಗಚ್ಛ ಸೇವಾಂ ಕರೋಮಿ - ಈ ಅಲ್ಪ ಸೇವೆಯ ಫಲವಾಗಿ ನಿತ್ಯಸೇವೆ ಮಾಡುವುದೇ ಫಲವಾಗಿ ಮೊದಲು ದಕ್ಕುತ್ತದೆ. ಇದು ಕೋಟಿ ಕೋಟ್ಯಧಿಕಂ ಫಲಂ ಆಗುವ ಸಮಾಚಾರ ಎಂದರು.

ಸ್ವಲ್ಪ ಸೇವೆಯಿಂದ ಜಾಮಿತೀಯ ಪ್ರಮಾಣದಲ್ಲಿ ಫಲವಧಿಕವಾಗಿ ದೊರೆಯುವಂಥ ಸ್ವಾಮಿ ಭಕ್ತರ, ಭಾಗವತರ ಸೇವೆ ಅತ್ಯುತ್ತಮ ಸೇವೆಯೆಂಬುದಾಗಿ ಅವರ ಅಭಿಪ್ರಾಯ



2002 ಜೂನ್ ತಿಂಗಳಿನಲ್ಲಿ ಶ್ರೀವಾರಿಸೇವೆ ಮಾಡಿದ ತಂಡಗಳು

ಕ್ರ.ಸ.	ತಂಡದ ಹೆಸರು	ಊರು	ಸಂಖ್ಯೆ
1.	ನಗರ ಉತ್ಸವಸಮಿತಿ	ಗುಂತಕಲ್	7 ಮಂದಿ
2.	ಶ್ರೀವಾರಿ ಸೇವಾಸಮಿತಿ	ಚೆನ್ನೈ	33 ಮಂದಿ
3.	ಅಯ್ಯಪ್ಪಸೇವಾ ಸಂಘಂ	ಚೆನ್ನೈ	9 ಮಂದಿ
4.	ವಿಕಾಸ ತರಂಗಿಣಿ	ಗುಂಟೂರು	100 ಮಂದಿ
5.	ಸದ್ಗುರು ಸೇವಾಸಮಿತಿ	ಚೆನ್ನೈ	11 ಮಂದಿ
6.	ಶ್ರೀಪಾದರಾಯ ಭಜನಮಂಡಳಿ	ಚಿತ್ತೂರು	15 ಮಂದಿ
7.	ಎಂ. ನಾಗೂರಯ್ಯ ಬೃಂದ	ತಾಡಪತ್ರಿ	14 ಮಂದಿ
8.	ಶ್ರೀಗೀತಾ ಸೇವಾಸಮಾಜಂ	ನಾರಾಯಣವನಂ	14 ಮಂದಿ
9.	ಶ್ರೀನಿವಾಸ ಸೇವಾಸಮಿತಿ	ಚೆನ್ನೈ	60 ಮಂದಿ
10.	ಎಂ.ವಿ.ಎಸ್.ಆರ್. ಗುಪ್ತ	ರಂಗಪೇಟೆ	11 ಮಂದಿ
11.	ವಿಕಾಸ ತರಂಗಿಣಿ	ಗುಂಟೂರು	88 ಮಂದಿ
12.	ಶಿವಕಾಶಿ ಸೇವೆಯವರು	ಶಿವಕಾಶಿ	40 ಮಂದಿ
13.	ವೆಂಕಟೇಶ್ವರ ರಾವ್ ವೃಂದ	ಮಚಿಲೀಪಟ್ಟ	11 ಮಂದಿ
14.	ಪಿ. ರಾಮಚಂದ್ರ ಮೂರ್ತಿ	ಏಲೂರು	39 ಮಂದಿ
15.	ಕೆ. ಅಪ್ಪರಾವ್	ಕಾಪವರಂ	25 ಮಂದಿ
16.	ವೆಂಕಟೇಶ್ವರ ಪಾದುಕಾಸೇವಾಸಮಿತಿ ಶ್ರೀರಂಗಂ		12 ಮಂದಿ
17.	ಶ್ರೀವಾರಿಸೇವಾಸಮಿತಿ	ಚೆನ್ನೈ	44 ಮಂದಿ
18.	ಶ್ರೀ ಜಯೇಂದ್ರ ಸರಸ್ವತಿ ವಿಜ್ಞಾನಕಲಾಶಾಲೆ	ತಿರುವಳ್ಳೂರು	11 ಮಂದಿ
19.	ಶ್ರೀ ವೆಂಕಟೇಶ್ವರಸ್ವಾಮಿ ಭಕ್ತ ಸಮಾಜಂ	ವಿಶಾಖಪಟ್ಟಂ	10 ಮಂದಿ
20.	ಟಿ. ಶ್ರೀನಿವಾಸ ಮಿತ್ರ ವೃಂದ	ಕೊಯಮತ್ತೂರು	20 ಮಂದಿ
21.	ಶ್ರೀನಿವಾಸ ಸೇವಾಭಾರತಿ	ಒಂಗೋಲು	13 ಮಂದಿ
22.	ಶ್ರೀವಾರಿ ಸೇವಾಸಮಿತಿ	ಚೆನ್ನೈ	16 ಮಂದಿ
23.	ಎಂ. ರಂಗಮ್ಮ ಬೃಂದ	ಗುಂಟೂರು	8 ಮಂದಿ
24.	ಶ್ರೀವಾರಿ ಸೇವಾಸಮಿತಿ	ಚೆನ್ನೈ	30 ಮಂದಿ



ತಿರುಚಾನೂರಿನಲ್ಲಿ ವೈಭವದ ತೆಪ್ಪೋತ್ಸವಗಳು

ತಿರುಚಾನೂರು ಶ್ರೀ ಪದ್ಮಾವತೀ ಅಮ್ಮನವರ ದೇವಾಲಯದ ಪುಷ್ಕರಿಣಿಯ ಹೆಸರು ಪದ್ಮಸರೋವರ. ಇಲ್ಲಿನ ಪದ್ಮದಲ್ಲಿ ತೋರಿಬಂದದ್ದರಿಂದ ಆಕೆಯನ್ನು ಪದ್ಮಾವತಿ ಎಂದರು. ಈ ಪದ್ಮಸರೋವರದಲ್ಲಿ ವರ್ಷಕ್ಕೆ ಒಮ್ಮೆ ತೆಪ್ಪೋತ್ಸವಗಳು ವೈಭವದಿಂದ ನಡೆಯುತ್ತವೆ. ಎದುರಿಗೆ ಸೂರ್ಯ ದೇವಾಲಯ. ಪಶ್ಚಿಮಾಭಿಮುಖವಾಗಿ ಪೂರ್ವದಿಂದ ಹುಟ್ಟಿಬಂದು ಪದ್ಮ ಸರೋವರವನ್ನು ನೋಡುತ್ತ ನಿಂತ ಸೂರ್ಯನಾರಾಯಣಸ್ವಾಮಿ. ಮಹಂತರ ಕಾಲದಲ್ಲಿ ಈ ಆಲಯವನ್ನೂ, ಈ ಸರೋವರವನ್ನೂ ಪುನರುಜ್ಜೀವನಗೊಳಿಸಿ ಪ್ಲವದ ವಿಹರಣೆಗೆ ಹೆಚ್ಚಿನ ಅನುಕೂಲ ಮಾಡಲಾಯಿತು. ಇಲ್ಲಿನ ವಾರ್ಷಿಕೋತ್ಸವ ವಾದ ತೆಪ್ಪೋತ್ಸವದಲ್ಲಿ ಮೊದಲೆರಡು ದಿನ ಇತರ ದೇವತೆಗಳೂ - ಎಂದರೆ ಕೃಷ್ಣ, ಶ್ರೀನಿವಾಸರೂ ಬರುತ್ತಾರೆ.

ಮೊದಲನೆಯದಿನ ಜೂನ್ 20 ರಂದು ಶ್ರೀಕೃಷ್ಣಸ್ವಾಮಿಯು ರುಕ್ಮಿಣೀ ಸತ್ಯಭಾಮೆಯರ ಕೂಡ ಅಲಂಕರಣಗೊಂಡ ತೆಪ್ಪದಲ್ಲಿ ವಿಹಾರ ನಡೆಸಿದರು. ಸಮಾಲಂಕರಣಗೊಂಡ ಉತ್ಸವ ವಿಗ್ರಹಗಳನ್ನು ಊರ ಮೆರವಣಿಗೆಯಲ್ಲಿ ಸರೋವರದ ಬಳಿಗೆ ಕರೆತಂದು ತೆಪ್ಪವನ್ನೇರಿಸಲಾಯಿತು. ವಿದ್ಯು ದ್ವೀಪಾಲಂಕಾರದ ವಿವಿಧ ವರ್ಣದ ಅಲಂಕಾರಗಳ ನಡುವೆ ಕಂಗಳಿಗೆ ಅತ್ಯುತ್ತಮ ಆಕರ್ಷಣಕೇಂದ್ರವಾಗಿ ಪದ್ಮಸರೋವರದಲ್ಲಿನ ಪ್ಲವಹಾಗೂ ಅದರಲ್ಲಿನ ದೇವರು ಕಂಡುಬಂದರೆಂದರೆ ಆಶ್ಚರ್ಯವಿಲ್ಲ. ತಿರುಚಾನೂರು ನಗರವೇ ತೆಪ್ಪೋತ್ಸವಗಳಿಗಾಗಿ ಅಲಂಕಾರಗೊಂಡು ಪವಿತ್ರವಾತಾವರಣ ಉಂಟಾಗಿದ್ದು ತಿರುಚಾನೂರು ತಿರುಪತಿಗಳಿಂದಲೇ ಅಲ್ಲದೆ ಸುತ್ತಮುತ್ತಲ ಊರುಗಳಿಂದಲೂ ಜನರು ಆಗಮಿಸಿ ತೆಪ್ಪೋತ್ಸವಗಳನ್ನು ತೃಪ್ತಿಯಿಂದ ಕಂಡು ಆನಂದಿಸಿದರು.

21 ರಂದು ಗುರುವಾರ ಸಂಜೆ ಶ್ರೀ ಭೂದೇವೀ ಸಮೇತ ಶ್ರೀ ಸುಂದರರಾಜಸ್ವಾಮಿ ತೆಪ್ಪೋತ್ಸವ ನಡೆಯಿತು. ಪ್ರತ್ಯೇಕ ಪೂಜೆ ಅಭಿಷೇಕಗಳ ತರುವಾಯ ವಿಗ್ರಹಗಳಿಗೆ ವಿಶೇಷ ಅಲಂಕಾರಗಳನ್ನು ಸಮರ್ಪಿಸಿ, ಊರ ಮೆರವಣಿಗೆಯಲ್ಲಿ ತೆಪ್ಪಕ್ಕೊಳಕ್ಕೆ - ಪದ್ಮಸರಕ್ಕೆ ಕರೆದೊಯ್ಯಲಾಯಿತು. ಮೆಟ್ಟಲ ಮೇಲೆ ನೆರೆದು ಕುಳಿತು ಜನ ಗೋವಿಂದ ಗೋವಿಂದ ಎಂಬ ಘೋಷ ಮಾಡುತ್ತಿರಲು ಅಮ್ಮನವರುಗಳನ್ನೂ ಸ್ವಾಮಿಯನ್ನೂ ತೆಪ್ಪವನ್ನೇರಿಸಲಾಯಿತು.

ವಾರ್ತಾ ಪಹರಿ

ಊರೆಲ್ಲ ಕೊಳದ ಇಕ್ಕೆಲದಲ್ಲಿ - ನಾಲ್ಕು ದಿಕ್ಕಿನಲ್ಲಿ ನೆರೆದು ನಿಂತಂತೆ - ತೆಪ್ಪವು ವೇದಮಂತ್ರಗಳ ನಡುವೆ ಮಂಗಳ ವಾದ್ಯಗಳ ಘೋಷದ ನಡುವೆ ಪುಷ್ಕರಿಣಿಯಲ್ಲಿ ದೇವರುಗಳನ್ನು ಹೊತ್ತು ಸುತ್ತು ಹಾಕಿತು. ಭಕ್ತರು ಆನಂದದಿಂದ ವೀಕ್ಷಿಸಿ ಅನುಗ್ರಹೀತರಾದ ಧನ್ಯಭಾವ ವ್ಯಕ್ತಪಡಿಸಿದರು.

ಜೂನ್ 22 ರಂದು ಶನಿವಾರ ಶ್ರೀ ಪದ್ಮಾವತೀ ಅಮ್ಮನವರ ತೆಪ್ಪೋತ್ಸವ 23, 24 ರಂದು ಕೂಡ ಶ್ರೀ ಪದ್ಮಾವತೀ ಅಮ್ಮನವರ ಪ್ಲವೋತ್ಸವವೇ. ಶನಿ, ಭಾನು, ಸೋಮ ವಾರಗಳ ಸಂಧ್ಯಾಕಾಲದಲ್ಲಿ ಊರೆಲ್ಲ ಪದ್ಮಸರೋವರದ ಸುತ್ತ ನೆರೆದಂತೆ ಕಂಡುಬರುತ್ತಿದ್ದಿತು. ಮಧ್ಯಾಹ್ನ ಮೂರುಗಂಟಿಗೆ ಪ್ರತ್ಯೇಕ ಪೂಜೆ ಅಭಿಷೇಕಗಳು ನಡೆದವು. ವಾಹನ ಮಂಟಪದಲ್ಲಿ ಅಲಂಕಾರ ಸಮರ್ಪಣೆಯಾಯಿತು. ನಂತರ ತೆಪ್ಪೋತ್ಸವ ನಡೆಯಿತು. ಜೂನ್ 23 ರಂದು ಅಮ್ಮನವರ ತೆಪ್ಪೋತ್ಸವಕ್ಕೆ ಹೆಚ್ಚಿನ ಮಂದಿ ಸೇರಿದ್ದರು. ಜೂನ್ 24 ರಂದು ಅಮ್ಮನವರು ಗರುಡವಾಹನದಲ್ಲಿ ತೆಪ್ಪಕ್ಕೊಳಕ್ಕೆ ಆಗಮಿಸಿದರು. ಗರುಡವಾಹನ ಯಾದ ತಾಯಿ ಪದ್ಮಸರೋವರ ದಲ್ಲಿ ಭಕ್ತರಿಗೆ ಆನಂದವನ್ನಂಟುಮಾಡುತ್ತ ತೆಪ್ಪದಲ್ಲಿ ವಿಹರಿಸುವಲ್ಲಿ ಭಕ್ತರ ಆನಂದದ ಅಲೆಗಳು ತುಂಬಿ ಹರಿದವು.

ತೆಪ್ಪೋತ್ಸವಗಳಲ್ಲಿ ತಿ.ತಿ.ದೇ. ಕಾರ್ಯ ನಿರ್ವಹಣಾಧಿಕಾರಿ ಡಾ|| ಪಿ. ಕೃಷ್ಣಯ್ಯ, ಸ್ಥಳೀಯ ಆಲಯ ಡೆ.ಇ.ಓ. ಶ್ರೀರಂಗನಾಥಾಚಾರಿ ಮೊದಲಾದವರು ಭಾಗವಹಿಸಿದ್ದರು.

ಯಶಸ್ವಿ ಅಭಿಧ್ಯೇಕ ಅಭಿಷೇಕ

ಜೇಷ್ಠ ಮಾಸದಲ್ಲಿ ತಿರುಮಲೆಯ ಶ್ರೀ ವೆಂಕಟೇಶ್ವರಸ್ವಾಮಿ ಆಲಯದಲ್ಲಿ ಶ್ರೀ ವೆಂಕಟೇಶ್ವರಸ್ವಾಮಿಯ ಉತ್ಸವಮೂರ್ತಿಗಳ ಅಭಿಧೇಯಕ ಅಭಿಷೇಕವು ದಿನಾಂಕ 22-6-2002 ರಿಂದ 24-6-22 ರವರೆಗೆ ಯಶಸ್ವಿಯಾಗಿ ನಡೆದವು.

22-6-2002 ರಂದು ಶನಿವಾರ ಶ್ರೀಮಲೆಯಪ್ಪಸ್ವಾಮಿಗೆ ಆಲಯದ ಸಂಪಂಗಿ ಪ್ರದಕ್ಷಿಣಾಪಥದಲ್ಲಿನ ಕಲ್ಯಾಣೋತ್ಸವ ಮಂಟಪದಲ್ಲಿ ವಿಶೇಷ ಪೂಜೆ, ಆರಾಧನೆಗಳ ನಂತರ ವಜ್ರಕವಚವನ್ನು ಸಮರ್ಪಿಸಲಾಯಿತು.

23-6-2002 ರಂದು ಭಾನುವಾರ ಸ್ವಾಮಿಗೆ ಮುತ್ತಂಗಿ ಸಮರ್ಪಣೆ ನಡೆಯಿತು. 24-6-2002 ರಂದು ಸೋಮವಾರ ಸ್ವಾಮಿಗೆ ಚಿನ್ನದ ಕವಚ ಸಮರ್ಪಣೆ ಆಯಿತು.

ಪ್ರತಿದಿನವೂ ಸ್ವಾಮಿಯನ್ನು ಸಹಸ್ರ ದೀಪಾಲಂಕಾರ ಸೇವೆಯಲ್ಲಿ ಉಯ್ಯಾಲೆ ಸೇವೆಯ ನಂತರ ಊರ ಮೆರವಣಿಗೆಯಲ್ಲಿ ರಥಬೀದಿಗಳಲ್ಲಿ ಕರೆತಂದು ಆಲಯವನ್ನು ಸೇರಿಸಲಾಯಿತು.

ಮೆಟ್ಟಲ ಹಾದಿಯಲ್ಲಿ ವಿಶ್ರಾಂತಿ ಭವನ

ಆಂಧ್ರಪ್ರದೇಶದ ಮುಜರಾಯಿ ಇಲಾಖಾ ಮಂತ್ರಿ ಶ್ರೀ ದಂಡು ಶಿವರಾಮರಾಜು ಅವರು ಜುಲೈ 5 ರಂದು ಶುಕ್ರವಾರ ಮಧ್ಯಾಹ್ನ ಮೆಟ್ಟಲಹಾದಿಯಲ್ಲಿ ತಿ. ತಿ. ದೇವಸ್ಥಾನಗಳು ನಿರ್ಮಿಸಿದ ಎರಡು ಯಾತ್ರಿಕ ವಿಶ್ರಾಂತಿ ಭವನಗಳನ್ನು ಉದ್ಘಾಟಿಸಿದರು.

ಬೆಟ್ಟದ ಹಾದಿಯಲ್ಲಿ ಶ್ರೀನರಸಿಂಹ ಸ್ವಾಮಿ ಗುಡಿಯ ಬಳಿ ಸರಿಸುಮಾರು ಹದಿನೈದು ಲಕ್ಷ ರೂಪಾಯಿಗಳ ವೆಚ್ಚದಲ್ಲಿ ನೀಲಾದ್ರಿ ಎಂಬ ಹೆಸರನ್ನು ಪಡೆದ ಯಾತ್ರಿಕ ವಿಶ್ರಾಂತಿ ಭವನ



ತಿರುಮಲೆ ತಿರುಪತಿ ದೇವಸ್ಥಾನಗಳು - ತಿರುಪತಿ
ಶ್ರೀ ಪದ್ಮಾವತೀ ಅಮ್ಮನವರ ದೇವಾಲಯ - ತಿರುಚಾನೂರು
ಆರ್ಜಿತ ಸೇವೆಗಳು - ಉತ್ಸವಗಳು



ಸೇವೆಗಳು	ದಿನ/ಕಾಲ	ಪ್ರವೇಶಾವಕಾಶ	ಶುಲ್ಕ
ದೈನಂದಿನ ಸೇವೆಗಳು			
ಸುಪ್ರಭಾತ	ಪ್ರಾ - 5-00 ಗಂ	1	ರೂ. 10-00
	ಶುಕ್ರವಾರ ಪ್ರಾ - 4-00 ಗಂ	1	ರೂ. 10-00
ಸಹಸ್ರನಾಮಾರ್ಚನೆ	ಪ್ರಾ - 5-30 ಗಂ	1	ರೂ. 10-00
	ಶುಕ್ರವಾರ ಪ್ರಾ - 4-30 ಗಂ	1	ರೂ. 10-00
ಪದ್ಮಾವತೀ ಪರಿಣಯ	ಪ್ರಾ - 10-30 ಗಂ	5	ರೂ. 500-00
(ಕಲ್ಯಾಣೋತ್ಸವ)			
ಊಂಜಲ್ ಸೇವೆ	ಸಂ 5-00 ಗಂ	2	ರೂ. 116-00
(ಡೋಲೋತ್ಸವ)	ಶುಕ್ರವಾರ ಸಂ 6-00 ಗಂ	2	ರೂ. 116-00
ಏಕಾಂತ ಸೇವೆ	ರಾತ್ರಿ 9-00 ಗಂ	1	ರೂ. 10-00
ಕುಂಕುಮಾರ್ಚನೆ	ಸರ್ವದರ್ಶನ ಸಮಯದಲ್ಲಿ	2	ರೂ. 200-00
ವಾಹನಸೇವೆಗಳು			
ಗಜವಾಹನ	ಕಲ್ಯಾಣೋತ್ಸವದ ನಂತರ	1	ರೂ. 100-00
ಗರುಡವಾಹನ	ಕಲ್ಯಾಣೋತ್ಸವದ ನಂತರ	1	ರೂ. 100-00
ವಿಶೇಷ ಪ್ರವೇಶ	ಸರ್ವದರ್ಶನ ಸಮಯದಲ್ಲಿ	1	ರೂ. 10-00
ಶೀಘ್ರ ದರ್ಶನ	ಸರ್ವದರ್ಶನ ಸಮಯದಲ್ಲಿ	1	ರೂ. 20-00
ವಾರ ಸೇವೆಗಳು			
ಅಷ್ಟದಳಪಾದ ಪದ್ಮಾರಾಧನೆ	ಸೋಮವಾರ ಪ್ರಾ 6-30 ಗಂ	5	ರೂ. 1500-00
(ಮೂಲವರಿಗೆ) (ಬಹುಮಾನ - 10 ಗ್ರಾಂನ ಬೆಳ್ಳಿಯ ಪದಕ - ಉತ್ತರೀಯ, ಕುಪ್ಪುಸದ ಕಣ)			
ತಿರುಪ್ಪಾವಡಾ	ಗುರುವಾರ ಪ್ರಾ 7-00 ಗಂ	5	ರೂ. 3000-00
ಬಹುಮಾನ - ಒಂದು ಉತ್ತರೀಯ, ಕುಪ್ಪುಸದ ಕಣ, 20 ಅಡು, 20 ವಡೆ, 20 ಅಪ್ಪ, 20 ದೋಸೆ.			
ಅಭಿಷೇಕ (ಮೂಲವರಿಗೆ)	ಶುಕ್ರವಾರ ಪ್ರಾ 6-00 ಗಂ	1	ರೂ. 200-00
ಶ್ರೀ ಲಕ್ಷ್ಮಿ ಪೂಜೆ	ಶುಕ್ರವಾರ ಪ್ರಾ 9-00 ಗಂ	1	ರೂ. 116-00
(ಬಹುಮಾನ - ಕುಪ್ಪುಸದ ಕಣ)			
ಶಾಶ್ವತ ಸೇವೆಗಳು :			
ಶಾಶ್ವತ ನಿತ್ಯ ಅರ್ಚನೆ			ರೂ. 1650-00
ಶಾಶ್ವತ ಊಂಜಲ್ ಸೇವೆ			ರೂ. 1116-00

ಶಾಶ್ವತ ಸೇವೆ ಮಾಡಿಸುವ ಗೃಹಸ್ಥರಿಗೆ ಅವರ ಪೂರ್ಣ ಜೀವಮಾನ ಕಾಲದಲ್ಲಿ ವರ್ಷಕ್ಕೆ ಒಮ್ಮೆ ಸೇವೆಯನ್ನು ದರ್ಶಿಸುವ
 ಅವಕಾಶ ನೀಡಲಾಗುವುದು

ಪ್ರಸಾದ ನಿವೇದನೆಗಳು :

ದಧ್ಯೋವನ	ರೂ.	250-00
ಪುಳಿಯೋಗರೆ	ರೂ.	275-00
ಪೊಂಗಲ್	ರೂ.	325-00
ನಕ್ಕರೆ ಪೊಂಗಲ್	ರೂ.	375-00
ಶಾಕಿಂಚಾಲ್	ರೂ.	400-00
ಸೀದಾ	ರೂ.	650-00
ಮೋಸೆ	ರೂ.	200-00

ಸೂಚನೆ :

ಕಲ್ಯಾಣೋತ್ಸವ, ಉಂಡಾಲ್ ಸೇವೆ - ಮತ್ತಿತರ ವಾರಸೇವೆಗಳಿಗೆ ಸೇವಾ ಟಿಕೆಟ್‌ಗಳು ಲಭ್ಯವಿರುವಂತೆ ಅಡ್ವಾನ್ಸ್ ರಿಸರ್ವೇಷನ್ ಅವಕಾಶವಿದೆ. ತಿರುಚಾನೂರು ಮತ್ತಿತರ ಪ್ರಸಾದ ನಿವೇದನೆಗಳಿಗೆ ಕನಿಷ್ಠ ಒಂದು ದಿನ ಮೊದಲಿಗೇ ಶುಲ್ಕ ನೀಡಬೇಕು. ಮೇಲಿನ ಸೇವಾ ಕಾಲಗಳಲ್ಲಿ ಶುನು ವ್ಯತ್ಯಾಸವಾಗಬಹುದು.

ಶ್ರೀ ಪದ್ಮಾವತೀ ಅಮ್ಮನವರ ದೇವಾಲಯ - ನಿತ್ಯ ಅನ್ನಪ್ರಸಾದ - ಯೋಜನೆ

ತಿರುಚಾನೂರು ಆಲಯವನ್ನು ಸಂದರ್ಶಿಸುವ ಯಾತ್ರಿಕರಿಗೆ ನಿರಂತರವಾಗಿ ದೇವರ ಪ್ರಸಾದ ವಿತರಣೆಯ ಉದ್ದೇಶದಿಂದ ಈ ಯೋಜನೆಯು ಆರಂಭವಾಗಿದೆ.

ಈ ಯೋಜನೆಗೆ ಕನಿಷ್ಠ ಪಕ್ಷ ರೂ. 1000-00 ನೀಡಬಹುದು. ರೂ. 1000-00 ಹಾಗೂ ಅದರ ಗುಣಕಗಳಲ್ಲಿ ಹಣವನ್ನು - ಕಾರ್ಯನಿರ್ವಹಣಾಧಿಕಾರಿ, ತಿ.ತಿ.ದೇ., ತಿರುಪತಿ - ಇವರ ಹೆಸರಿನಲ್ಲಿ ಪಡೆದ ಡಿ. ಡಿ. ಯನ್ನು ಎ.ಇ.ಓ. ಶ್ರೀ ತಿರುಚಾನೂರು ಆಲಯ, ತಿರುಚಾನೂರು - ಎ.ಪಿ. ಇವರಿಗೆ ಕಳುಹಿಸಬೇಕು.

ಭಕ್ತರಲ್ಲಿ ಒಂದು ವಿನಂತಿ

ಶ್ರೀ ಪದ್ಮಾವತೀ ಅಮ್ಮನವರ ವಿಮಾನ ಗೋಪುರದ ಚಿನ್ನದ ಮುಲಾಮೀಕರಣ

ತಿರುಚಾನೂರು ಶ್ರೀ ಪದ್ಮಾವತೀ ಅಮ್ಮನವರ ಆಲಯದ ವಿಮಾನ ಗೋಪುರವನ್ನೂ ಪ್ರಾಕಾರದೊಳಗಿನ ಗೋಡೆಗಳನ್ನೂ ಆರು ಕೋಟಿ ರೂಪಾಯಿಗಳ ವೆಚ್ಚದಲ್ಲಿ ಚಿನ್ನದ ಮುಲಾಮುಗೊಳಿಸುವ ಯೋಜನೆಯನ್ನು ಕೈಗೆತ್ತಿಕೊಳ್ಳಲಾಗಿದೆ.

ಈ ಒಂದು ಘನವಾದ ಕೈಂಕರ್ಯದಲ್ಲಿ ಪಾಲು ಪಡೆಯ ಬಯಸುವ ಭಕ್ತಾದಿಗಳು ತಮ್ಮ ವಂತಿಗೆಯನ್ನು - ಕಾರ್ಯನಿರ್ವಹಣಾಧಿಕಾರಿ ತಿ.ತಿ.ದೇ., ತಿರುಪತಿ - ಇವರ ಹೆಸರಿನಲ್ಲಿ ಪಡೆದ ಡಿ.ಡಿ.ಯನ್ನು - ಅಸಿಸ್ಟೆಂಟ್ ಎಕ್ಸಿಕ್ಯೂಟಿವ್ ಆಫೀಸರ್, ಶ್ರೀ ಪದ್ಮಾವತೀ ಅಮ್ಮನವರ ಆಲಯ, ತಿರುಚಾನೂರು - ಇವರಿಗೆ ಕಳುಹಿಸಿಕೊಡಬೇಕೆಂದು ವಿನಂತಿಸಲಾಗಿದೆ.

ಕಾರ್ಯನಿರ್ವಹಣಾಧಿಕಾರಿ,

ತಿ.ತಿ.ದೇ., ತಿರುಪತಿ.

ಯಾತ್ರಿಕ ಭಕ್ತರಲ್ಲಿ....

ವಿನಂತಿ

“ಡಯಲ್ - ಯುವರ್ ಇ.ಓ.”

ತಿರುಮಲೆಯಲ್ಲಿ ತಮ್ಮ ಅನುಭವಕ್ಕೆ ಬಂದ ಕುಂದು ಕೊರತೆಗಳ ಬಗ್ಗೆ ಹೆಚ್ಚು - ಕಡಿಮೆಗಳ ಬಗ್ಗೆ - ಸಲಹೆ ಸೂಚನೆಗಳನ್ನು ಕಾರ್ಯನಿರ್ವಹಣಾಧಿಕಾರಿಯವರಿಗೆ ನೇರವಾಗಿ ನೀಡಬಹುದು. ಅದಕ್ಕಾಗಿ ಪ್ರತಿ ಶುಕ್ರವಾರ ಬೆಳಿಗ್ಗೆ 8-30 ರಿಂದ 9-00 ಗಂಟೆಯವರೆಗೆ ತಾವು ತಿ.ತಿ.ದೇ. ಕಾರ್ಯನಿರ್ವಹಣಾಧಿಕಾರಿಗಳೊಡನೆ ದೂರವಾಣಿಯಲ್ಲಿ ಮಾತನಾಡಬಹುದು.

ದೂರವಾಣಿ ಸಂಖ್ಯೆ - 08574-77261.

ತಿರುಮಲೆ ತಿರುಪತಿ ದೇವಸ್ಥಾನಗಳು, ತಿರುಪತಿ.

ಸಪ್ತಗಿರಿ

ಚಂದಾ ನಾಮಾಂಕನ ಪತ್ರ

1. ಹೆಸರು
ಹಾಗೂ
ವಿಳಾಸ

(ಬಿಡಿ ಬಿಡಿಯಾಗಿ ದೊಡ್ಡಕ್ಷರದಲ್ಲಿರಲಿ)

2. ಭಾಷೆ: ☐ ಕನ್ನಡ ☐ ತೆಲುಗು ☐ ತಮಿಳು ☐ ಆಂಗ್ಲ ☐ ಹಿಂದಿ
3. ಚಂದಾ ಅವಧಿ: ವಾರ್ಷಿಕ ಚಂದಾ / ಆಜೀವ ಚಂದಾ
4. ಚಂದಾ ನವೀಕರಣ: ಚಂದಾ ಸಂಖ್ಯೆ: ಭಾಷೆ:
5. ಸಲ್ಲಿಸಿದ ಹಣ: ರೂ.
6. ಸಲ್ಲಿಸಿದ ರೀತಿ:

ನಗದು (ಎಂ.ಆರ್.ಟಿ.) ರಸೀದಿ ನಂ.	ದಿನಾಂಕ:
ಎಂ. ಓ. ಕೂಪನ್ ನಂ.	ದಿನಾಂಕ:
ಡಿ. ಡಿ. ನಂ.	ದಿನಾಂಕ:
ಸ್ಥಳ:	
ದಿನಾಂಕ:	ಚಂದಾದಾರರ ಸಹಿ

ಸೂಚನೆ: ವಾರ್ಷಿಕ ಚಂದಾ 60 ರೂಪಾಯಿ. ಆಜೀವ ಚಂದಾ 500 ರೂಪಾಯಿ ಮಾತ್ರ. ಈ ಪತ್ರವನ್ನು ತುಂಬಿಸಿ ಸಂಪಾದಕರು, ಸಪ್ತಗಿರಿ, ತಿ.ತಿ.ದೇ., ತಿರುಪತಿ - 517507 ಇವರಿಗೆ ಕಳುಹಿಸಿ.

ಮೊದಲನೆಯದಾದರೆ ಎರಡನೆಯದು ಏಳನೇ ಮೈಲಿಯ ಅಂಜನೇಯಸ್ವಾಮಿ ಗುಡಿಯ ಬಳಿ ಹದಿನೇಳು ಲಕ್ಷ ರೂಪಾಯಿಗಳ ಅಂದಾಜಿನಲ್ಲಿ ನಿರ್ಮಿತವಾಗಿರುವ ಅಂಜನಾದ್ರಿ ವಿಶ್ರಾಂತಿ ಗೃಹ. (ಮತ್ತೂ ಒಂದು ವಿಶ್ರಾಂತಿ ಗೃಹ - ಅಲಿಪಿರಿಯ ಮೂಲಕ ಗಾಳಿಗೋಪುರವನ್ನು ಸೇರುವ ಸ್ಥಳದಲ್ಲಿ ನಿರ್ಮಾಣದಲ್ಲಿದ್ದು ಇದೂ ಸಹ ಶೀಘ್ರದಲ್ಲಿಯೇ ಯಾತ್ರಿಕರ ಬಳಕೆಗೆ ಬರುವುದು.)

ಯಾತ್ರಿಕ ವಿಶ್ರಾಂತಿ ಭವನಗಳ ಉದ್ಘಾಟನೆಯಲ್ಲಿ ತಿ.ತಿ.ದೇ. ಕಾರ್ಯ ನಿರ್ವಹಣಾಧಿಕಾರಿ ಡಾ|| ಪಿ. ಕೃಷ್ಣಯ್ಯ, ಸಂಯುಕ್ತ ಕಾರ್ಯನಿರ್ವಹಣಾಧಿಕಾರಿ ಶ್ರೀ ಆರ್. ಅಪ್ಪಾರಾವು, ಚೀಫ್ ಇಂಜಿನಿಯರ್ ಶ್ರೀ ಸತ್ಯನಾರಾಯಣರಾಜು ಮೊದಲಾದವರು ಪಾಲುಗೊಂಡಿದ್ದರು.

ತಿರುಪತಿಯಲ್ಲಿ ಯಾತ್ರಿಕ ವಿಶ್ರಾಂತಿ ಗೃಹ

ತಿರುಪತಿಯ ಅಲಿಪಿರಿಯ ಬಸ್ ನಿಲ್ದಾಣದಲ್ಲಿ ಯಾತ್ರಿಕರ ಅನುಕೂಲಕ್ಕಾಗಿ ಸಮುದಾಯ ವಿಶ್ರಾಂತಿ ಗೃಹವನ್ನು 27-4-2002 ರಂದು ಆಂಧ್ರಪ್ರದೇಶದ ಮುಖ್ಯಮಂತ್ರಿ ಶ್ರೀ ನಾರಾಚಂದ್ರಬಾಬು ನಾಯುಡು ಅವರು ಉದ್ಘಾಟನೆ ಮಾಡಿದರು.

ಮೂರು ದೊಡ್ಡದೊಡ್ಡ ಹಾಲ್ ಗಳಿರುವ ಈ ಸಮುದಾಯ ವಿಶ್ರಾಂತಿ ಗೃಹದಲ್ಲಿ ಒಟ್ಟಿಗೆ ಮೂರು ಸಾವಿರ ಮಂದಿಯಿರಬಹುದಾಗಿದೆ. ಒಟ್ಟು ಇಪ್ಪತ್ತಾಲ್ಪು ಸ್ನಾನಗೃಹಗಳು ಅಷ್ಟೇ ಸಂಖ್ಯೆಯ ಶೌಚಗೃಹಗಳು ಇರುವ ಇಲ್ಲಿ ಉಚಿತ ಸುದರ್ಶನ ಟೋಕನ್ ನೀಡುವ ಕೇಂದ್ರವೂ ಇದೆ. ಇಲ್ಲಿ ಯಾತ್ರಿಕರು ತಮ್ಮ ಸಾಮಾನುಗಳನ್ನು ಭದ್ರಪಡಿಸಲು ಲಾಕರ್ ಸೌಲಭ್ಯವನ್ನೂ ಅಲ್ಪೋಪಹಾರದ ಕ್ಯಾಂಟೀನ್ ಸೌಲಭ್ಯವನ್ನೂ ಏರ್ಪಡಿಸಲಾಗುವುದು.

ಯಾತ್ರಿಕರು ಉಚಿತವಾಗಿ ಬಳಸಬಹುದಾದ ಈ ಸಮುದಾಯ ವಿಶ್ರಾಂತಿ ಗೃಹವನ್ನು ಯಾತ್ರಿಕರಿಗಾಗಿ 24 ಗಂಟೆಯೂ ತೆರೆದಿಡಲಾಗುತ್ತದೆ.

★★★★★

